

رہنمائے فطرت

تصوف کے مشکل مباحث حذف کر کے مفید عام اصناف
و تبدیلیوں کے ساتھ رہنمائے انسانیت کی جدید اشاعت

المنشی
محمد

ترتیب

مُدیْر الحق

بسم الله الرحمن الرحيم

50828

50828

چندیناوی حقیقتیں

صالحیت و شہادت

قرب صدیقیت

CHECKED 1098

1987

مرتبہ

صفوة الرحمن صابر مدیر الحق

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

وَجَدْتَنِي لَيْفَ

چند احباب خصوصاً مجی مولوی فضل اللہ صاحب استاذ
جامعہ عثمانیہ کا اصرار تھا کہ کتاب ”رہنمائے انسانیت“ کی عبارت
اور اس میں وحدۃ الوجود کے مباحث عام فہم نہیں ہیں اس لئے
وحدۃ الوجود کی بحث کو حذف کر کے ذرا سلیس عبارت میں
خالص قرآنی ، نبوی تعلیم کا ایک نسخہ مرتب و شائع کرنا مناسب
ہے۔ چنانچہ مولنہاء موصوف کے تعاون و مشورہ سے حذف و
تبدیلی و اضافہ کے ساتھ یہ کتاب ہدیۂ ناظرین ہے۔ کتاب
کے موضوع کے لحاظ سے جس کا نام ”رہنمائے فطرت“ تجویز
کیا گیا۔

الحمد للہ سرب العلمین

”مید الحق“

فہرست

صفحہ	عنوان	صفحہ	عنوان
۳۵	فرقہ اہل قرآن		تہمیدی ابواب
۴۶	روایات کی تقلید	۵	۱۔ مقصد کتاب
۴۷	نزول قرآن کا مقصد	۱۳	۲۔ انسان کی جہالت اور عجز و فقر کا جائزہ
۴۸	قرآن فہمی	۱۷	۳۔ دین فطرت کی پہچان
۴۹	غیر اقوام میں قرآن کی اشاعت	۲۲	۴۔ حضرت معلم انسانیت محمد رسول اللہ
	”قرآن مجید سابقہ کتب کا مصدق ہونے کا“		آپ قیامت تک تمام انسانوں کے لئے
۵۰	مطلب	۲۳	ہادی برحق ہیں
۵۲	۶۔ دین فطرت	۲۹	اہل کتاب کے لئے بھی آپ کی اتباع لازمی
۵۲	فطرت کا تعین اور فطری خواہشات	۳۰	ختم نبوت
۵۵	حیات انسانی کا اول و آخر		ایمان بالرسالت دین فطرت کا بنیادی
۶۰	نعمائے جنت اور عقوبات نارشانی نہیں	۳۰	عقیدہ ہے
۶۲	دین اسلام کے معنی	۳۱	ایمان بالرسالت کا مفہوم
۶۳	زندگی کا نصب العین	۳۶	حب نبی اور صحابہ کرام کی روش
۶۵	حیات بعد الموت کے قرآنی و فطری دلائل	۳۹	۵۔ قرآن کا تعارف
۶۸	دنیا میں فتنہ و فساد کی وجہ	۴۰	دین فطرت نیا دین نہیں
۶۹	زوال امت کا سبب	۴۱	قرآن و گیتا
۷۰	۷۔ صالحیت	۴۱	قرآن الہامی کتاب نہیں
۷۰	کلمہ طیبہ	۴۲	قرآن ہی موجب سربلندی ہے
۷۰	شرک	۴۲	ایمان بالقرآن کا مفہوم
۷۶	کفر	۴۳	تفریق ملت کی وجہ

صفحہ	عنوان	صفحہ	عنوان
	نماز، زکوٰۃ، روزہ	۷۸	نفاق
۱۰۶	حج -	۸۱	جاہل اقوام کے متعلق سنت الہی
۱۱۰	توبہ و استغفار	۸۲	مسلم کی دانش و بینش
۱۱۲	قانون محضرت	۸۳	توریتی اسلام و تحقیقی اسلام کا فرق
۱۱۴	فسق و بدعت	۸۳	ایمان باللہ
۱۱۵	فسق	۸۸	قوت ایمانی کا سرچشمہ
۱۱۵	صلح و فاسق کا فرق	۸۹	تقدیر
۱۱۵	بدعت		فطری جذبات کی تشریح
۱۱۶	بدعات کی تفصیل	۹۰	خوف ورجا
۱۱۷	۸ - مقام شہادت	۹۱	شکر
۱۲۰	۹ - صدیقیّت و قرب (احسان)	۹۳	صبر و رضا
۱۲۳	رحمانیت کی مختصر تشریح	۹۷	محبت
۱۲۶	تقرب الی اللہ	۹۹	ذکر
۱۳۳	ولایت و بزرگی	۱۰۰	ذکر کا قرآنی مفہوم
۱۳۳	اللہ تعالیٰ کی ناقدری	۱۰۱	توکل (اعتماد و بھروسہ)
	اللہ تعالیٰ سے بے سند باقین شوب	۱۰۳	دعا، طلب امداد
۱۳۴	کرنے کا نقصان	۱۰۵	آیت قرب
۱۳۵	دین و نعت	۱۰۵	اطاعت حق

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي خَلَقَ الْإِنْسَانَ وَعَلَّمَهُ الْأَسْمَاءَ وَالْبَيَانَ

مقصود کتاب

دین و اسلام! یہ دونوں عربی لفظ ہیں، قرآن مجید کے ترجموں میں بھی یہی الفاظ لکھ دیئے جاتے ہیں ان کا ترجمہ نہیں کیا جاتا جس کی وجہ سے اکثر مسلمان اور دوسری قومیں بھی دین اسلام کے حقیقی مفہوم سے بے خبر ہو گئی ہیں اور جس کا نتیجہ یہ ہے کہ صدیوں سے مسلمانوں کی اکثریت دین اسلام کی غلط نمائندگی کر رہی ہے ان کے علم و عمل، فکر و نظر اور ان کی زندگی کو دیکھ کر غیر مسلم قومیں دیگر مذہبوں کی طرح دین اسلام کو بھی ایک مذہب اور ایک طبقہ کا دین سمجھتی ہیں اور دین اسلام کے متعلق یہ غلط تصور اتنا چڑ پکڑ گیا ہے کہ اگر یہ حقیقت بیان کی جائے کہ دین اسلام صرف مسلمانوں کا نہیں بلکہ پورے انسانوں کا دین ہے، جو اس دین کا پیرو ہے وہ مسلمان ہے (خواہ اس کا تعلق کسی قوم و نسل سے ہو، چاہے وہ ہندی ہو، حبشی ہو، افریقی ہو، روسی ہو یا امریکی ہو۔ غرض کسی ملک کا باشندہ ہو) اور جس کی فکر و عمل قرآنی و نبوی نہیں وہ مسلمان کہلانے کا مستحق نہیں خواہ اس کا قومی نام مسلمانوں کے جیسا کیوں نہ ہو۔ تو سننے والوں کو یہ بات عجیب معلوم ہوتی ہے۔

الحاصل مسلمانوں کے دینی افکار و اعمال کی حالت اتنی خراب ہو گئی ہے کہ جن باتوں کا کوئی تعلق یا نسبت دین سے نہیں اس کو نہ صرف مسلمان دینی اعمال اور اسلامی تقاریب سمجھ کر انجام دے رہے ہیں بلکہ غیر مسلم بھی مسلمانوں کے ان اعمال کو دیکھ کر ان کو اسلامی اعمال اور اسلامی تقاریب سمجھتے ہیں۔ اور اس طرح دین اسلام مسلمانوں ہی کے ہاتھوں بدنام ہوتا جا رہا ہے۔ ان تمام خرابیوں کا نتیجہ یہ

ہے کہ دیندار طبقہ کے لئے دین ایک نشہ یا خواب بن کر رہ گیا ہے اور جدید تعلیم یافتہ طبقہ کی اکثریت دین اسلام کو "اساطیر الاولین" پرانی کہانیاں سمجھتی ہے یا اپنے استادان مغرب کے غلط نظریات سے مرعوب ہو کر یہ سمجھتی ہے کہ دین اسلام دوسرے غموں سے ساختہ ادیان کی طرح اللہ اور بندہ کے ایک خاص قسم کے تعلق کا نام ہے جس کو زندگی کے کاروبار میں کوئی دخل نہیں۔

دین اسلام سے صحیح طور سے واقف ہونے کا نتیجہ یہ ہے کہ انسان جتنا تعلیم یافتہ ترقی یافتہ ہوتا جا رہا ہے اتنا ہی چہل و پستی میں مبتلا ہو رہا ہے۔ علم و فن، تحقیق و ترقی کا ادعا کرنے کے باوجود یہ نہیں جانتا کہ زندگی کا حقیقی تصور، اصلی فطری نظریہ حیات کیا ہے؟ اپنے اندر ایک حیات ابدی کا مطالبہ رکھ کر بھی ابدی حیات بعد الموت کے متعلق یا تو غلط علم رکھتا ہے یا پھر اس زندگی کے متعلق شک و شبہ میں مبتلا ہے، یا اس کی طرف سے بالکل انحصار بنا ہوا ہے، جیسا کہ باری تعالیٰ کا ارشاد ہے

بَلْ أَذْرَاكَ عَلَيْهِمْ فِي الْآخِرَةِ بَلْ هُمْ فِي شَكٍّ مِنْهَا بَلْ هُمْ عَنْهَا غافلون (الفن)

(ترجمہ) بلکہ آخرت کے متعلق ان کا علم نہایت منہا ہو گیا، بلکہ وہ اس کے متعلق شک میں ہیں بلکہ اس سے اندھے بنے ہوئے ہیں۔

یہ ایک تاریخی واقعہ ہے کہ جب رسول اکرم صلی اللہ علیہ وآلہ وسلم رقیق اعلیٰ سے جائے تو حضرات صحابہ کرام کا دور شروع ہوا۔ یہ حضرات حضرت معلم کتاب صلی اللہ علیہ وآلہ وسلم کے براہ راست شاگرد تھے، سب سے زیادہ دعوت حق، مرضی رب، منشاء رسالت اور مزاج اسلامی کو سمجھتے تھے، اس حقیقت کو اچھی طرح سمجھے ہوئے تھے کہ انسان کو اس دنیا کی عارضی زندگی اور ساز و سامان زندگی سعی و عمل، جدوجہد کے لئے عطا کیا گیا ہے، اور یہ کہ انسان کی اصلی زندگی موت کے بعد کی زندگی ہے۔ جو مستقل اور غیر فانی ہے جہاں انسان اپنی چند روزہ سعی و عمل کا ابدی بدل پائے گا۔ وہ زندگی بعد الموت کے نفع کو اصلی نفع اور ضرر کو اصلی ضرر سمجھتے تھے اور اسی سمجھ سے وہ زندگی کے تمام کاروبار انجام دیتے تھے۔

کتاب و سنت سے ان کی وابستگی کا یہ عالم تھا کہ کتاب الہی میں صریح اور واضح حکم موجود ہو تو اس کے خلاف کوئی حدیث تک قبول نہیں کرتے تھے۔ اور منشاء رسالت

اسوہ حسنہ کے خلاف کوئی کام نہیں کرتے تھے، انہوں نے مصلحت وقت کو بہانہ بنا کر کبھی کسی حکم و ہدایت کے خلاف عمل نہیں کیا۔ ان کے ایمان و یقین کا سرچشمہ صرف خدا و رسول کے ارشادات تھے جو فطرتِ انسانی کا آئینہ ہیں۔ ان ارشادات کی بناء پر جن امور و حقائق پر وہ ایمان لائے تھے ان پر اپنے مشاہدہ کی طرح یقین رکھتے تھے اور اسی نور سے اپنی ذات اور کائنات میں آیاتِ الہی کا مشاہدہ کرتے تھے۔ اسی لئے ان کے قلوب میں کشف و کرامت کا نہ کوئی مطالبہ پیدا ہوا اور نہ کبھی کسی حکم مصلحت یا کسی غیبی حقیقت کو اپنی ذاتی رائے و عقل سے جانچنے اور معلوم کرنے کی کوشش کی۔ علم و ہدایتِ الہی اور طریقہ نبوی ہی کو وہ حضرات عقل کی روشنی اور عقل کا رہبر سمجھتے تھے۔ ان حضرات اور ان کے تلامذہ، شاگردانِ رشید نے یکے بعد دیگرے وراثتِ نبوت، خلافتِ الہی کے فرائض انجام دیئے اور دنیا کو انسانیت یعنی اسلام سے روشناس کرایا، فطرت سے غافل انسانوں کو، فطرت سے باخبر کر کے خالقِ فطرت کے آستانے پر سرنگوں کیا۔ جب خیر القرون کا یہ مبارک دور ختم ہو گیا تو ایک طرف دنیا شیعِ نبوت کے پروانوں سے خالی ہوتی گئی اور دوسری طرف عجیبی قومیں اپنے عجیبی غلط مذہبی تصورات اور خیالات کو لے کر اسلام میں داخل ہوتی گئیں۔ رفتہ رفتہ کتاب و سنت سے تعلق کمزور ہوتا گیا۔ اور بصیرتِ قرآنی کی خدا داد نعمت سے محرومی بڑھتی گئی۔ جس کا ایک نتیجہ تو یہ ہوا کہ مسلمانوں میں گمراہی، راہِ نجات سے ہٹے ہوئے فرقے پیدا ہوتے گئے اور دوسری خرابی یہ ہوئی کہ حق و باطل کو جانچنے کا معیار کتاب و سنت کے بجائے عقل یا ہنرگوں کا کشف قرار پایا، گہرے رنج و افسوس کے ساتھ عرض کرتا ہوں کہ اس وقت دین و کمال دین کی جو قرآنی تعلیم مسلمانوں میں رائج ہے، رشد و ہدایت کے مراکز اور اصلاحی و تبلیغی جماعتوں میں جاری ہے اس میں عجیبی غیر قرآنی انکار کی بہت آمیزش ہو چکی ہے۔ غرض ایسا معلوم ہوتا ہے کہ دین اسلام کی حقانیت و نورانیت پر ایک پردہ سا پڑا ہوا ہے اور پوری دنیا کے انسانیت گمراہی کو ہدایت و سلامتی

کی راہ سمجھ کر بے راہ روی میں مبتلا ہے، غیر قرآنی اور باطل افکار کے چند نمونے پیش کئے جاتے ہیں۔

۱۔ انسان اس دنیا میں مالک و مختار ہے اپنی عقل و تدبیر سے اپنے حقیقی نفع و ضرر کو معین اور اپنی زندگی کے مسائل کو حل کر سکتا ہے وہ کسی بالاتر ہستی کا محتاج و تابع نہیں ہے۔ اور یہ کہ اللہ تعالیٰ نے بندوں کی صلاح و صلاح کے لئے کوئی حکم و ہدایت نازل نہیں فرمائی۔

۲۔ بندگی بیچارگی و بے بسی کا نام ہے۔

۳۔ دنیا علیحدہ ہے اور دین علیحدہ اور یہ کہ دین و سیاست علیحدہ ہے۔

۴۔ دین ایک ذمہ داری ہے جو اللہ تعالیٰ نے بندوں پر عاید کی ہے۔

اور یہ کہ دین مشکل ہے۔

۵۔ بادشاہ اور رعیت کے تعلق کی طرح عبد اور رب کا تعلق بھی ایک

قانونی تعلق ہے۔

۶۔ دن اور رات کے مخصوص اوقات میں مخصوص طریقوں سے خدا کو

یاد کرنا اور خدا کا نام چہیتے رہنے کا نام عبادت ہے اور سب سے بڑی عبادت خدمت خلق ہے۔

۷۔ مغفرت اور جنت کا مستحق ہونے کے لئے بے سمجھے بوجھے لا الہ الا اللہ

محمد رسول اللہ کا اقرار کرنا اور کسی کامرید ہو جانا یا کسی اہل اللہ سے عقیدت قائم کر کے اس کی خدمت کرتے رہنا کافی ہے۔ جس کے بعد ہوئی وہوس کی اتباع کرتے رہنے سے مغفرت، نجات آخرت سے محرومی نہیں رہتی۔

۸۔ آخرت ایک روحانی عالم ہے جسمانی عالم نہیں ہے وہاں کی راحت و مسرت

درد و اذیت خیالی ہوگی، کھانے، پینے، رہنے، پہننے اور جنسی میلانات اور اس کی لذتوں سے وہ عالم منزہ ہے۔ قرآن میں عالم آخرت کے متعلق سامان عیش و راحت اور دکھ اذیت کی جو تفصیلات بیان کی گئی ہیں وہ بطور مثال ہیں۔

۹۔ ولایت یہ ہے کہ اللہ کی یاد میں اس قدر گم رہیں کہ دنیا اور مافیہا کی خبر نہ رہے ، غیبی چیزیں نظر آئیں ، پوشیدہ باتیں معلوم ہو جایا کریں ۔ بیماریوں کو توجہ سے دفع کر دیں ، اور اپنی ہمت و تصرف سے لوگوں کے کام بنا دیا کریں اور اپنی توجہ سے بگڑے ہوؤں کی دنیا و دین درست کر دیا کریں ۔ وغیرہ وغیرہ ۔

۱۰۔ بزرگانِ دین سے غلطی نہیں ہوتی ۔ شیخ و مرشد کی ہر بات وحی کی طرح صحیح ہوتی ہے ۔ ان سے اختلاف سوء ادبی ہے جس سے نیکیاں برباد ہو جاتی ہیں ۔

۱۱۔ کتاب و سنت کے علاوہ اور طریقوں سے بھی وہی تعلق باللہ قائم ہو سکتا ہے جو صحابہ کرام کو کتاب و سنت کی اتباع سے حاصل تھا اور یہ کہ بزرگانِ دین نے تعلق باللہ قائم ہونے کے لئے جو مختلف اشغال اور مراقبے ایجاد و عبادی کئے ہیں ان کو اختیار کئے بغیر دین و ایمان کی تکمیل اور مقام احسان کی تحصیل نہیں ہو سکتی اور مروجہ اشغال ہی صحبتِ نبوی کا بدل ہیں ۔

۱۲۔ عالمِ قرآن وہی ہیں جو عربی زبان کے صرف و نحو ، معانی و بیان ، اور کلام و منطق و فلسفہ کے ماہر ہیں ۔ اور ایسے ہی حضرات کلام الہی کے مطالب کو خوب سمجھ سکتے ہیں ۔

۱۳۔ بزرگانِ دین ، مفکرین اسلام کی کتابیں پڑھ لینے سے دینی بصیرت حاصل ہو جاتی ہے ۔

۱۴۔ شریعت الگ ہے اور محبت الگ ۔

۱۵۔ معاشی اصلاح کے بغیر دین و ایمان کی اصلاح ممکن نہیں ۔ دنیا مقدم ہے اور آخرت مؤخر ۔

۱۶۔ اسلامی تعلیمات کو موجودہ ذہنیات کے مطابق کر کے پیش کرنا حکمت

۱۷۔ انسان میں عقدہ اعداوت اور محبت کے جو جذبے اور قوتیں ہیں اور

کھانے پینے ، پہننے کی جو خواہشیں اور جنسی میلانات ہیں وہ ہیما نہ صفتیں ہیں نیز

یہ کہ دینی تعلیم کا مقصد یہ ہے کہ انسان فرشتہ حضرت بن جائے۔

۱۸۔ اسلام، یہودیت، عیسائیت، مجوسیت، ہندومت، یہ تمام مذاہب برابر ہیں۔ کسی کو کسی پر فوقیت نہیں ہر مذہب میں خدا کی عبادت کے جو طریقے ہیں خدا ان سے راضی ہے اور وہ اس کے پسندیدہ ہیں اور یہ کہ وید، ژند، توریت، انجیل اور قرآن یہ تمام الہامی کتابیں ہیں۔

۱۹۔ مسلمانوں میں جو مختلف فرقے ہیں مثلاً شیعہ، خارجی، قادیانی، ہمدوی، رہبائی وغیرہ یہ سب اسلام ہی کے فرقے ہیں ان کے جو افکار و اعمال ہیں وہ سب اسلامی ہیں اور اپنی اپنی جگہ پر سب نجات پانے والے ہیں۔

۲۰۔ تکمیل دین الگ ہے اور اتمام نعمت الگ ہے۔ اتمام نعمت وہ اسرار ہیں جن کی تعلیم آنحضرت صلی اللہ علیہ وسلم نے عام طور پر نہیں دی بلکہ مخصوص صحابہؓ کو دی، اور یہی علوم سینہ ہیں جو بواسطہ حضرت علیؓ دنیا میں پھیلے۔

۲۱۔ وحدت الوجود کی مروجہ تعلیم جس کا ماحصل یہ ہے کہ حق تعالیٰ ہی مخلوقات کی صورت میں موجود و ظاہر ہیں اور جس کا ثمرہ یافت و شہود حق بیان کیا جاتا ہے اور یہی قرب و صدیقیت، کمال دین و ایمان و مقام احسان کی قرآنی و نبوی تعلیم ہے، وغیرہ وغیرہ۔

المختصر کتاب لکھنے کا مقصد یہ ہے کہ جہل و ظلمت کے یہ تمام پردے چاک ہو جائیں اور دین اسلام کا صحیح اجمالی نقشہ دنیا کے سامنے آجائے۔ اور تمام انسانوں پر یہ حقیقت واضح ہو جائے کہ دین اسلام ہی پوری انسانیت، تمام بنی آدم کا فطری نظام حیات ہے۔ یہی دین فطرت ہے، دین حق ہے۔ اس کے سوا جو کچھ ہے وہ باطل و گمراہی ہے تاکہ اپنے خالق و رب سے غافل، انجام آخرت سے غافل انسان اپنی حقیقی ابدی زندگی بعد الموت کے نفع و ضرر کو سمجھ کر خیر و البقی زندگی اور اس کے درجات و مراتب کو مقصود بنا کر راہ ہدایت پر گامزن ہو جائے، بالفاظ دیگر، بندگی رب کا شرف حاصل کر کے اپنے رب و مولا کی عارضی و ابدی رحمتوں کا مستحق ہو جائے۔

ہند گانِ حق ہی وہ اعلیٰ ترین انسان ہیں، جن کے متعلق حق تعالیٰ فرماتے ہیں :-
 انعم اللہ علیہم (جن کو اللہ تعالیٰ نے انعاماتِ خاصہ سے سرفراز کیا ہے) اور اخروی زندگی
 کے درجات و فضائل کے لحاظ سے ان کے مدارجِ بندگی کی بھی صراحت فرمادی ہے۔

ومن یطع اللہ والرسول فاولئک مع
 الذین انعم اللہ علیہم من النبیین
 والصدیقین والشہداء والصلحین (النساء)
 اور جو اللہ اور رسول کی اطاعت کرے گا تو ایسے
 اشخاص بھی ان حضرات کے ساتھ ہوں گے
 جن پر اللہ تعالیٰ نے (کامل) انعام فرمایا ،
 یعنی انبیاء علیہم السلام اور صدیقین و شہداء
 اور صالحین کے ساتھ ہوں گے ۔

ان میں سب سے اترت و اعلیٰ انبیاء علیہم السلام ہیں۔ جن کو اللہ تعالیٰ نے انسانوں کی
 ہدایت اور صلاح و نجات کے لئے مامور فرمایا ان کے بعد ان کی اتباع کرنے والوں میں
 پہلا پلندہ درجہ صدیقین کا ہے۔ ان کے بعد شہداء و صالحین کا درجہ ہے اس کتاب
 میں صابحیت و شہادت اور صدیقیت کی خالص قرآنی و نبوی تعلیم بالفاظِ دیگر
 دینِ فطرت ، دینِ الہی ، دینِ اسلام کا اجمالی تعارف ہے ۔

ذہن نشین رہے کہ محض کتاب پڑھنے سے انسان کے افکار و اعمال کی اصلاح
 نہیں ہو سکتی جس طرح امراض جسمانی کی کتابیں اور نسخے پڑھ کر کوئی مریض اپنا علاج
 نہیں کر سکتا جب تک کہ وہ کسی حکیم کے پاس رجوع ہو کر اس کی ہدایتوں پر عمل نہ کرے
 اسی طرح امراض قلبی کا بیمار بھی صرف کتابیں پڑھ کر اپنا علاج نہیں کر سکتا۔ امراض
 قلبی کے مریض کے لئے بھی ضروری ہے کہ وہ قلبی امراض کے ماہر و حکیم کے پاس رجوع
 ہو کر اس کے حسبِ ہدایت نسخہ شفا استعمال کرے۔ یہی سنتِ الہی ہے ورنہ اسے
 دردِ رہ جائے گا کہیں نہ کہیں !

یہ بات بھی ذہن نشین رہنی چاہیے ، کہ قلبی امراض جس فاسد مادہ سے پیدا
 ہوتے ہیں وہ حیر دنیا اور بعد الموت کی اصلی و ابدی زندگی سے غفلت و بے خبری
 ہے امراض قلبی کا حکیم وہی ہے۔ جو اس فاسد مادہ کو پہچانتا ہے ، اور اس کو قلب

سے دور کرنے کی اولاً کوشش کرتا ہے۔ تا آنکہ بعد الموت کی ابدی زندگی کا اس طرح یقین ہو جائے کہ وہی اصلی زندگی ہے۔ انسانی جذبات و خواہشات کی زندگی ہے۔ اور وہیں کا نفع و ضرر اچھی طرح سمجھ میں آجائے۔ ورنہ جب تک یہ مادہ فاسد قلب میں چھپا رہے گا۔ کوئی دوا اور پریز مفید نہ ہو گا۔ ایسے حکیم کی ایک بڑی علامت یہ بھی ہے کہ وہ کسی صلہ و ستائش کا طالب نہیں رہتا اور دہی دوا و پریز بتلاتا ہے جو کتاب و سنت میں متعین ہے۔

یہ توفیق الہی انسانی اور دینی برادری کی اصلاح حال کی یہ ایک مقدور بھر کوشش ہے۔ بفضلہ نہ ستائش کی تمنا نہ صلہ کی پرواہ۔

ان ارید الا اصلاح ما استطعت وما توفیقی الا باللہ

اِنَّ الْاِنْسَانَ لِفٰی خُسْرٍ

انسان کی جہالت اور عجز و فقر کا جائزہ

انسان اگر اپنی حالت پر غور کرے تو اُسے معلوم ہوگا کہ وہ خود اپنے لئے کوئی راہ متعین نہیں کر سکتا۔ بلکہ ماحول کے حالات اور نفس کی خواہشات اور لذات کی طلب اس کو جس راہ پہ ڈال دیتی ہے اسی راہ پر گامزن ہو جاتا ہے۔ ہر فانی قوت کے آگے اس طرح جھک جاتا ہے کہ اچھی عادتوں کو ترک کر دیتا ہے مشکلات و مصائب میں اس قدر مایوس و سرسیمہ و حیران ہو جاتا ہے کہ غیرت و خود داری سے ہاتھ دھو بیٹھتا ہے اور اللہ تعالیٰ کی نعمتوں کا شکر اور اللہ تعالیٰ ناامید ہو جاتا ہے، اتنا محتاج و عاجز ہے کہ کسی سرپرست، معاون و دہبرے کے بغیر بچپن و شباب کے منازل طے نہیں کر سکتا اور زندگی کی کسی شکل کو حل نہیں کر سکتا۔ آرام و اطمینان چاہتا ہے مگر فکر و آلام میں مبتلا رہتا ہے۔ امن و راحت چاہتا ہے مگر خوف و حزن و افسوس بہتے ہیں۔ حزن و غم سے جتنا بھاگتا ہے اتنا ہی ان سے دوچار ہوتا ہے۔ فراغت و خوشحالی اگر نصیب ہوتی ہے تو اپنے ہی مقرر کردہ قانون و فرائض کو توڑ دیتا ہے۔ اور اپنے ذاتی اغراض کے مقابلہ میں دوسروں کے حقوق پا مال کر دیتا ہے۔ مدنی و منزلی زندگی کے ضابطے بناتا ہے۔ تو تمدن و معاشرت کا اعتدال بگڑ جاتا ہے۔ اخلاق و کردار کی درستگی کے آئین مقرر کرتا ہے تو بد اعمالیوں میں اضافہ ہوتا جاتا ہے اور اخلاقی پستی بڑھ جاتی ہے۔ حفظانِ صحت کے اصول بناتا ہے تو نئے نئے امراض پھوٹ پڑتے ہیں

حیاتیات حقوق کے لئے قوانین وضع کرنا ہے تو ظلم و حق تلفی بڑھ جاتی ہے، تفسیری احکام نافذ کرتا ہے تو جرائم میں اضافہ ہو جاتا ہے۔ امن و سلامتی کے بین الاقوامی معاہدے مرتب کرتا ہے تو جنگ و جدال کی نیت نئی صورتیں نکل آتی ہیں، عرض امن کی ہر کوشش سے جنگ۔ صلح کی ہر تجویز سے فساد رونما ہوتا ہے۔ بناؤں سلوڑ کی ہر کوشش بگاڑ کی صورت اختیار کر لیتی ہے۔ راحت و آسائش کے لئے جو چیز ایجاد کی جاتی ہے وہ تباہی و بربادی کا سامان بن جاتی ہے۔ یہ محض خیالات نہیں واقعات ہیں اور یہ واقعات اس حقیقت کو ظاہر کر رہے ہیں کہ انسان اپنے حقیقی نفع و ضرر کو سمجھ نہیں سکتا ہے اور یہ کہ نفع حاصل کرنے اور ضرر سے بچنے کی تدابیر اور اپنی صلاح و فلاح کی تجاویز مرتب کر کے کی قابلیت انسان میں نہیں ہے اور ان ہی معنی میں وہ اپنی زندگی کا مالک و مختار نہیں ہے بلکہ ایک اعلیٰ و عظیم قواں ردا جو انسان اور تمام کائنات کا خالق و رب ہے وہی انسان کا مالک و مختار ہے۔ یہی اعلان حق ہے۔

وَدَبِكْ يَخْلُقْ مَا يَشَاءُ ۚ وَيَخْتَارُ ۚ مَا كَانَ لَهُمُ الْخِيَرَةُ ۚ (النقص ۸)

(ترجمہ) اور آپ کا دہ جس چیز کو چاہتا ہے پیدا کرتا ہے اور مختار کل ہے۔ ان لوگوں کو

تجویز (احکام) کا حق نہیں ہے (یعنی تجویز احکام کی قابلیت نہیں ہے)۔

اور یہ حقیقت بھی ثابت ہو رہی ہے کہ انسان اپنے خالق کا محکوم و مملوک (بندہ) ہے اور اپنی صلاح و فلاح میں اپنے رب کے احکام و ہدایات و علم کا محتاج ہے جیسا کہ آیت ذیل سے ثابت ہے۔

يَا أَيُّهَا النَّاسُ اسْتَعِذْ بِاللَّهِ (الفطر ۲)

(ترجمہ) اے لوگو تم اللہ ہی کے محتاج ہو۔

انسان اس عالم میں کیوں پیدا کیا گیا خالق اور دوسری مخلوق سے اس کا فطری تعلق کیا ہے ہر ایک کے حقوق و فرائض کیا ہیں یہ وہ مسائل ہیں جن سے انسان کو جہل ہی جہل ہے۔ جاہل محتاج علم ہوتا ہے انسان کو پیدا

کرنے والا جو انسان کی ہر حاجت کو پورا کر رہا ہے وہی علم کی احتیاج کو بھی پورا کرے گا اس کے سوا انسان کو کوئی اور صحیح علم و ہدایت نہیں دے سکتا۔ خالق انسان نے ایک دستور رحمت نازل فرما کر انسان کو علم و ہدایت کی روشنی بخشی اور وہ تمام احکام نازل فرمائے جو ایک غلام و بندہ کی صلاح و فلاح کے لئے ضروری ہیں اور اس طرح تمام انسانوں کو بندگی رب کا حکم دیا۔

يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ (قرہ ۳۴)
(ترجمہ) اے لوگو! اپنے رب کی بندگی کرو جو تمہارا بھی خالق ہے اور جو تم سے پہلے گزرے ہیں ان کا بھی خالق ہے تو تم متقی بن جاؤ گے۔

تاکہ انسان خالق و مخلوق دونوں کے حقوق ادا کرنے کے قابل ہو جائے اور انسان کی زندگی فاسد عناصر سے پاک اور افراط و تفریط سے محفوظ رہے اور انسان اپنے فطری جذبہ حکومت کا صحیح استعمال کر کے امن و سلامتی اور عدل و احسان کی دنیا آباد کرے اور نتیجتاً حیات بعد الموت کو بہتر سے بہتر بنائے یعنی منزل مقصود کو پالے یہ تمام امور لعلکم تتقون کے مفہوم میں داخل ہیں۔ جو لوگ یہ کہتے ہیں کہ انسان اپنی صلاح و فلاح میں آسمانی ہدایات کا محتاج نہیں ہے اور خدا نے انسان کی ہدایت کے لئے کوئی ہدایت نامہ نازل نہیں فرمایا "یہ محض جہالت کی باتیں ہیں ان لوگوں نے انسان اور خالق انسان کے فطری تعلق کو سمجھنے کی کوشش نہیں کی۔

ان حالات پر غور کرنے کے بعد یہ بات تسلیم کرنی پڑتی ہے کہ فطری طور پر انسان جس رب اعلیٰ و عظیم کا محتاج ہے اسی سے برگشتہ ہے جس کی وجہ سے فتنہ و فساد اور خون خرابہ میں مبتلا ہے۔ حاکم و محکوم اقوام دونوں کے دل و دماغ پر آج جو غیر فطری افکار و خیالات مسلط ہیں دونوں میں جو انسانیت سوز اعمال پائے جاتے ہیں ادنیٰ و متوسط طبقہ جن معاشی مشکلات میں مبتلا ہے اور سرمایہ داروں کے خلاف مزدور و غریب طبقہ جو بے وفاداری و جارحانہ

اقدام پر آمادہ ہے یہ سب اپنے رب و مولا سے احتیاج و غلامی کی نسبت منقطع کرنے کا نتیجہ اور اپنے رب و مولا کی تعلیم سے روگردان ہونے کا قدرتی رد عمل ہے۔ فرد ہو کہ جماعت کسی کو سکون و چین نصیب نہیں اور انسان انسان سے خائف ہے اس عارضی زندگی کا یہ نقصان ابدی زندگی کے ابدی نقصان کا پیش خیمہ ہے۔

دین فطرت کی پہچان

آج کل کے مذہبی پیشواؤں و رہنماؤں کی یہ غلط تحریک کہ تمام مختلف مذاہب حق ہیں کسی کو کسی پر فوقیت و برتری نہیں " محض اس وجہ سے چیلٹی جا رہی ہے کہ کہنے والے اور سننے والے انسان کی فطرت سے بالکل واقف نہیں ہیں۔ افسوس کہ ان ناواقفوں میں مسلمان بھی ہیں۔ انسان کی یہ ناواقفیت اس کی عارضی و ابدی تباہی کا سبب تو بن سکتی ہے لیکن یہ حقیقت اپنی جگہ پر اٹل ہے کہ انسانیت ایک ہی ہے، تمام انسانوں کے فطری جذبات و خواہشات ایک ہی ہیں۔ اور سب انسان ایک ہی خدا کے بندے ہیں، اس لئے سب انسانوں کا ایک ہی دین ہونا عقل و فطرت کا تقاضا ہے۔

یہ ایک کھلی حقیقت ہے کہ ہر ذرہ اللہ تعالیٰ کا مطیع و منقاد ہے اور اسی اطاعت و انقیاد کی وجہ سے تمام کائنات کے نظم میں یکسانیت پائی جاتی ہے، جس میں کوئی خلل نہیں ہے۔ نظام کائنات کی اس یکسانیت سے انسان کی بقا و صحت جسمانی میں اعتدال و توازن قائم ہے اور اس کی وہ تمام خواہشات بقا و حیات سے جن کا تعلق ہے پوری ہو رہی ہیں انسان کی ایک فطری خواہش یہ بھی ہے کہ اس کی زندگی میں اعتدال و توازن قائم رہے یعنی نشہ و فساد، ظلم و حق تلفی سے محفوظ ہو اور اس کو ایک ابدی اعلیٰ و لازوال زندگی حاصل ہو۔ یہ اسی وقت ممکن ہے جبکہ تمام انسانوں کا ایک ہی دین الہی ہو۔

دین فطرت، فطرت انسانی کا آئینہ ہے اس وجہ سے مشکل نہیں سہل ہے۔

اور سکون بخش بھی ۔ اس کے قبول کرنے میں قلب انسانی کوئی تنگی اور گرائی محسوس نہیں کرتا ۔ نہ اس کے احکام اور ہدایات انسانی غیرت و خود داری کے خلاف ہیں اور نہ ایک انسان کو دوسرے انسان کی غلامی اختیار کرنے پر اور نہ دوسرے انسان کا فقیر و محتاج بن کر رہنے پر مجبور کرتے ہیں دین فطرت میں انسان کو اس کی فطری خواہشات کی نشان دہی کی گئی ہے اور صحیح طریقہ سے تمام خواہشات کو پورا کرنے کی تعلیم ہے ۔ یہی دین فطرت کی پہچان ہے ۔

انسان میں انس و محبت کا جذبہ بھی ہے اور بغض و عداوت کا جذبہ بھی اطاعت و انقیاد کا جذبہ بھی ہے اور حکومت و فرماں روائی کا بھی ۔ اس میں غصہ بھی ہے اور رحم و کرم بھی ۔ حرص بھی ہے اور قناعت بھی ۔ دین فطرت میں ان سب جذبات کا تربیت ہے تاکہ جذبات کے استعمال کا محل صحیح ہو جائے ۔ جس دین میں فحشے جذبات کی تعلیم ہو وہ دین فطرت نہیں ہے ۔ یہ تو سب ہی جانتے ہیں کہ انسان اس دنیا میں ایک بے خوف و حزن ، امن و سلامتی کی زندگی چاہتا ہے لیکن بہت کم لوگ انسان کی اس چھپی ہوئی خواہش سے واقف ہیں کہ وہ ایک ابدی غیر فانی پر مسرت زندگی بھی چاہتا ہے اور اس سے بھی ناواقف ہیں کہ انسان میں اپنے خالق و رب سے ملنے اور اس کو دیکھنے کی خواہش بھی ہے دین فطرت میں انسان کو ان پوشیدہ فطری خواہشات سے باخبر کیا گیا ہے ۔ دین فطرت کو قبول کرنے کے بعد جب انسان کے فطری جذبات کی تربیت ہو جاتی ہے تو انسان کی زندگی میں اعتدال و توازن قائم ہو جاتا ہے اور انسان صالح و نیک بنتا جاتا ہے ۔ انسان کی یہی صلاحیت انسان کے مذکورہ باطنی فطری خواہش (یعنی ایک ابدی غیر فانی پر مسرت زندگی اور دید و لقاء رب) کی تکمیل کا الہی ذریعہ ہے جس کے ضمن میں اس دنیا کی زندگی میں بھی امن و سلامتی نصیب ہوتی ہے اور اس کی زندگی کے کاروبار عدل و احسان کی بنیادوں پر انجام پاتے ہیں اور اس کا جذبہ حکمرانی نفس کی شرارتوں سے محفوظ ہو جاتا ہے

جس کے بعد فتنہ و فساد کا کوئی شائبہ باقی نہیں رہتا۔

دین فطرت میں اس خیال کی گنجائش ہی نہیں کہ دنیا علحدہ ہے اور دین علحدہ کیونکہ کھانے، پینے، پہننے، رہنے، پہننے کی خواہشات، جنسی میلانات اور زندگی کے تمام کاروبار، تجارت، زراعت، معاشرت، سیاست، وغیرہ کو احکام و ہدایات رب کے تحت انجام دینا ہی دین ہے۔ اور اس طرح احکام و ہدایات ربانی کے مطابق زندگی بسر کرنا خدا کی عبادت کرنا ہے یعنی اپنی فطری حیثیت بندگی رب پر قائم ہو جانا ہے تاکہ فلاح دارین حاصل ہو گویا عبادت راعی اور رعیت کے تعلق کی طرح بندہ اور اللہ کا ایک دستوری تعلق نہیں ہے بلکہ فطری و مجبئی تعلق ہے جس کے قائم ہو جانے کے بعد انسان کی زندگی سرتا پا بندگی رب کی تعریف میں داخل ہو جاتی ہے۔ عبادت کے اس جامع اور وسیع مفہوم سے ناواقف ہونے کا نتیجہ یہ ہے کہ لوگ عبادت کو چند مخصوص اعمال کی حد تک محدود دیکھتے ہیں۔ نیز بندگی کے متعلق یہ سمجھنا کہ وہ بے بسی اور بے چارگی کا نام ہے لغو بات ہے اللہ سے بندگی کا تعلق تو وہ بلند و اعلیٰ نسبت ہے جو انسان کو تمام مخلوق کی غلامی سے آزاد کر کے اس کو ایک جبری و یا ہمت انسان بنا دیتی ہے۔ اور یہ کہنا بھی صحیح نہیں کہ دین ایک ذمہ داری ہے جو اللہ تعالیٰ نے بندوں پر عاید کی ہے۔ بلکہ دین حق، دین فطرت، دین اسلام انسانی فطرت کا تقاضا تھا جس کو اللہ جل شانہ نے اپنے فضل و رحمت سے پورا کر دیا کہ انسان کی حاجت روائی فرمائی اور اس فضل و رحمت پر مسرور و شاداں رہنے کا حکم دیا۔

قل بفضل اللہ وبرحمۃہ فبذلک فلیفرحوا (سورہ یونس)

(ترجمہ) آپ کہہ دیجئے کہ یہ اللہ کا فضل و رحمت ہے پس لوگوں کو اس پر مسرور ہو جانا چاہیے دین فطرت میں انسان کو عقل و دانش سکھائی گئی ہے انسان کو اس کی اصلاح کے لئے علم و حکمت کی تعلیم دی گئی ہے جو علم برائے عمل ہو، اصلاح

عمل کے لئے ہو وہ محض کتابیں پڑھنے سے سمجھ میں نہیں آ سکتا جب تک کہ اس کے ماہر سے حاصل نہ کیا جائے دین فطرت کی تعلیمات کو سمجھ کر اس پر گامزن ہونے کے لئے بھی ایک دین کے ماہر کی صحبت میں رہ کر تعلیم و تربیت حاصل کرنا ضروری ہے اس کے بغیر قرآنی بصیرت کا حق پیدا نہیں ہوتا۔ دین کے ماہر وہی حضرات ہوتے ہیں جو قرب و صدیقیت کے مقام پر فائز کئے جاتے ہیں۔ (قرب و صدیقیت کی تشریح کتاب کے آخری حصے میں ملاحظہ ہو۔)

اس انداز سے سوچنا اور سمجھنا کہ دین فطرت دین اسلام میں زندگی کے پیچیدہ مسائل کا کیا صحیح حل ہے درپردہ اس نقص و خامی کا اظہار ہے کہ سوچنے والوں کے پیش نظر اسی دنیا کا نفع و ضرر ہے جو لوگ اسی طرح سوچتے اور سمجھتے ہیں ان کا طریقہ دعوت کا حقہ منہاج نبوت پر نہیں ہوتا، دنیا پرست لوگ دنیاوی اقتدار حاصل کرنے کے لئے جن استہادی طریقوں کو ایجاد و اختیار کر کے اپنی تحریکات کو مقبول عام بنانے کی کوشش کرتے ہیں یہ لوگ بھی ویسی ہی روش اختیار کر کے یہ سمجھتے ہیں کہ اسلامی انقلاب بھی اسی طریقہ سے برپا کیا جاسکتا ہے مثلاً اسی نوعیت کے اخبارات و رسائل کا اجراء، افسانہ نویسی، ٹیلی ویژن، ادبی جلسے وغیرہ حالانکہ دین فطرت کو سمجھنے اور سمجھانے کا صحیح انداز فکر یہ ہے کہ انسانی زندگی کا کیا حقیقی تصور اور انسان کا کیا حقیقی نفع و ضرر دین فطرت میں پیش کیا ہے اور ضرر سے بچنے اور زیادہ سے زیادہ نفع حاصل کرنے کے کیا فطری ذرائع بیان کئے گئے ہیں اور ان پر عمل پیرا ہونے کا کیا طریقہ بتلایا گیا ہے۔ جس کو اختیار کئے بغیر کوئی شخص منزل مقصود کو نہیں پہنچ سکتا۔

اسی سلسلہ میں چند ضروری باتیں عرض کر دینی مناسب معلوم ہوتی ہیں۔ لفظ دین جو کتاب و سنت کا لفظ ہے اس کو بدل کر لفظ تحریک استعمال کرنا اور اس عمل کو جائز قرار دینے کے لئے یہ دلیل پیش کرنا کہ دین کا لفظ اتنا پرانا ہو گیا ہے کہ تعلیم یافتہ افراد اس لفظ کو سن کر اسلام کی طرف

متوجہ نہیں ہوتے "صحیح استدلال نہیں ہے، بگڑی ہوئی ذہنیتوں کی اتباع ہے۔ بلکہ چاہیئے یہ کہ امتداد زمانہ سے کتاب و سنت کے الفاظ کے صحیح مفہوم پر جو پردے پڑ جاتے ہیں ان کو چاک کر کے ان الفاظ کا قرآنی مفہوم واضح کیا جائے نہ یہ کہ کتاب و سنت کے الفاظ ہی کو بدل دیا جائے لفظ دین میں اطاعت و فرماں برداری اور ابدی جزائے اعمال اور یوم قیامت کا جو قرآنی مفہوم ہے وہ کسی طرح لفظ تحریک سے واضح نہیں ہوتا غالباً یہی وجہ ہے کہ ایسے حضرات کی تقاریر و تحریر میں اخروی زندگی کو نمایاں کیے پیش نہیں کیا جاتا اور نہ ابدی نقصان سے ڈرایا جاتا ہے اور نہ اس انداز سے تعلیم و تربیت دی جاتی ہے۔ بعض لوگ سمجھتے ہیں کہ دین اسلام کو بگڑی ہوئی ذہنیتوں کے مطابق بنا کر پیش کرنا "حکمت" ہے حالانکہ انبیائی، قرآنی طریقہ دعوت یہ ہے کہ بگڑی ہوئی ذہنیتوں کو دین فطرت کے مطابق بنانے کی جد و جہد کی جائے

تبلیغی و اصلاحی جد و جہد کرنے والوں کا طریقہ کار مذکورہ بالا لغزشوں سے بالکل پاک ہونا چاہیئے۔ جو حضرات تبلیغی و اصلاحی کام کر رہے ہیں دعا ہے کہ ان کی جد و جہد کے کسی پہلو میں کوئی خامی و نقص نہ رہے اور تعلیم و تربیت و دعوت کا طریقہ بالکل نبوی ہو جائے۔ یہ نکتہ بھی ذہن نشین رہنا چاہیئے کہ ایک معلم فطرت، کامل نمونہ بندگی سامنے رکھے بغیر طالب حق، دین فطرت کو اختیار کر کے نہ بندگی رب کا شرف حاصل کر سکتا ہے نہ مدارج بندگی پر فائز ہو سکتا ہے۔

حَرَمٌ لِلْعَالَمِينَ

مُعَلِّمِ انْسَانِيَّتِ حضرت محمد رسول اللہ صلی اللہ علیہ وآلہ واصحابہ وسلم!

انسان کی یہ فطرت ہے کہ وہ انسان ہی کو دیکھ کر انسان بنتا ہے۔ انسان بننے کے لئے یعنی بندگی رب کا شرف اور خلافت الہی کا منصب حاصل کرنے کے لئے ہدایت ربانی کے علاوہ انسانوں کو ایک کامل نمونہ بندگی اور کامل نمونہ انسانیت و خلافت کی ضرورت تھی جو اللہ رحمان و رحیم کے تمام بندوں کے لئے ایک عملی نمونہ ہو ایسی مجسم رحمت شخصیت کا دنیا میں تشریف لانا اور آنے والی نسلوں کے لئے اس کی حیاتِ طیبہ کے نقوش واضح طور سے قیامت تک دنیا میں محفوظ رہنا انسانوں کی ایک فطری ضرورت ہے تاکہ حق کے پیاسے اسی آبِ حیات سے اپنے گلشنِ حیات کو تروتازہ رکھیں۔ خالق انسان نے انسانوں ہی میں سے جس برگزیدہ ہستی کو بندگی و انسانیت کا کامل نمونہ بنا کر طالبانِ حق کا رہبر و ہادی بنایا اور انسان کی فطری ضرورت کو پورا کیا وہ ذات اقدس

حضرت محمد رسول اللہ صلی اللہ علیہ وآلہ واصحابہ وسلم

ہیں۔ -

سلام اے آتشیں زنجیرِ باطل توڑنے والے
سلام اے خاک کے ٹوٹے ہوئے دل جوڑنے والے (حقیقت)

آپؐ کی رسالت ایک اتنی اہل حقیقت ثابت ہو چکی ہے کہ دیگر مذاہب کے اہل فکر بھی آپؐ کو اللہ تعالیٰ کا رسول تسلیم کرتے ہیں۔ ہندستان کے مشہور رہبر قوم سٹر گاندھی بھی آپؐ کی رسالت کے قائل تھے، لیکن یہ اس غلط فہمی میں مبتلا ہیں کہ آپؐ صرف ایک ملک و قوم کی ہدایت کے لئے رسول بنا کر بھیجے گئے تھے۔ بلا لحاظ نسل و قوم تمام انسانوں کے لئے آپؐ کو اللہ کا آخری رسول اور ہادی برحق تسلیم کرنا ان کی سمجھ میں نہیں آیا حالانکہ اعلان حق ہے:-

قل یا ایہا الناس انی رسول اللہ الیکم جمیعاً (الاعراف)

(ترجمہ) اے انسانوں میں تم سب کی طرف اللہ کا رسول بن کر آیا ہوں۔

خود حضرت محمد رسول اللہ ﷺ نے آپ قیامت تک تمام انسانوں کیلئے ہادی برحق ہیں

صراحت فرما دی کہ مجھ سے پہلے ہر نبی ایک خاص قوم کی ہدایت کے لئے بھیجے جاتے رہے اور میں تمام لوگوں کی ہدایت کے لئے بھیجا گیا ہوں۔

کان النبی یبعث الی قومہ خاصۃ وبعثت الی الناس عامۃ (متفق علیہ)

(ترجمہ) ہر نبی خاص قوم کے لئے تھے اور میں تمام انسانوں کے لئے ہوں۔

حدیثِ مسلم کے الفاظ یہ ہیں۔

ارسلت الی الخلق کافۃ

(ترجمہ) میں تمام خلق (کی ہدایت) کے لئے بھیجا گیا ہوں۔

ان ارشادات کا واضح مطلب یہی ہے کہ حضرت محمد رسول اللہ صلی اللہ علیہ وسلم بلا لحاظ رنگ و نسل، ملک و قوم، تمام بنی نوع انسان کے لئے اللہ کے رسول اور ہادی برحق ہیں اسی وجہ سے یہ بھی اعلان کر دیا گیا کہ علماً و عملاً اسی ہادی برحق کی اتباع کے بغیر کوئی انسان اپنی فطری خواہشات اور تمناؤں کو پوری نہیں کر سکتا یعنی دنیا و آخرت میں اس کو بامراد زندگی حاصل نہیں ہو سکتی

فَالَّذِينَ آمَنُوا بِهِ وَغَرَّوْهُ وَ
نَصْرُوهُ وَاتَّبَعُوا النُّورَ الَّذِي
أَنْزَلَ مَعَهُ أُولَٰئِكَ هُمُ الْمُفْلِحُونَ ﴿۱۹﴾
ان کے ساتھ بھیجا گیا ایسے ہی لوگ فلاح پانے

دے دیے ہیں۔

اور یہ بھی اعلان کر دیا گیا کہ آپ ہی کی پیروی کرنے سے انسان انتشار و پراگندگی
و گمراہی کی گھاٹیوں سے نکل کر امن و سلامتی و ہدایت کی راہ پر گامزن ہو سکتا ہے
وَ اتَّبَعُوا لَكُمْ تَهْتَدُونَ

ایک طرف تو یہ اعلانات حق ہیں دوسری طرف حسب ذیل واقعات ہیں۔

۱۔ جس جماعت نے آپ کو اللہ کا رسول تسلیم کر کے آپ کی اتباع میں
منازل ہدایت کو طے کیا اس میں ہر ملک و قوم و نسل کے انسان شامل تھے، عربی بھی
تھے، حبشی بھی تھے، رومی و ایرانی تھے، یہودی و نصرانی بھی تھے، آنحضرتؐ
کے بعد آپؐ کے ان متبعین اور جانشینوں کے ذریعہ اسلام زمین کے مختلف گوشوں
میں پھیلا۔ تاریخ کے اوراق گواہ ہیں کہ تقریباً ہر ملک و قوم و نسل کے انسان
حلقہ بگوشِ اسلام ہوئے اور انسانیت کا مقام، بندگی رب کا شرف حاصل کیا۔

۲۔ آپ کی رسالت سے پہلے تمام دنیا کی تاریخ بتلاتی ہے کہ ہر ملک و قوم
میں سو، دوسو، چار سو، پانسو سال کے بعد اللہ کی طرف سے رسول، نبی اور
جن کو ہندو اپنی زبان میں اوتار کہتے ہیں پیدا ہوتے گئے مگر رسالتِ محمدیہ کے بعد سے
دنیا کے کسی ملک و قوم میں کوئی رسول نہیں آیا۔

۳۔ حضرت محمد رسول اللہ صلی اللہ علیہ وسلم سے پہلے دنیا میں جتنے بھی انبیاء
علیہم السلام پیدا ہوتے رہے آج دنیا کے سامنے نہ ان کی لائی ہوئی خالص الہی
تعلیمات ہیں اور نہ دنیا کے سامنے ان کی زندگیوں کا کوئی نمونہ ہے۔ اس کے
برخلاف آنحضرتؐ پر نازل کی ہوئی الہی کتاب آج تک لفظاً و معنیاً اپنی اصلی زبان

و اصلی حالت میں ہے۔ ساڑھے تیرہ سو برس سے زیادہ عرصہ گزر جانے کے باوجود وہ زبان ایک زندہ اور کاروباری زبان ہے اور آنحضرتؐ کی زندگی کا ایک ایک گوشہ بھی بطور اسوۂ حسنہ محفوظ ہے۔

۴۔ آج دنیا کے گوشہ گوشہ میں، ہر ملک و نسل و قوم میں آپ کے نام لیوا، آپ کے متبعین پھیلے ہوئے ہیں اور دن میں پانچ مرتبہ آپ کے رسول اللہؐ تمام انسانوں کے لئے ہادیِ برحق ہونے کا، اور آپ کی تعلیمات تمام انسانوں کے لئے موجبِ صلاح و فلاح ہونے کا اعلان کرتے رہتے ہیں اگرچہ کہنے والوں کی آواز میں وہ ایمانی قوت نہیں ہے جو پہنی چاہیئے نیز دینی تعلیمات کی نادانیت کی وجہ سے کما حقہ علماء و عملاً، صورتاً و سیرتاً اتباعِ رسالت بھی نہیں ہے مگر دنیا آپ کے حقیقی متبعین سے خالی بھی نہیں ہے۔

۵۔ اس کامل نمونہٴ بندگی و انسانیت سے جو حضرات فیض یاب ہوئے۔ انہوں نے دنیا سے گندگی و ہیئت دور کر کے دنیا کو انسانیت کا جو سبق دیا دنیا اس کو فراموش نہیں کر سکتی۔ آج اقوامِ عالم میں انسانیت کے جو کچھ ٹٹے ہوئے ظاہری آثار پائے جاتے ہیں وہ انہی حضرات کے نقوشِ پا ہیں اگر اقوامِ عالم اپنے گریبان میں منہ ڈال کر غور کریں تو اپنے کو ان ہی حضرات کے احسانات سے گرانبار پائیں گی۔ ان متبعینِ رسالت اور ان کے شاگرد جن کا سلسلہ قرناً بعد قرنِ صدہا برس سے جاری ہے ان کی زندگی کا اگر مطالعہ کیا جائے تو معلوم ہوگا کہ جو پاکیزگی و صالحیت ان کی زندگیوں میں نظر آتی ہے وہ کسی اور غیر اسلامی نظامِ زندگی کا اتباع کرنے والوں میں نظر نہیں آتی آج بھی مسلمان اگرچہ بڑی حد تک علماء و عملاً اتباعِ رسالت کی سعادت سے محروم ہیں لیکن جس حد تک بھی اتباعِ رسالت میں اس کا یہ فیض و برکت ہے کہ دیگر اقوام کے افراد کے مقابلہ میں ظلم و حق تلفی، سنگ دلی، بیرحمی ان میں بہت کم ہے۔ یہ ایک نہ ظلم و حق تلفی کرتے ہیں تو دیگر اقوام کے افراد سولہ آنے ظلم و بے رحمی پر

مکربستہ ہو جاتے ہیں۔ ہندوستان و حیدرآباد کا حالیہ انقلاب اس حقیقت کی ایک تازہ تائید ہے اگرچہ یہ ایک آذخظم و زیاتی و بے رچی بھی اسلام کے حاسن پر نہایت بد نما داغ ہے۔

۶۔ اسلامی دور حکومت جس کی مدت ایک ہزار برس سے زیادہ ہے (خلفاء راشدین سے لیکر منطیہ دور حکومت تک) اگرچہ خلفائے راشدین کے دور حکومت کی آب و تاب بعد کے زمانہ میں نہیں تھی لیکن اصولاً نظام حکومت بڑی حد تک وہی تھا اس کا غور سے مطالعہ کیا جائے تو ظاہر ہوگا کہ زندگی کے جو مسائل آج کی ترقی یافتہ دنیا کو پریشان کئے ہوئے ہیں مثلاً بے روزگاری، معاشی حیرانی و پریشانی، مزدور و سرمایہ دار کی کشمکش، کساد بازاری، نفع اندوزی، قحط، غلہ کی قلت، مساوات مرد و زن کا غیر فطری نظریہ، جنسی بے روک تعلقات کی معاشرتی تباہ کاریاں، ملکی و نسلی طبقہ داری نزاعات، جرائم اور انفرادی جھگڑوں کی کثرت، وغیرہ جیسے فتنہ سامانیوں کا اس دور حکومت میں شائبہ بھی نظر نہیں آتا۔ نیز عرب سے ہسپانیہ تک اور چین و ہندوستان سے افریقہ تک اس سازگار فطرت فضاء سے زمین معمور دکھائی دیتی ہے جس میں ہر ملک و قوم کے انسان ایک ہی آستانہ حق پر سرائگندہ پائے جاتے ہیں، ایک ہی رشتہ اخوت و محبت میں منسلک نظر آتے ہیں نہ قومی و ملکی و نسلی امتیازات تھے اور نہ جغرافیائی حدود کی تفریق جو ایک ہی ہادی برحق کی اتباع کا اثر و فیض عام تھا۔

۷۔ حضرت محمد رسول اللہ صلی اللہ علیہ وسلم کو رسول بنا کر بھیجنے کا جو مقصد اللہ سبحانہ و تعالیٰ نے بیان فرمایا ہے وہ ملاحظہ ہو۔

ایک مقصد تو یہ ہے کہ بندوں کو علم و حکمت اور عقل و دانش مندی سکھائی جائے تاکہ بندے اصلی و ابدی خیر و شر کو سمجھیں اور نفس کی شرارتوں سے محفوظ رہتے ہوئے پاکیزہ زندگی بسر کریں اور اصلی و ابدی خیر، آخرت کی خیر و باقی زندگی کے مستحق ہو جائیں۔

ويعلمهم الکتاب والحکمة ویزکیهم (بقوۃ)

(ترجمہ) ان کو کتاب اور فہم کی باتیں بتاتے ہیں اور ان کو پاکیزہ بناتے ہیں ۔
اور دوسرا مقصد انسانوں کو یہ تعلیم دینا ہے کہ کون سے کام اور کون سی
چیزیں انسانوں کی صحت و اخلاق و کردار کے لئے مفید (حلال) ہیں اور کون سے کام
اور کون سی چیزیں انسانوں کے لئے مضر صحت و اخلاق (حرام) ہیں اور یہ کہ باوجود
و مذہبی اقتدار کے نام سے انسانوں نے دوسرے انسانوں کی گردن میں جو غلامی کا
طوق ڈال رکھا ہے اس کو نکال کر انسان کو انسان کی غلامی سے نجات دلانی جائے
تاکہ ہر انسان اپنی فطری قابلیتوں سے کام لینے کے قابل بنا رہے ۔

و یحل لهم الطیبت و یحرم علیہم ۛ اور پاکیزہ چیزوں کو ان کے لئے حلال بتاتے
الخبث و یضع عنہم اصرہم ۛ ہیں اور گندی چیزوں کو ان پر حرام فرماتے ہیں
والاغلیل التي کانت علیہم ط ۛ اور ان لوگوں پہ جو بوجہ اور طوق تھے ان کو
(الاعراف ۱۹) ۛ دور کرتے ہیں ۔

ان اصلاحی مقاصد کو سامنے رکھ کر فطرتِ انسانی کا مطالعہ کیجئے تو معلوم ہوگا
کہ فطرتاً ہر انسان علم و حکمت کا پیاسا ہے اور عقل و دانشمندی اور اس دنیا میں پاکیزہ
زندگی اور ایک ابدی بامراد زندگی کا تمنائی و دلدادہ ہے اور فطرتاً ہر انسان ان ہی
چیزوں کو پسند کرتا ہے جو اس کی عارضی و ابدی زندگی کے لئے نفع بخش (حلال)
ہیں اور ان چیزوں کو ناپسند کرتا ہے جو اس کی عارضی و ابدی زندگی کے لئے مضر
رسان یعنی حرام ہیں اور فطرتاً ہر انسان کسی انسان کی غلامی کو پسند نہیں کرتا۔ اس سے
ظاہر ہے کہ تمام انسانوں کی وہی فطری خواہشات ہیں جو آپ کی بعثت ، تمام
انسانوں کے لئے ہادی بنا کر بھیجنے کا مقصد ہے ۔

۸ - نیز آج وہ کس ملک کے لوگ اور وہ کون سی قوم ہے جو غیر فطری
راہوں پر چل کر بڑی بڑی ٹھوکریں کھانے کے بعد آپ ہی کی لائی ہوئی تعلیمات کو اختیار
نہیں کر رہی ہیں ۔ مثلاً

- الف :- انسانی مساوات کا پرچار ۔
- ب :- دولت کی منصفانہ تقسیم کی تجویزیں ۔
- ج :- عورتوں کے لئے وراثت و طلاق کا جواز ۔
- د :- انسداد مسکرات کے مساعی ۔
- ک :- عقد بیوگان کا جواز ۔
- و :- بت پرستی کے خلاف آریہ سماجی جدوجہد ۔
- نر :- مزدوروں کے حقوق کی حفاظت کے قوانین کا نفاذ وغیرہ وغیرہ ۔
- کیا یہ سب آپ ہی کے لئے ہوئے علم و حکمت کی خوشہ چینی نہیں ہے ۔
- اور کیا اس بات کا ثبوت نہیں ہے کہ آج دنیا میں صرف آپ ہی کی لائی ہوئی تعلیمات زندہ ہیں اور انسان کی صلاح و فلاح کا واحد ذریعہ ہیں اور ہر اس شخص کو جو ابدی زندگی کو بہتر سے بہتر بنانے کے لئے اس عالم میں ایک پاکیزہ زندگی چاہتا ہے حیاتِ طیبہ کی دعوت دے رہی ہیں ۔
- یہ تمام واقعات اور مذکورہ اعلانات حق اس بات کے حق ہونے کی گواہی دے رہے ہیں کہ آپ کی لائی ہوئی تعلیمات ہر ملک، قوم و نسل کے انسان کے لئے یکساں قابلِ قبول ہیں اور آپ تمام انسانوں کے لئے اللہ کے آخری رسول، آخری مہدیؑ برحق ہیں ۔ تعصب، جہل اور ہٹ دھرمی کے پرووں کو چاک کر کے غور کیا جائے تو اس حقیقت کو تسلیم کئے بغیر چارہ نہیں ۔
- ہادی کا مطلب ہے ”صراطِ مستقیم“ سیدھی راہ کی نشان دہی کرنیوالا اور اس راہ پر لے چلنے والا ۔ ”صراطِ مستقیم“ سیدھی راہ ۔ یہ لفظ ہی بتا رہا ہے کہ ایک منزل ہے جس پر پہنچنے کی یہ راہ راست ہے اور وہ منزل مقصود وہی ہے جو انسان کی اصلی یا طبعی خواہش ہے ”الجنة“ ابدی خیر و ابدی زندگی“ اسی کی طرف اللہ تعالیٰ نے دعوت دی ہے ۔ واللہ یدعوا الی الجنة والمغفرة بأذنہ (البقرہ) (ترجمہ) اللہ تعالیٰ تم کو جنت و مغفرت کی طرف بلائے ہیں اپنے حکم سے ۔

اہل کتاب کے لئے بھی آپ کی اتباع لازمی ہے

مسلمانوں میں بھی بعض دینی بصیرت نہ رکھنے والے لوگ یہ فتنہ پھیلا رہے ہیں کہ اہل کتاب، یہود و نصاریٰ جو ایک نبی کو مانتے ہیں ان کو اپنی صلاح و فلاح کے لئے حضرت محمد صلی اللہ علیہ وسلم کی اتباع ضروری نہیں ہے اور اپنی اس کافرانہ ذہنیت کو قرآن ہی سے ثابت کرنے کی کوشش کرتے ہیں شاید قرآن مجید کی ایسی ہی تاویلات کے متعلق حضرت رسول کریم صلی اللہ علیہ وسلم نے ”تاویل الجاہلین“ فرمایا ہو حالانکہ قرآن مجید میں اہل کتاب کو متنبہ کر دیا گیا ہے کہ رضائے حق کے طالب کو نور رسالت ہی کے ذریعہ سلامتی کی راہ پر چلنے اور صراط مستقیم پر قائم رہنے کی ہدایت نصیب ہوگی اور نور رسالت ہی کے ذریعہ ظلم و جہل کی گھائیوں سے نکال کر علم و ہدایت کی روشنی بخشی جائے گی۔

- | | |
|--|-------------------------------------|
| ۱۔ اے اہل کتاب تمہارے پاس ہمارے یہ رسول | ۲۔ یا اهل الکتاب قد جاءکم رسولنا |
| آئے ہیں کتاب میں سے جن امور کا تم انہما کرتے | ۳۔ یسین لکم کثیراً مما کنتم تحفون |
| ہو ان میں سے بہت سی باتوں کو تمہارے سامنے | ۴۔ من الکتاب ویعفوا عن کثیرہ |
| صاف بیان کر دیتے ہیں اور بہت امور کو درگزر | ۵۔ قد جاءکم من اللہ نور و کتاب |
| کر دیتے ہیں پس تمہارے پاس ہر کی طرف سے ایک | ۶۔ مبین ۷۔ یتدی بہ اللہ من |
| روشنی اور واضح کتاب آئی ہے اس کے ذریعہ | ۸۔ اتبع رضوانہ سبل السلم |
| سے اللہ تعالیٰ ایسے شخصوں کو جو رضائے حق کے | ۹۔ ویخرجہم من الظلمت الی |
| طالب ہوں سلامتی کی راہیں بتلاتے ہیں اور | ۱۰۔ النور باذنہ ویہدیہم |
| ان کو اپنی توفیق سے (کفر و معصیت کی تاریکیوں | ۱۱۔ الی صراط مستقیم ۱۲۔ (المائدہ-۳) |
| سے نکال کر) (ایمان و اطاعت کے) نور کی طرف لے | |
| آتے ہیں اور ان کو (ہمیشہ) راہ راست پر قائم رکھتے | |

نیز رسول کریم صلی اللہ علیہ وسلم نے جب یہ فرما دیا کہ اب اگر موسیٰ بھی ہوتے تو میری اتباع کرتے۔

و لو کان موسیٰ حیاً ما وسعه الا اتباعی (احمد و بیہقی)

تو اس کے بعد ایسے باطل خیالات جہل مرکب نہیں تو اور کیا ہے کاش یہ لوگ صحیح دانش و بینش حاصل کرنے کی کوشش کرتے واقعہ یہ ہے کہ ایمان بالرسالت و اتباع رسالت محمدیہ ایمان باللہ کا ایک ایسا ضروری جز ہے کہ اس کے بغیر ایمان باللہ لا یعنی بات ہے اور ایمان باللہ کا ادعا ایک فریب نفس ہے ۔

ختم نبوت بعض دنیا پرست نام نہاد مذہبی پیشوا ختم نبوت کا انکار کرتے ہیں اور ظلی و بروزی نبوت کے نام سے اپنے نبی ہونے کا اعلان کر کے لوگوں کو گمراہ کرتے ہیں ۔ حالانکہ حضرت رسول کریم صلی اللہ علیہ وسلم کے ”خاتم النبیین“ ہونے کا جو قرآنی اعلان ہے اس کی تشریح خود آنحضرت صلی اللہ علیہ وسلم ہی نے فرمادی ہے کہ سلسلہ نبوت بچے پر ختم کر دیا گیا ہے ۔

ختم بی النبیین (مسلم)

اور اپنا ایک نام مبارک ”العاقب“ فرما کر یہ وضاحت کر دی کہ :-

والعاقب الذی لیس بعدہ نبی (متفق علیہ)

اور یہ بھی خبر دے دی کہ آپ کے بعد نبوت کے جھوٹے دعویدار پیدا ہوں گے
وانہ سیکون فی امتی کذابون ❖ اور قریب ہے کہ میری امت میں تیس جھوٹے
ثلثون کلہم یزعمون انہ نبی اللہ ❖ نبوت کے دعویدار پیدا ہوں گے اور حالانکہ میں
وانا خاتم النبیین لا نبی بعدی ❖ خاتم النبیین ہوں میرے بعد کوئی نبی نہیں
الی آخرہ (ابن داؤد و ترمذی) ❖

ان مسلمانوں کی دینی ناواقفیت اور بے سمجھی پر افسوس ہوتا ہے جو ایسے دجال و کاذب مدعیان نبوت کا ساتھ دے رہے ہیں اور قصبہ قادیان کو شل مدینہ منورہ سمجھتے ہیں ۔

ایمان بالرسالت دین فطرت کا بنیادی عقیدہ ہے | حضرت محمد رسول اللہ

صلی اللہ علیہ وسلم - نبی سے نبی بنتا ۔

صلی اللہ علیہ وسلم پر ایمان لانا دین کا ایک بنیادی اور اہم عقیدہ ہے، اہل باطل اور حق کے پیاسوں کے سامنے اولاً یہی صداقت پیش کی جائے گی باطل اپنی پوری مخالفانہ قوت یہیں صرف کرے گا حق و باطل کا یہ اولین معرکہ ہے اور معرکہ حق و باطل کا یہی پہلا مورچہ ہے۔ حق کا کامیاب قدم اسی مورچہ سے آگے بڑھتا ہے۔ اور بڑھتا ہی چلا جاتا ہے مگر ضروری یہ ہے کہ انہام و تفہیم کا انداز کلامی نہ ہو بلکہ قرآنی، فطری ہو جب رسالت محمدیہ کی صداقت سمجھ میں آجاتی ہے اور تسلیم کر لی جاتی ہے یعنی یہ مان لینے کے بعد کہ حضرت محمد رسول اللہ صلی اللہ علیہ وسلم اللہ تعالیٰ کے بند اور رسول ہیں، اللہ تعالیٰ نے آپ کو اپنے تمام بندوں کی صلاح و فلاح کیلئے مامور فرمایا ہے، اور مامور من اللہ کی جو بصیرت، ہدایت و نصیحت و روش ہوتی ہے وہ چونکہ اللہ علیم و بخیر کی طرف سے ہوتی ہے اس لئے بحث و حجت، شک و ریب، چون و چرا کے تمام دروازے بند ہو جاتے ہیں اور بذوق و شوق ”سمعنا و اطعنا“ کا جذبہ ابھر آتا ہے۔ یہ سمع و اطاعت جوں جوں صحیح ہوتی جاتی ہے ایمان و یقین بھی پختہ ہوتا جاتا ہے جزائے اعمال کے متعلق جو امور غیبیہ ہیں وہ کالمشاہدہ ہوتے جاتے ہیں اور یہ حقیقت سمجھ میں آ جانے کے بعد کہ انسان کی اصل زندگی بعد الموت کی زندگی ہے اور وہیں کا نفع اصلی نفع اور وہیں کا ضرر اصلی ضرر ہے۔ خشیت الہی و حبر الہی بڑھتی جاتی ہے نفس کا تزکیہ اور طہانیت نفس کا مقام عطا کیا جاتا ہے حق تعالیٰ کی رحمانیت و ربوبیت کھلتی جاتی ہے بندگی کے منازل طے کر لئے جاتے ہیں، خلافت الہیہ کی قابلیت اجاگر کی جاتی ہے۔ آیات قرآنی کے صحیح مطالب پر آگاہی بخشی جاتی ہے۔

والذین جاهدوا فینا لنھدینھم سبلنا (الفکیر)

(ترجمہ) جو لوگ ہماری راہ میں جد و جہد کرتے ہیں ہم ان کو اپنی راہیں دکھلاتے ہیں۔

غرض یہ کہ ایمان بالرسالت کا مفہوم جتنا صحیح

ایمان بالرسالت کا مفہوم ہو گا دین و ایمان اتنا ہی قوی اور مستحکم ہو گا

آنحضرت صلعم ہی کے ارشادات سے ظاہر ہے کہ ایمان بالرسالت کے تین اجزاء ہیں ۔

(۱) لَا يُؤْمِنُ أَحَدُكُمْ حَتَّىٰ يَكُونَ هُوَ أَتَّبِعَا مَا جِئْتُ بِهِمْ (حدیث شریف السنۃ)

(ترجمہ) تم میں سے کوئی مؤمن نہیں ہو سکتا جب تک اس کی خواہشات میری شریعت کے تابع نہ ہو جائیں
یعنی ایک جز تو یہ ہے ایمان بالرسالت صحیح نہ ہو گا جب تک خواہشات نفسانی آپ کی
شریعت کے تابع نہ ہو جائیں

(۲) لَا يُؤْمِنُ أَحَدُكُمْ حَتَّىٰ أَكُونَ أَحِبَّ إِلَيْهِ مِنْ وَلَدِهِ وَوَالِدِهِ وَالنَّاسِ أَجْمَعِينَ (متفق علیہ)

(ترجمہ) تم میں کوئی مؤمن نہیں ہوتا جب تک میں اس کے باپ اور اولاد اور سب لوگوں سے زیادہ محبوب نہ ہو جاؤں۔
دوسرا جز یہ ہے کہ آپ جان و مال ، آل و اولاد اور تمام لوگوں سے زیادہ محبوب ہو جائیں
جس کا مطلب یہ ہے کہ جان و مال ، آل و اولاد کی محبت بہر حال اور بہر صورت اتباع
رسالت سے نہ روکے ۔

(۳) مَنْ رَغِبَ عَنْ سُنَّتِي فَلَيْسَ مِنِّي

(ترجمہ) جو میری سنت سے اعراض کرے گا وہ مجھ سے نہیں ۔

تیسرا جز یہ ہے کہ ہدایت کے مدارج حاصل کرنے کے تمام طریقے سنت کے مطابق
ہوں کوئی عمل غیر مسنون نہ ہو سورہ اعراف کی آیت ذیل سے بھی یہ ثابت ہوتا ہے
کہ جان و مال سے آپ کی حمایت و نصرت پر آمادہ رہنا اور آپ کی تعلیمات ، آپ کی
سنت پر کما حقہ عمل کرنا ایمان بالرسالت کے لازمی اجزاء ہیں ۔

فَالَّذِينَ آمَنُوا بِهِ وَعَزَّرُوهُ وَنَصَرُوهُ ۖ
وَاتَّبَعُوا النُّورَ الَّذِي أُنْزِلَ مَعَهُ ۖ
أُولَٰئِكَ هُمُ الْمُفْلِحُونَ (الاعراف- ۱۹) ۖ
ہیں جو لوگ اس نبی (موصوف) پر ایمان لاتے
ہیں اور ان کی حمایت کرتے ہیں اور ان کی مدد کرتے
ہیں اور اس نور کا اتباع کرتے ہیں جو ان کے
ساتھ بھیجا گیا ہے ایسے ہی لوگ فلاح پانے والے ہیں

ایمان بالرسالت سے اگر اپنے علم و عمل کی اصلاح ، اسوۂ حسنہ کی پیروی ، اپنے متعلقین
اور اپنے حدود امکانی میں خدا اور رسول کے احکام اور ہدایت کو جاری کرنے کا دہانہ
و ہمدردانہ جذبہ پیدا نہیں ہوا ہے تو جان لینا چاہیئے کہ محض زبان سے آپ کے رسول اللہ

میں وہ ہمیشہ ہمیشہ رہیں گے۔

ایک طرف تو یہ نادانی و جہالت اور غفلت و لاپرواہی دوسری طرف اتنا غلو کہ آپ کو عینِ خدا بلکہ خدا سمجھنے کا عقیدہ امت میں پیدا کر دیا گیا بطور نمونہ ملاحظہ فرمائیے (۱)

بائیں ہیں باطل یہ دو احمدیہ میم کو ۛ غیر خدا جاننا عین بشر دیکھنا

(احمدیہ میم کا مطلب یہ کہ آنحضرتؐ احد یعنی اللہ ہیں)

(۲) حق محمدؐ ہے اور محمدؐ حق ۛ دیکھو قرآن میں یہ بیان آیا

(۳) اسمِ پاک اس کا محمدؐ مصطفیٰ رکھا بشوق ۛ اور ہی اس کا بے ربے گماں تو ہی تو تھا

(۴) ع ظاہر میں محمدؐ ہے تو باطن میں خدا ہے

(۵) ع ظاہر میں دیکھ بندہ باطن میں جان اللہ

یہ تمام وحدۃ الوجود کے مروجہ افکار کی غلط کاریاں ہیں ایسی باتیں حسبِ ارشاد حضرت پیغمبر علیہ السلام ”تحریف الغالین“ ہے۔ مطلب یہ ہے کہ دین میں غلو کرنے والے حقیقت کو بدل دیتے ہیں۔ جیسا کہ نصاریٰ نے حضرت عیسیٰ کے متعلق عقیدہ پیدا کر لیا تھا اور یہ کلمہ کفر کہتے تھے۔

ان اللہ هوالمسیح ابن مریم (مایدہ)

(ترجمہ) اللہ ہی عیسیٰ ابن مریم ہیں۔

عام طریقہٴ ولادت کے خلاف حضرت عیسیٰ کی پیدائش اور احیاء موتیٰ اور مٹی کے پرندے بنا کر ان میں جان ڈالنا وغیرہ جیسے معجزات دیکھ کر نصاریٰ حضرت عیسیٰ کے متعلق مذکورہ بد اعتقادی میں مبتلا ہو گئے تھے۔ حضرت محمدؐ صلی اللہ علیہ وسلم امت کو ایسی گمراہی سے بچانے کے لئے یہ احتیاط فرماتے تھے کہ جب کبھی آپ سے معجزہ کا ظہور ہوتا تو فوراً فرما دیتے ”انی عبد اللہ ورسولہ“ (بخاری) نیز آنحضرتؐ صلعم نے یہ تاکید بھی فرمادی کہ مجھے حد سے آگے نہ بڑھا دو جیسے نصاریٰ حضرت عیسیٰ کو بڑھا کر گمراہ ہوئے (رژین کتاب المدح عن ابن عباسؓ) چونکہ پچھلی امتیں اللہ تعالیٰ کے برگزیدہ بندوں میں الوہیت ثابت کر کے یعنی ان کو عین اللہ اور ابن اللہ سمجھ کے

گمراہ ہو چکی تھیں اس لئے حضرت محمد صلی اللہ علیہ وسلم "عبد اللہ" ہونے کی تصدیق داخل ایمان کر گئی (اشہد ان محمداً عبداً ورسولہ) مگر وائے بر حال! ما کہ اللہ تعالیٰ کے برگزیدہ بندوں ہی کو نہیں بلکہ ہر فرد خلق کو عین اللہ کہہ کر یعنی ہر صورت خلق میں اللہ تعالیٰ کو موجود و ظاہر ثابت کر کے گمراہی کا دروازہ کھل لیا۔ قرآنی بصیرت یہ ہے کہ حضرت محمد صلی اللہ علیہ وسلم اللہ کے بندے

ہیں، بشر ہیں، قل انما انا بشر مثکم، چونکہ سنت الہی یہی ہے کہ انسانوں کی تعلیم و تربیت انسانوں ہی کے ذریعہ کی جاتی ہے اس لئے تمام انسانوں کی تعلیم و تربیت کے لئے انسانوں ہی میں سے آنحضرت صلی اللہ علیہ وسلم کو منتخب فرمایا "بعث فیہم رسولاً من انفسہم" آپ تمام انسانوں کے لئے "داعی الی اللہ" "سراج منیر" ہیں "داعیاً الی اللہ باذنہ و سراجاً منیراً" جس کا مطلب یہ ہے کہ آپ کے لئے نور ہدایت اور آپ کے اسوہ حسنہ کی روشنی سے اپنی شمع حیات کو روشن کئے بغیر کوئی شخص اپنی زندگی اور دل و دماغ کے تاریک گوشوں کو نورانی نہیں بنا سکتا اور مغفرت الہی و الجنۃ کا مستحق نہیں ہو سکتا، تمام انبیاء علیہم السلام ایک ایک قوم کی ہدایت کے لئے بھیجے گئے تھے اور آنحضرت صلعم تمام انسانوں کی ہدایت کے لئے مبعوث فرمائے گئے ہیں اس لئے آپ افضل الانبیاء ہیں جیسا کہ حضرت ابن عباسؓ کی روایت سے ثابت ہے۔

قالوا وما فضلہ علی الانبیاء قال : لوگوں نے حضرت ابن عباسؓ سے پوچھا کہ آنحضرت قال اللہ تعالیٰ وما ارسلنا من من رسول الا بلسان قومہ یبیین لہم فیصل اللہ من یشاء الیہ و قال اللہ تعالیٰ الحمد صلی اللہ علیہ وسلم وما ارسلناک الا کافۃ للناس فارسلہ الی الجن والانس (الدارمی)

کہہ اور سب نبیوں پر کیا فضیلت ہے تو ابن عباسؓ نے کہا کہ اللہ تعالیٰ فرماتا ہے کہ ہم نے پہلے جو رسول بھیجے وہ اسی قوم کی زبان میں تاکہ وہ اسی قوم کو ہدایت (کھول کر بیان) کرے اور آنحضرت صلی اللہ علیہ وسلم کے متعلق اللہ تعالیٰ کا قرآن میں ارشاد ہے کہ ہم نے آپ کو تمام انسانوں کے لئے نبی بنا کر

و بھیجا تو آپؐ سب انسان بلکہ جنوں کے لئے بھی نبی ہیں۔

آپؐ کے قلب مبارک میں تمام انسانوں کی حقیقی خیر خواہی و ہمدردی کا جذبہ موجزن تھا حریفینؑ علیکم یعنی آپؐ چاہتے تھے کہ تمام انسان آستانہٴ حق پر سرائگندہ ہو جائیں تاکہ دنیا میں ان کو حیاتِ طیبہ اور آخرت میں خیر و ابقیٰ زندگی عطا ہو۔ آپؐ اپنی امتِ اہل ایمان کے لئے ”سأوف و مرحیم“ تھے ”بالمؤمنین سأوف مرحیم“ رؤفیت و رحیمیت ملاحظہ ہو، امت کی تسکین و اطمینان کے لئے دنیا کی وہ کون سی تکلیف ہے جو بطیب خاطر برداشت نہیں فرمائی، فقر و فاقہ کیا، اپنے اور غیروں کے طعن و طنز سنے، تحقیر و تذلیل گوارا کی، چہیتی بیوی و اولاد اور دوستوں کی بھدائی پر صبر کیا جسمانی آزار برداشت کئے، فقیرانہ زندگی پسند کی کیا یہ سب اسی لئے نہیں کیا کہ امت کے افراد اپنے ہر دکھ و درد کا درماں حکمت خانہٴ رسالت سے پا کر تسکین اور صبر و رضا کا مقام حاصل کریں۔ رؤفیت و رحیمیت کا دوسرا رُخ یہ ہے کہ آپؐ کی تمنا یہی تھی کہ آپؐ کی امت عذابِ آخرت سے محفوظ رہے اور زیادہ سے زیادہ جنت و درجاتِ جنت حاصل کرے۔ ہر موقع و محل پر اپنی زاہدانہ و مجاہدانہ زندگی سے آپؐ یہی سبق دیتے تھے۔ امت کا کیا منہ ہے کہ وہ اس ذاتِ گرامی پر اپنا سب کچھ قربان کرے جس ذاتِ اقدس نے امت کے لئے اپنا سب کچھ قربان کر دیا۔ اَللّٰهُمَّ صَلِّ عَلٰی مُحَمَّدٍ بَعْدَ دَجْمِیْعِ خَلْقِكَ۔

ظاہراً و باطناً آپؐ کی اتباع کا دیوانہ وار جذبہ آپؐ کی محبت، عظمت و توقیر اور آپؐ سے وابستگی پر غزو و ناز و سہرت جس دل میں نہ ہو وہ دل ایمان سے تہی ہے آپؐ کا ذکر جمیل جس مجلس میں نہ ہو وہ خیر و برکت سے خالی ہے آپؐ کے اسوۂ حسنہ کی جھلک جس فکر و عمل میں نہ ہو وہ مقبولِ حق نہیں۔

حُبِّ نبی اور حضراتِ صحابہ کرام کی روش | حُبِّ نبی حُبِّ الہی کا لازمی نتیجہ ہے اور بڑی نعمتِ الہی ہے بقولِ حفیظ

محمد کی محبت دین حق کی شرطِ اوّل ہے
اسی میں ہو اگر خالی تو سب کچھ نامکمل ہے

اس کے بغیر نہ ایمان میں لذت ہے نہ کیف و سرور یہ نہ ہو تو دین و ایمان
جسدِ بے روح - وہ بندہ حق نہیں جو شیعِ نبوت کا پروانہ نہیں۔ یہ وہ شراب ہے
جس میں نشہ نہیں، بیداری ہے جس میں ہوش و حواس گم نہیں ہوتے بلکہ تیز ہو جاتے
ہیں، اس شرابِ محبت کے متوالے حضراتِ صحابہ کرام تھے، پی اور خوب پی،
اور ہم کو بھی پینے کا طریقہ بتلا گئے۔ جہاں آپ کا پسینہ ٹپکا وہاں اپنا خون بہا دیا۔
آپ کے اشاروں پر اٹھنا، بیٹھنا، جینا، مرنا۔ جس سے آپ ناراض اس سے وہ
بھی ناراض۔ جس سے آپ خوش اس سے وہ بھی خوش۔ جس کو آپ مخالف دیکھنا اس
کے دشمن ہو جانا۔ آپ کی سیرتِ پاک کے سانچے میں اپنی سیرت کو ڈھالنا۔ آپ کی
طرح حق کی بقاء و اشاعت میں بطیبِ خاطر، بذوق و شوق جان و مال کا نقصان
برداشت کرتے رہنا آپ کی سنتوں پر بلا لحاظ و لومہ لایم سختی سے عمل کرنا، بھائی
بیٹا، عزیز، دوست اگر خلاف سنت عمل کرتے تو ان سے ناراض ہو جانا، ان حضرات
نے میلادِ مبارک و آثارِ مبارک کے نام سے آپ کے یادگاری جلسے منعقد کر کے اور
آپ کی مدح سرائی کے نغمے گائے گا کر آپ کی یاد کبھی نہیں منائی۔ وہ اس حقیقت سے
واقف تھے کہ آپ کے نقشِ قدم پر چلنا ہی آپ کی یاد منانا ہے وہ آپ کے اسوہ
حسنہ پر عمل کرنے کے سوا کسی اور کام کو کارِ ثواب نہیں سمجھتے تھے۔ اپنے ظاہر و
باطن میں آپ کی کما حقہ اتباع وہ اپنے لئے موجبِ عز و ناز سمجھتے تھے اور صرف
آپ کی اتباع ہی کو عند اللہ وسیلہ جانتے تھے، اس کے سوا وسیلے کا اور کوئی
ایسا مفہوم نہیں رکھتے تھے۔ جیسا کہ بالعموم آج امت میں رائج ہے۔ آپ کے نقش
قدم کو وہ جنت کا واحد نشان سمجھتے تھے جیسا کہ غالب نے کہا ہے

جہاں تیرا نقش قدم دیکھتے ہیں یہ خیاباں، خیاباں ارم دیکھتے ہیں
ان حضرات کے حقیقی مومن ہونے کی علامت یہی تھی کہ وہ ارم - الجنة "آخرت

کی "خیر و باقی" اعلیٰ و لازوال زندگی کے طالب و حریص تھے ان کی مجاہدانہ زندگیوں میں یہ طلب و حرص نمایاں نظر آتی ہے۔ نیز ان کا جذبہ حبیبِ نبیؐ اس ارشاد کے تابع تھا۔

من احب سنتی فقد احبنی (حدیث)

(ترجمہ) جس نے میری سنت کو دوست رکھا اس نے مجھ کو دوست رکھا۔

اس طرح حبیبِ نبیؐ سے سرشار ہو کر وہ حضرات شہادتِ حق ادا کرتے تھے۔ یعنی یہ اعلان کرتے تھے کہ آنحضرت صلی اللہ علیہ وسلم تمام انسانوں کے لئے ہادیِ برحق ہیں۔

اللہ تعالیٰ ہم سب کو صحیح دانش و بینش اور حضراتِ صحابہ کرام کی طرح یہ شرابِ روح پرور پینا پلانا نصیب کرے۔

قرآن کا تعارف

خالقِ فطرت نے حضرت محمد رسول اللہ صلی اللہ علیہ وسلم کے ذریعہ اپنے تمام بندوں کی ہدایت کے لئے علم و عمل، حکمت و دانائی کی جو روشنی عطا فرمائی ہے اس کا نام ”القرآن“ ہے قرآن کتاب اللہ ہے، کلام اللہ ہے۔ اس کے الفاظ اور جملوں کی ترتیب، الہی ترتیب ہے۔ خالقِ فطرت نے اس کتاب کو جن الفاظ میں نازل فرمایا بعینہ اپنی الفاظ میں یہ کتاب لکھی ہوئی ہے۔ یہ ایک ایسا واقعہ ہے کہ جس کا انکار نہیں کیا جا سکتا کہ آج دنیا میں صرف یہی کتاب ہے کہ جس زبان ”عربی“ میں نازل ہوئی ہے۔ بخشم وہ اسی زبان میں محفوظ ہے اور اس کتاب کی زبان بھی علمی و کاروباری حیثیت سے کسی ایک ملک میں نہیں بلکہ اقطارِ عالم میں رائج ہے۔ آج اس آب و تاب کی کوئی کتاب دنیا میں نہیں۔ اس کتاب کا انداز بیان شروع سے آخر تک بتلا رہا ہے کہ اللہ بزرگ و برتر اپنے بندوں سے مخاطب ہے اور اپنے بندوں کو اخلاق و اطوار درست کرنے کی اور زندگی کے تمام کاروبار و معاملات کو عدل و احسان کے ساتھ انجام دینے کی اور دنیا و آخرت کی فلاح حاصل کرنے کی ہدایت دے رہا ہے۔ یہی وہ نور ہے جس کے بغیر عقل انسانی اندھی ہے۔

تمام انسان چاہے ان کا تعلق کسی قوم، رنگ و نسل سے ہو ان کی یہ ایک فطری خواہش ہے کہ سب بھائی بھائی بن کر رہیں یہ خواہش اس وقت تک پوری نہیں ہو سکتی جب تک تمام انسانوں کا مطلوب و مقصود ایک نہ ہو جائے ان کے سوچنے، سمجھنے کا انداز ایک نہ ہو جائے ان کے فرائض حیات ان کا نظام زندگی ایک نہ ہو جائے۔ انسانی فطرت کا یہی تقاضہ ہے اور یہی قرآنی تعلیم ہے اگر اسی ایک نکتہ پر اچھی طرح غور کر لیا جائے تو

”القرآن“ کو خالص اللہ کا کلام تسلیم کرنے میں کوئی شک و شبہ باقی نہیں رہتا۔ قرآن کو ”الکتاب“ بھی فرمایا گیا ہے ”ذٰلِكَ الْكِتَابُ“ جس میں اس جانب اشارہ ہے کہ اس کی تعلیم سے منتشر و پراگندہ انسان ایک ہی مرکز پر جمع ہو جاتے ہیں اور اس کا ایک نام ”الفرقان“ بھی ہے یعنی حق و باطل کا فرق ظاہر کر کے اُس حقیقت کو پیش کرنے والا جس کو قبول کئے بغیر انسانیت کی تعمیر اور امن و سلامتی کی دنیا آباد نہیں ہو سکتی اور موت کے بعد کے شدائد سے انسان نجات نہیں پاسکتا۔

دین فطرت نیا دین نہیں | ”القرآن“ میں جس دین فطرت کی تعلیم ہے وہ کوئی نیا دین نہیں ہے۔ آدم علیہ السلام سے لے کر اب تک تمام انسانوں کے لئے ایک ہی دین فطرت نازل ہوتا رہا جس کا نام قرآنی اصطلاح میں ”دین اسلام“ ہے اس وقت دنیا میں جو مختلف مذاہب پائے جاتے ہیں وہ دین فطرت، دین اسلام ہی کی بگڑی ہوئی صورتیں ہیں جس کو لوگوں نے اپنا تفوق و برتری جتانے کے لئے بنالیا ہے اور انسانی برادری کو اپنے خود ساختہ ادیان میں بانٹ دیا۔ ان آیات میں یہی حقیقت بیان فرمائی گئی ہے۔

ان الدین عند اللہ اکلا سلام ۝ بلاشبہ دین (فطرت) اللہ کے نزدیک اسلام ہی ہے

اور

ان الذین فسرّقوا دینہم وکافوا ۝ جن لوگوں نے اپنا دین جدا جدا کر لیا اور مختلف شیعاً ۝ گروہ بن گئے۔

نیز یہ بھی صحیح نہیں ہے کہ اسلام صرف تیرہ سو برس کا دین ہے دراصل اسلام اور انسانیت کی پیدائش ایک ہی ساتھ ہے۔ انسانیت جتنی قدیم ہے اسلام بھی اتنا ہی قدیم ہے البتہ تمام دنیا کے لئے کامل و جامع صورت میں یہ حضرت محمد مصطفیٰ صلی اللہ علیہ وآلہ وسلم کے ذریعہ نازل فرمایا گیا۔ بڑے افسوس کی بات ہے کہ مسلمان دین اسلام سے کماحقہ ناواقف ہونے کی وجہ سے اس کی صحیح نمائندگی نہیں کر رہے ہیں الا ماشاء اللہ یہی وجہ ہے کہ آج دنیا میں بگڑا ہی بگڑا ہے اور مسلمان بھی اس غلط نمائندگی کی

سزا جگت رہے ہیں۔ اب اس بگاڑ کو سنوارنے کے فطری تقاضے پیدا ہوتے جا رہے ہیں جو اس بات کی علامت پائی جاتی ہے کہ شاید دنیا سابق کی طرح پھر ایک مرتبہ دین فطرت دین اسلام کو اختیار کرے اور دنیا کے سامنے پھر ایک دفعہ چھپی ہوئی حقیقت آشکارا ہو جائے اگرچہ کہ بالآخر دنیا بگاڑ ہی پر ختم ہوگی۔

قرآن و گیتا ایک نہیں | ہمسایہ قوم کے مفکرین کو مسلمانوں کی غلط نمائندگی سے اور اپنے طور پر قرآن پڑھ لینے سے یہ دھوکہ ہوا کہ وہ قرآن اور گیتا کو ایک ہی سمجھ بیٹھے۔ قرآن میں ان کو وہی نظر آیا جو گیتا میں ہے یہ بڑا دھوکہ ہے۔ گیتا کی تالیف کا مقصد یہ ہے کہ انسان کو اپنے مخالفین سے جدال و قتال پر آمادہ کیا جائے۔ گیتا میں نفوں اور افسانوں کے ذریعہ سے جدال و قتال کے انسانی جذبات ابھارے گئے ہیں۔ ایسی کتاب کو اس الہی کتاب سے کیا مناسبت جس کی تعلیم سے انسانیت کی تعمیر اور انسانوں کی زندگی میں طہارت و پاکیزگی پیدا ہوتی ہے اور انسان زندگی کے کاروبار کو عدل و احسان کی بنیاد پر انجام دینے کے قابل بن سکتا ہے۔

قرآن الہامی کتاب نہیں | دیگر مذاہب کی موجودہ کتابیں توریت و انجیل و زبور وغیرہ کی طرح "القرآن" کو الہامی کتاب سمجھنا اور کہنا بھی ایک بڑا دھوکہ اور غلطی ہے۔ توریت و انجیل زبور تو بیشک الہی کتابیں تھیں مگر اب ان پر الہی کتاب کا اطلاق صحیح نہیں۔ کیوں کہ وہ جس زبان میں نازل ہوئی تھیں وہ زبان بھی بدل دی گئی اور اس کے احکام اور مضامین کو بھی بدل دیا گیا۔ "القرآن" جو اپنی اصلی حالت میں ردو بدل سے محفوظ ہے از اول تا آخر "وحی الہی" ہے۔ وحی الہی جس کا تعلق بندوں کی اصلاح و ہدایت سے ہے اس کی تعریف یہ ہے کہ اللہ تعالیٰ اپنے احکام و ہدایات اپنے خاص فرشتہ جبریل امینؑ کے ذریعہ اپنے پسندیدہ بندوں، انبیاء علیہم السلام پر نازل فرماتا ہے جس کو جبریل امین بجنسہ پہنچا دیتے ہیں تاکہ حضرات انبیاء علیہم السلام خود بھی ان ہدایتوں پر پوری طرح عمل کریں اور تمام انسانوں کو بھی وحی کے مطابق زندگی رب کی دعوت دیتے رہیں۔ وحی کے الفاظ و عبارت میں ان حضرات کو بھی ردو بدل کا کوئی

اختیار نہیں ہوتا۔ اس لحاظ سے قرآن مجید کے علاوہ موجودہ مذہبی کتابوں پر الہی کتاب ہونے کا اطلاق ہوتا ہی نہیں۔ موجودہ توریت، زبور، انجیل، وید اور ژند کو الہامی کتاب کہا جاسکتا ہے مگر قرآن مجید کو الہامی کتاب کہنا سبھی ہے الہام تو ہر انسان کو ہوتا ہے چاہے وہ شخص اپنے خود ساختہ طریقوں سے اپنی کتنی ہی اصلاح کرے اور کتنا ہی دنیا سے بے تعلق رہے مگر نفس کی شرارتیں چھپی رہتی ہیں اور اس کے الہامات میں ماحول کے اثرات، اس کے طبعی رجحانات اور نفسانی میلانات شامل رہتے ہیں۔ جس کو ملہم (جس پر الہام ہو) اپنے الفاظ و جملوں میں بیان کرتا ہے۔ وحی اور الہام میں یہی فرق ہے۔

قرآن ہی موجب سربلندی ہے | علم و ہدایت کا یہی وہ سرچشمہ ہے جس کے ذریعہ اللہ تعالیٰ قوموں کو سربلندی عطا کرتا ہے اور اس کو نہ ماننے والوں کا درجہ گھٹا دیتا۔ ان اللہ یرفع بهذا الکتاب اقواماً ۞ بے شک اللہ تعالیٰ قرآن کے ذریعہ قوموں کا مرتبہ و یضع بہ الآخرین (مسلم) ۞ بلند کرتا ہے اور اس کے ذریعہ دوسروں کا درجہ گھٹا دیتا ہے۔

رفعت و برتری کا یہ مطلب نہیں ہے کہ سیاسی و معاشی برتری حاصل ہو جائے بلکہ مطلب یہ ہے کہ جو کوئی قوم اس حیات بخش نسخہ الہی "القرآن" سے اپنے قلوب کو زندہ اور اپنے افکار و کردار کو نورانی بنا کر نمودار ہوگی اس کو دیگر اقوام کی امامت و پیشوائی کا رتبہ عطا کیا جائیگا۔ اسلام کی تاریخ کا مطالعہ کرنے والوں سے یہ بات پوشیدہ نہیں ہے کہ عرب ہی نہیں بلکہ ایرانی، تاتاری، مغل، جس قوم نے بھی اس دستور رحمت، آئین بندگی کو اپنی زندگی کا لائحہ عمل بنایا دوسری قوموں نے ان کے آگے سر جھکایا اور ان سے انسانیت کا سبق سیکھا۔ آج بھی امت کے وہ افراد جو قرآنی افکار و کردار سے "ربانین" بنے ہوئے ہیں مذکورہ عطیہ الہی سے محروم نہیں ہیں۔

ایمان بالقرآن کا مفہوم | ایمان بالقرآن، قرآن کو اللہ تعالیٰ کی کتاب ماننے کا یہ مطلب نہیں ہے کہ صرف اس کی تعظیم کی جاتی رہے، آنکھوں سے لگایا جائے اور

ممبر پر رکھ لیا جائے۔ لیکن اس پر عمل کرنے سے پہلو تہی کی جائے اور نہ یہ مطلب ہے کہ صبح و شام صرف اس کی تلاوت ہی کی جاتی رہے اور پڑھ کر خُردوں کو ایصالِ ثواب کیا جاتا رہے بلکہ ایمان بالقرآن کا مطلب یہ ہے کہ اس کی تلاوت غور و فکر کے ساتھ کی جائے اور اس سے نصیحت حاصل کر کے بگڑی ہوئی ذہنیتوں کو درست کیا جائے۔

کُتُبُ انْزِلْہُ الَیْکَ مَبْرُکٌ ﴿۱﴾ یہ بابرکت کتاب ہے جس کو ہم نے آپ پر اس
لیدبروا اَیْتِہُ وَلِیْتَذْکُرْ ﴿۲﴾ واسطے نازل کیا ہے تاکہ لوگ اس کی آیتوں
اولوا الالباب (ص-۳) ﴿۳﴾ میں غور کریں اور تاکہ اہل فہم نصیحت حاصل کریں
اور یہ کہ رحمتِ حق کے پیا سے انسان اس بابرکت کتاب کی ہدایتوں پر بہر حال و بہر
صورت عمل کر کے خیر و برکت حاصل کریں اور عارضی و ابدی رحمتِ الہی کے مستحق ہو جائیں۔
وہذا کُتُبُ انْزِلْہُ مَبْرُکٌ ﴿۴﴾ اور یہ بڑی بابرکت کتاب ہے سو اس کا
فاتبعوہ و اتقوا لعلکم ترجموہ ﴿۵﴾ اتباع کرو اور ڈرو تاکہ تم پر رحمت
(الانعام - ۱۹) ﴿۶﴾ نازل ہو۔

ایمان بالقرآن کا صحیح مفہوم نہ ہونے ہی کا یہ نتیجہ ہے کہ آج امتِ علماً و علماً اتباعِ قرآن
جیسی اللہ تعالیٰ کی نعمت سے بڑی حد تک محروم ہے اور بے راہ روی میں مبتلا ہے جیسا کہ ارشاد
هو حبل اللہ من اتبعہ کان علی ﴿۱﴾ (قرآن) خدا کی رسی ہے جس نے اس کی پیروی
الہدٰی ومن ترکہ کان علی ﴿۲﴾ کی وہ ہدایت پر ہے اور جس نے اس کو ترک
الضلالۃ ﴿۳﴾ (مسلم) کیا وہ غلط راہ پر پڑ گیا۔

نیز صرف اپنے اہل قرآن ہونے پر اکتفا کئے ہوئے ہے حالانکہ حضرت رسول کریم صلی اللہ
علیہ وسلم نے تاکید فرمادی تھی کہ

یا اہل القرآن لا تتوسدوا ﴿۱﴾ اے اہل قرآن اپنے اہل قرآن ہونے پر
القرآن ﴿۲﴾ بھروسہ نہ کر بیٹھو۔

اور یہ بھی تاکید فرمادی تھی کہ قرآن کی تلاوت سے نصیحت و ہدایت حاصل کرتے رہو ورنہ
قرآن تمہارے سینوں سے نکل جائے گا۔

استذکروا القرآن فانہ اشد • قرآن کی تلاوت سے نصیحت حاصل کرتے رہو
تفصیلاً من صدور الرجال عن النعم • کیونکہ قرآن سینوں سے بہت جلد نکل جاتا ہے
• جیسے چوہائے گرفت سے نکل جاتے ہیں۔

قرآن کی تلاوت یا تو صرف ایصالِ ثواب و حصولِ ثواب کے لئے رہ گئی ہے یا دس و تدیس
اور مناظرہ و مجادلہ کے لئے۔ حافظ قرآن بننے اور بنانے کا جتنا شوق ہے عامل قرآن بننے
کا نہ اتنا شوق ہے اور نہ اتنی دلچسپی۔ قرآنی تعلیمات کی طرف سے یہی بے توجہی و درگزر
دینی جمود و پستی کا سبب ہے۔

تفریقِ ملت کی وجہ امت میں جو مختلف گمراہ فرقے پیدا ہو گئے ہیں اس کی وجہ بھی
یہی ہے کہ اس مخزنِ علم سے اسوۂ حسنہ کی روشنی میں قلب و نظر کو منور نہیں کیا گیا۔
کیوں کہ قرآن مجید میں علم و حکمت کی جو تعلیم ہے وہ باطنی روشنی ہے اور اسوۂ حسنہ
ظاہری روشنی ہے۔ انسان کی ہدایت و رہبری کے لئے دونوں لازم و ملزوم ہیں۔ اگر
صرف باطنی روشنی ہو اور ظاہری روشنی نہ ہو تو انسان ٹھوکر بن جائے گا اسی طرح اگر
ظاہری روشنی ہو اور باطنی روشنی نہ ہو تو انسان ٹھوکر بن جائے گا اور اس کو منزلِ مقصود
یک پہنچانے والی راہِ راست نصیب نہ ہوگی۔ یاد رہے کہ ابدی، اعلیٰ و لازوال
زندگی ہی انسان کی منزلِ مقصود ہے۔

منزلِ مقصود کو راست پہنچانے والی راہ کا نام القرآن کی اصطلاح میں صراطِ
مستقیم ہے اور وہ کتاب و سنت کا مجموعہ ہے۔ یعنی القرآن اور حضرت محمد رسول اللہ
صلی اللہ علیہ وآلہ وسلم کا اسوۂ حسنہ۔ جیسا کہ اس آیتِ کریمہ سے واضح ہوتا ہے۔

و اِنَّ هٰذَا صِرَاطِیْ مُسْتَقِیْمًا • اور یہ کہ یہ دین میرا راستہ ہے جو کہ مستقیم ہے
فَاتَّبِعُوْهُ ج وَلَا تَتَّبِعُوا السَّبِیْلَ • سو اس راہ پر چلو اور دوسری راہوں پر مت چلو
فَتَفَرِّقَ بَیْکُمْ عَنْ سَبِیْلَہُ (الانعام-۱۹) • کہ وہ راہیں تم کو اللہ کی راہ سے جدا کر دیں گی۔
اس آیت میں رسول کریم صلی اللہ علیہ وسلم کو اللہ تعالیٰ نے حکم دیا کہ لوگوں سے کہیے
کہ یہ دین میرا راستہ ہے جو مستقیم ہے پس تم اس راہ پر چلو ورنہ گمراہ ہو جاؤ گے

نیز اہل ایمان کو یہ جو تاکید حکم دیا گیا ہے ۔

وَلَا تَكُونُوا كَالَّذِينَ تَفْزِقُوا ۖ ﴿۱﴾ اور تم لوگ ان لوگوں کی طرح نہ ہو جانا جنہوں
اختلفوا من بعد ما جاءهم ۖ ﴿۲﴾ نے (دین میں) باہم تفریق کر لی اور (نفسانیت
الْبَيْنَتِ ۖ ﴿۳﴾ (آل عمران - ۱۱) سے باہم اختلاف کر لیا) ان کے پاس واضح احکام

﴿۱﴾ پہنچنے کے بعد ۔

اس کا مطلب یہی ہے کہ کتاب و سنت کی واضح روشنی کو اگر اپنی عقل کا رہبر نہ بناؤ گے
تو تفریقِ ملت کی لعنت میں مبتلا ہو جاؤ گے حضرت رسول کریم صلعم نے بھی متنبہ فرما دیا تھا
کہ میرے بعد کتاب و سنت ہی ایک ایسی مضبوط رسی ہے جس کو اگر مضبوط پکڑے رہو گے
تو کبھی گمراہ نہ ہو گے ۔

انی قد ترکت فیکم شیئین لن ﴿۱﴾ میں تم میں دو چیزیں کتاب اللہ اور اپنی
تضلوا بعدہما ابد اکتاب اللہ ﴿۲﴾ سنت چھوڑے جاتا ہوں جس کے بعد تم کبھی
وستی - (مستدرک حاکم) ﴿۳﴾ بے راہ نہ ہو گے ۔

ان تاکید ہدایات سے بے رخی برتنے کا نتیجہ ظاہر ہے کہ امت میں مختلف گمراہ فرقے
پیدا ہوئے اور ہوتے جا رہے ہیں ۔ مثلاً شیعہ ، خارجی ، قدری ، جبری ، قادیانی ، رہبانی ،
آغا خانی وغیرہ وغیرہ ، اللہ تعالیٰ کا لاکھ لاکھ شکر ہے ۔ کہ آنحضرت صلعم نے یہ صراحت
فرمادی کہ ایک فرقہ راہِ نجات پر ہوگا اور وہ وہی ہوگا جس کی دانش و بینش و روش
میرے اور میرے اصحاب کے طریقہ کے مطابق ہوگی ۔

ما انا علیہ و اصحابی (متفق علیہ)

ہر وہ شخص جو اپنے کو امتِ محمدیہ صلعم سے سمجھتا ہے اس کے لئے سلامتی کی راہ یہی
ہے کہ وہ اپنی دانش و بینش و روش کو اس معیار پر جانچے اور اپنے عقیدہ و عمل
کی اصلاح کرے ، کیونکہ موت کے بعد پیش آنے والے شدید تکالیف سے محفوظ
رہنے کی یہی واحد صودت ہے ۔

فرقہ اہل قرآن | آج ہر شخص قرآن مجید کی من مانی تاویلات کر کے گمراہی کے دوازے

کھول رہا ہے اس کی وجہ یہی ہے کہ وہ اپنے آپ کو اسوۂ حسنہ اور روش صحابہ سے بے نیاز سمجھتا ہے اور اس طرح امت میں فتنہ پھیلا یا جا رہا ہے مثلاً یہ کہ قرآن مجید میں صرف تین ہی نمازیں فرض ہیں اور اللہ اکبر کہنے کا قرآن شریف میں ذکر نہیں ہے اور بقرہ عید میں کعبہ شریف کے سوا کسی اور مقام پر قربانی کا حکم نہیں ہے۔ اور آنحضرت صلی اللہ علیہ وسلم اور آپ کے آل و اصحاب پر درود بھیجنے کا بھی حکم نہیں ہے۔ مختصر یہ کہ قرآن مجید میں جو حکم ہے بس اسی کو مانو۔ شاید اسی لئے حضرت مخبر صادق صلعم نے ایسے ہوا پرست شتم پرور لوگوں سے پہلے ہی خبردار کر دیا تھا منجملہ ان احادیث کے ایک حدیث ملاحظہ فرمائیے۔

عن ابی رافع قال قال رسول اللہ صلی اللہ علیہ وسلم لا الفین احدکم متکئاً علی اریکتہ یا تیہ الامر من امری مما امرت بہ اونہیت عنہ فیقول لا ادری ما وجدنا فی کتاب اللہ تبعنہا -

ابن ابی رافع نے کہا کہ فرمایا رسول اللہ صلی اللہ علیہ وسلم نے پاتا ہوں میں تم میں ایک مغرور شخص کو کہ جب اس کے پاس میرا کوئی امر یا ہدیہ پہنچے تو کہے کہ میں اس کو نہیں جانتا میں تو جو کچھ کتاب میں پاتا ہوں اسی کی پیروی کرتا ہوں۔

(احمد، ترمذی، ابوداؤد، ابن ماجہ)

نیز آپ نے یہ بھی وضاحت فرمادی

الا و انی واللہ قد اُمرت و وعظت و نہیت عن اشیاء انہا لمثل القرآن (الآخر)

خبردار رہو تحقیق قسم ہے اللہ کی کہ میں نے حکم دیا ہے، نصیحت کی ہے، اور نہت سی چیزوں سے منع کیا ہے اور وہ امر و نہی مثل قرآن کے ہے۔

(ابوداؤد)

ان ارشادات سے ثابت ہوتا ہے کہ ہدایات و سنت نبوی اور صحابہ کرام کی روش سے اعراض کر کے قرآن مجید کو سمجھنے کی کوشش کرنا بڑی گمراہی میں مبتلا ہونا ہے۔

روایات کی تقلید | افسوس ہوتا ہے کہ امت کا پڑھا لکھا دین دار طبقہ بھی روایات کی گھاٹیوں میں ایسا گھرا ہوا ہے کہ بزرگوں کے کشفیات و ارشادات سے ہٹ کر قرآن کو سمجھنا گناہ عظیم سمجھتا ہے کشفیات و ارشادات کی تعبیر قرآن کے تحت کرنے کے

بجائے قرآنی آیات کی تعبیر و تفسیر کشفیات و ارشادات کے تابع کی جا رہی ہے۔ اور قرآن مجید کے حکمت کو سمجھنے کی کوشش کرنے کی بجائے متشابہات کو سمجھنا کمالِ علمی قرار پایا، اس جامد تقلید کا نتیجہ یہ ہوا کہ وحدۃ الوجود، فنا و بقاء، تنزلاتِ ستہ وغیرہ کو قرآنی و اسلامی تعلیم کا ایک اہم و اعلیٰ جز سمجھ لیا گیا۔ اور یہی قرب و

صدیقیت کی تعلیم قرار دی گئی اور قرآنِ کریم کو اسرار و غوامض کا مجموعہ بنا دیا گیا۔

نزول قرآن کا مقصد | قرآن مجید جس میں بندوں کو بندگی، انسانوں کو انسانیت

سکھائی جا رہی ہے۔ جس کی دعوت اور جس کے نزول کا مقصد یہ ہے کہ انسانوں میں بندگی کا شعور بیدار رہے اور خود مختاری و آزادی کا پندار فنا ہو جائے اور آخرت کی خیر و ابقیٰ زندگی اور اس کے بلند مدارج کو بندے مطلوب و مقصود بنالیں کیوں کہ اسی سے طالب حق کے نفس کا تزکیہ ہوتا ہے اور قلب کی تطہیر۔ اور وہ مرد مجاہد بندہ جاں نثار و جاں باز اور خلیفۃ اللہ بن سکتا ہے جس کے بغیر انسان کو آخرت کی خیر و ابقیٰ زندگی عطا نہیں کی جاتی، انسان جو دنیا میں اللہ کا بندہ بھی ہے اور خلیفہ نائب بھی ہے اس کو بندگی کی تعلیم اس لئے دی جاتی ہے کہ اس میں خلافت، نیابتِ الہی کا شعور بیدار ہو جائے اور وہ فرائض خلافت انجام دینے کے قابل بنا رہے۔ خلافتِ الہی یہ ہے کہ انسان اپنی ذات اور اپنے دائرہ اثر و حکومت میں چاہے وہ کتنا ہی محدود کیوں نہ ہو احکام و ہدایتِ الہی کو جاری و نافذ کرے اور جان و مال کے ضرر کا لحاظ کئے بغیر ملامت کرنے والوں کی ملامت سے بے پروا ہو کر تمام انسانوں کو بھی دعوتِ خیر و صلاح دیتا رہے۔ مگر افسوس کہ بندگی و خلافت کا یہ قرآنی و فطری شعور انا، واحد، وجود واحد وغیرہ جیسے دلفریب و خواب آور تصورات میں گم ہو گیا یہی وہ اسرار ہیں، جو وحدۃ الوجود، فنا و بقاء، وغیرہ کی تعلیم کا ماحصل ہے یہی تعلیم اللہ تعالیٰ کے اسماء "الحی القيوم" کی تفسیر و تشریح کے نام سے رشد و ہدایت کے بعض مراکز میں رائج ہے یہ توفیقِ الہی عرض کرتا ہوں کہ یہ مروجہ تعلیم قرآنی و نبوی یعنی اسلامی تعلیم کا اعلیٰ جز ہونا تو سچا ادنیٰ جز بھی نہیں ہے یہ تمام عجیبی قوموں کے افکار ہیں جو غیر شعوری

طور سے اسلامی تعلیم میں داخل ہو گئے اور دین و کمال دین کی یہی گم سُم، قوائے غورو فکر کو معطل کر دینے والی تعلیم صدیوں سے دنیا، اسلام میں رائج ہے رشد و ہدایت کے مراکز میں اس نام نہاد قرآنی تعلیم کو دیکھ کر اگر تعلیم یافتہ یا مذہبی طبقہ، افتزائی ادیان والوں کی طرح یہ سمجھنے پر مجبور ہو جائے کہ دین الگ ہے اور سیاست الگ ہے تو ان بیچاروں کا کیا تصور۔ ورنہ دین حق کی تعلیم میں تو دینی حرکت و بیداری اور سیاسی حرکت و بیداری کا ایک ہی مفہوم ہے۔

قرآن فہمی واقعہ یہ ہے کہ قرآن فہمی یعنی کلام الہی سے مراد الہی کو پانا ایک خدا داد نعمت ہے۔ وہی سعادت ہے۔ اس نعمت عظمیٰ سے وہی بندے سرفراز کئے جاتے ہیں جو اللہ عظیم و خیر سے احتیاج رکھتا ہے۔ نسبت قائم کر لیتے ہیں اور فیضانِ علمی کے لئے صرف آستانہ عظیم و خیر پر سرائگندہ رہتے ہیں۔ اپنے تصور و جہل کے اعتراف کے ساتھ "سب نردینی علماً" کا معروضہ پیش کرتے رہتے ہیں۔ اس رحمت خاص کا امیدوار بننے کے لئے چند خاص شرائط اور چند خاص اصول ہیں۔

شرائط :- (۱) اللہ تعالیٰ اور رسول اللہ صلی اللہ علیہ وسلم سب سے زیادہ محبوب ہو جائیں جس کا حاصل یہ ہے کہ :-

الف :- دنیا کا تعیش، تنعم، جاہ و شہرت اور زر و مال کی طلب و حرص نہ رہے اور آخرت کی خیر و اچھی زندگی اور اس کے درجات و فضائل کی طلب و حرص پیدا ہو جائے۔

ب :- صورتاً و سیرتاً اتباع رسالت ہو اور تمام افکار و اشغال اسوۂ حسنہ کے مطابق ہوں۔

(۲) روایات، کشفیات اور ماحول کے اثرات سے ذہن پاک ہو اور خرق عادات (کرامات) کا مطالبہ نہ ہو۔

(۳) اپنے عیوب پر ہر وقت نظر رہے۔

(۴) "انی اعلم" کا ادراک کسی آن "من اللہ" سے اور "انی علیٰ بینۃ" کا شعور کسی آن "من ربی" سے کٹا ہوا نہ رہے۔

(۵) اہل باطل سے بغض و عناد اور قلبی نفرت ہو، وہ دیگر علوم کے کئے ہی ماہر کیوں نہ ہوں مگر ان کو دین الہی سے منکر ہونے کی وجہ سے جاہل اور دین کے خلاف ان کی جوابات بھی سننے اس کو بکواس سمجھے

(۶) قلب میں کسی سے کینہ و حسد نہ ہو اور نہ اپنے ذاتی معاملات میں کسی سے شکوہ شکایت۔

(۷) اظہار حق میں نہ کسی کا خوف ہو نہ کسی کی رو و رعایت۔

(۸) لغو اور فضول باتوں سے بالکل اجتناب۔

(۹) اپنے حدود امکانی میں امر بالمعروف و نہی عن المنکر کرتا رہے۔

اصول یہ ہیں۔ (۱) قرآنی دعوت اور نزول قرآن کا مقصد پیش نظر

(۲) ایک آیت کی تفسیر دوسری محکم آیتوں سے کی جائے کیونکہ قرآن کی

ہر آیت پورے قرآن سے مربوط ہے اور آیات محکمات ہی ام الکتاب ہیں (ھن

ام الکتاب) یعنی علم و حکمت کی ہنریں ہیں۔

(۳) فطرت انسانی کو قرآن مجید سے سمجھنے کی کوشش کی جائے (واضح ہو کہ

اس کے برعکس فطرت انسانی سے قرآن کو سمجھنا بڑی غلطی ہے)

(۴) حضرت رسول کریم صلعم کا اسوہ حسنہ اور صحابہ کرام کی روش پیش نظر

(۵) قرآن کے مخاطبین کے حالات، کیفیات، قلبی واردات، شکوک و

شبہات، اور باطل خیالات، قرآن ہی سے معلوم کئے جائیں۔

عربی دانی، صرف و نحو کا ماہر یا درسی و اسنادی عالم ہونا لازمی شرط نہیں ہے۔

غیر اقوام میں قرآن کی اشاعت | غیر اقوام جن کو قرآنی اصطلاح میں مشرکین و

ظالمین فرمایا گیا ہے ان کے سامنے قرآن مجید کو پیش کرنا تراجم کی صورت ہی میں کیوں

نہ ہو لا حاصل اور سعی لا شکور ہے۔ "لا یزید الظالمین الا خساراً" کیونکہ

قرآن مجید جو عقل انسانی کا نور ہے جس میں حکمت و دانش مہدی کی تعلیم ہے

درس انسانیت ہے، فکر و عمل کی اصلاح ہے، اس کے احکام و ہدایات کو

سمجھنے کی صلاحیت اس وقت تک پیدا نہیں کی جاتی جب تک انسان کو بعد الموت کی حقیقی و ابدی زندگی کا یقین نہ ہو جائے۔ ابدی زندگی کے قرآنی حقائق کو سامنے نہ رکھ کر قرآن مجید اور قرآن کی اخلاقی، سیاسی، معاشرتی تعلیم کو کتنی ہی شرح و بسط کے ساتھ پیش کیا جائے غفلت کے پردے چاک نہ ہونگے اور قلب بیدار نہ ہوگا یہی سنتِ الہی ہے۔

وإذا قرأت القرآن جعلنا بينك وبين الذين لا يؤمنون بالآخرة
 حجاباً مستوراً (بنی اسرائیل۔ ۵۱) اور آپ جب قرآن پڑھتے ہیں تو ہم آپ کے اور جو لوگ آخرت پر ایمان نہیں رکھتے ان کے درمیان ایک پردہ حایل کر دیتے ہیں۔

صحیح طریقہ کار یہ ہے کہ غیر اقوام کے سامنے رسالتِ محمدیہ کو پیش کیا جائے یہی بنیادی چیز ہے جیسا کہ اس کے ماقبل باب میں عرض کیا گیا ہے۔

قرآن مجید سابقہ کتب کا | حضرت آدمؑ کے زمانے سے نزول قرآن کے زمانے تک اللہ مصدق ہونے کا مطلب | تعالیٰ ہر ملک و قوم کے لوگوں کی اصلاح و ہدایت کے لئے جو تعلیم نازل فرماتے رہے قرآن کریم میں حذف و اضافہ کے ساتھ وہی تعلیم مکمل کر کے پیش کی گئی ہے اسی وجہ سے قرآن کریم کا وصف

مصدقاً لما معکم جو کتاب میں تمہارے پاس ہیں ان کی تصدیق کرنیوالی (کتاب)

فرمایا۔ مصدق کا مطلب بعض لوگ یہ سمجھتے ہیں کہ اب جو مذہبی کتابیں آسمانی کتابوں کے نام سے مذہبی قوموں کے ہاتھوں میں ہیں قرآن مجید ان کے صحیح ہونے کی تصدیق کرتا ہے اور شاید اسی غلط تصور کی بناء پر یہ کہا جاتا ہے کہ تمام موجودہ مذاہب حق ہیں۔ لفظ "مصدق" کی یہ بالکل غلط تعبیر ہے۔ قرآن مجید سے یہ ثابت ہے کہ سابقہ الہی تعلیم کے بہت کچھ اجزایا تو چھپا دیئے گئے یا ان میں انسانی خیالات و تبادلات بھی ملا دی گئیں چنانچہ اہل کتاب کے متعلق حق تعالیٰ فرماتے ہیں۔

لعل تلبسون الحق بالباطل و کیوں لاتے ہو حق اور باطل کو اور حق کو

تکتمون الحق۔ (آل عمران ۷۶) کیوں چھپاتے ہو۔

اس آیت کریمہ سے صاف ظاہر ہے کہ اب جو مذہبی کتابیں تورات و انجیل وغیرہ کے نسخے دنیا میں موجود ہیں ان میں حق و باطل ملا ہوا ہے اور بہت کچھ حقیقی تعلیم چھپا دی گئی۔ اس لحاظ سے قرآن مجید ان کتابوں کا مصدق ہونے کا مطلب یہ ہے کہ قرآن مجید حق و باطل کے اجزاء کو الگ الگ کر کے جو حق ہے اس کو پیش کرتا ہے گویا اب قرآن مجید کے سوا کسی اور کتاب میں خالص حقانی و ربانی تعلیم موجود نہیں ہے اسی لئے قرآن مجید کو مہیمناً علیہ

ان کتابوں کا محافظ

بھی فرمایا۔ جس کا مطلب یہ ہے کہ اب تمام الہی تعلیم اس کتاب میں مکمل و محفوظ ہے بالفاظ دیگر مطلب یہ ہے کہ اب یہی ایک کتاب ہے بواسطہ رسالت محمدیہ صلی اللہ علیہ و آلہ وسلم جس پر عمل کر کے ہر ملک و قوم کا انسان نجات پا سکتا ہے۔ انسانوں کے تمام قلبی امراض کا علاج اسی نسخہ شفا میں ہے تمام انسانوں کا یہی الہی نظام حیات ہے۔

ایک ذہنی پستی مسلمان جب باطل فلسفہ الہیات سے دوچار ہوئے تو اس کے نظریات کی تردید کے لئے علم کلام ایجاد کیا۔ اور اس کا نام معقول رکھا اور کتاب و سنت کو منقول قرار دیا۔ اللہ تعالیٰ معاف کریں یہ بڑی لغزش ہوئی۔ کتاب و سنت کی تعلیم جیسا کہ عرض کیا گیا ہے کہ اس میں جاہل و نادان انسان کو عقل و دانائی سکھائی گئی ہے۔

كَذٰلِكَ يَبِيِّنُ اللّٰهُ لَكُمْ اٰيٰتِهِ لَعَلَّكُمْ تَعْقِلُوْنَ (البقرہ)

اُس کا نام منقول رکھنے کا مطلب یہ ہے کہ یہ تعلیم صرف نقالی ہے۔ کتاب و سنت کی اس ناقدری کا رد عمل یہ ہوا کہ سوچنے سمجھنے کا انداز کلامی ہو کر رہ گیا یا بھڑکھڑی۔ حالانکہ اس سرچشمہ علم و حکمت میں باطل خیالات کی تردید کرنے کی بھی بہترین تعلیم ہے اور ایسے دلائل ہیں جس سے باطل کا دماغ پاش پاش ہو جاتا ہے

بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ ^{مَغْنَمًا} ۝ بَلْ كُنتُمْ حَقًّا كَوَّابِلًا ۝ بَلْ كُنتُمْ حَقًّا كَوَّابِلًا ۝ بَلْ كُنتُمْ حَقًّا كَوَّابِلًا ۝

فاذا هُوَ سَرَاهِقٌ - (الانبیاء) ۝ بیچہ نکال دیتا ہے پس باطل فنا ہو جاتا ہے۔

دیکھئے مسلمان کب اس ذہنی پستی سے نکلے ہیں اور صرف کتاب و سنت ہی سے عقل و دانائی حاصل کرنے کی طرف مائل ہوتے ہیں۔

دینِ فطرت

فطرت اللہ الٰہی فطر الناس علیہا لا تبدل لخلق اللہ ذلک الدین القیم (۱)

مطلب یہ ہے کہ انسان کی جو فطرت ہے وہ اللہ تعالیٰ کی پیدا کی ہوئی ہے۔ اللہ تعالیٰ کی پیدا کی ہوئی چیز بدل نہیں سکتی۔ انسانوں کی جو فطرت ہے وہی دینِ قیم ہے دینِ قیم کا مطلب یہ ہے کہ یہ بالکل سیدھا سادہ دین ہے اس میں نہ کوئی اسرار ہیں اور نہ اشکال اس لئے اولاً یہ سمجھنا ضروری ہے کہ فطرت کیا ہے تاکہ دینِ آسانی سے سمجھ میں آجائے اور اس کو قبول کرنے میں کوئی گرائی محسوس نہ ہو۔

فطرت کا تعین اور فطری خواہشات | انسان کی وہ حالت جو سب انسانوں میں یکساں پائی جاتی ہے خواہ وہ کسی ملک و قوم اور نسل سے ہو مثلاً پیدا ہونا، مرنا، بچپن، لڑکپن، جوانی، بڑھاپے کے دور سے گزرنا، تمام اعضاء و جوارح سے وہی کام لینا جس کام کے لئے وہ بنائے گئے ہیں۔ ہاتھ سے پکڑنا، پاؤں سے چلنا، آنکھ سے دیکھنا، کان سے سُننا وغیرہ شادی و غم کے احساسات، انس و محبت، غضب و عداوت، خوف و شکر وغیرہ کے جذبات۔ اطاعت و سرافگندگی، تقلید و اتباع، سعی و عمل کا فطری ملکہ یہی سب انسانوں کی فطرت ہے۔ زندگی قائم رکھنے کے لئے اکل و شرب، لباس، راحت، امن و عافیت و زینت کی خواہش، جنس قوی و صنفِ نازک کا ایک دوسرے کی جانب رجحان، سعی و عمل کی جزاء اور حکومت و ابنائے جنس کے مقابلہ میں تفوق و برتری کی خواہش۔ بے خوف و حزن زندگی گزارنے کی تمنا۔ زر و مال اور اولاد کی طلب وغیرہ یہ وہ فطری خواہشات ہیں جو تمام انسانوں میں پائی جاتی ہیں۔ غور

کیا جائے تو ان کے علاوہ انسان کی کچھ اور خواہشات بھی ہیں۔ مثلاً ہمیشہ ہمیشہ زندہ رہنے اور جوان رہنے کی تمنا، ہمیشہ شادان و مسرور اور عیش و عشرت کی طلب۔ بلا روک ٹوک اپنی مرضی کے مطابق زندگی بسر کرنے کی خواہش، خیر و خوبی، حسن و جمال و کمال کی تمنا جس کو زوال نہ ہو، بقا ہی بقا ہو۔ جاننے اور سمجھنے کی طلب اور اپنے مالک و حاکم، رب و مولا سے ملنے اور اس کو دیکھنے کا شوق اور عارضی و ابدی درد و اذیت سے محفوظ رہنے کی خواہش یہ خواہشات بھی تمام انسانوں میں پائی جاتی ہیں اور بالکل فطری ہیں۔ فطرت و فطری خواہشات کا مطلب یہ ہے کہ اللہ تعالیٰ کی پیدا کی ہوئی ہیں۔ ان کے تغیر و تبدل پر، ان کے پیدا کرنے اور فنا کرنے پر انسان کو دسترس نہیں ہے۔ سرزمین بود و ماند کے اختلاف سے زبان بدل جائے تو می امتیاز پیدا ہو جائے۔ رسم و رواج اور تمدن و معاشرت کے طور و طریق مختلف ہو جائیں مگر فطرت کی یکسانیت میں کوئی فرق نہیں آتا۔ زمانے کے انقلابات سے مختلف تمدن و معاشرت اور علوم و فنون کے زوال و کمال اور ان کے ارتقاء کی مختلف صورتیں پیدا ہوئیں مگر یہ تمام تغیرات نہ فطرت انسانی کو بدل سکے اور نہ فطری خواہشات و جذبات کو، یہی نہیں بلکہ ابتدائے کائنات سے اب تک انسانی فطری جذبات و احساسات اور قوائے دماغی و جسمانی کو حرکت میں لانے والے محرکات بھی ایک ہی ہیں مثلاً ہزاروں برس پہلے کا انسان اولاد ہونے سے خوش ہوتا تھا اور اولاد مرجانے سے غمگین، تو آج کا ترقی یافتہ انسان بھی اولاد کے پیدا ہونے سے خوش اور مرنے سے غمگین ہوتا ہے۔ ہزاروں برس پہلے کا انسان اپنے چاہنے والے سے محبت کرتا تھا اور اپنے دشمن سے نفرت و عداوت رکھتا تھا تو آج کا ترقی یافتہ انسان بھی اپنے چاہنے والے سے محبت اور دشمن سے نفرت و عداوت کرتا ہے۔ ہزاروں برس پہلے کا انسان نفع حاصل کرنے اور ضرر سے بچنے کے لئے اپنے اعضاء و جوارح کو حرکت میں اور فکر و عقل کو کام میں لاتا تھا اس زمانے کے انسان کی بھی یہی حالت ہے۔ ہزاروں برس پہلے کے انسان کو حسن و جمال و کمال اگر اپنی طرف کھینچتے تھے تو اس زمانے کے انسان کو بھی یہ چیزیں اپنی طرف کھینچتی ہیں۔ نیز یہ کہ انسانی جسم و صورت اور اس کی نشو و نما اور ساخت و پرواخت کا ایک ہی نظام ابتدائے کائنات سے جاری

و ساری ہے اس کے خلاف نہ کوئی انسان حرکت کر سکتا ہے اور نہ اس کی اتباع و پابندی کے بغیر انسان کی کوئی خواہش پوری ہو سکتی ہے مثلاً بھوک ، پیاس اور اولاد کی فطری خواہش اپنی طریقوں سے پوری ہو سکتی ہے جو اللہ تعالیٰ نے مقرر فرما دیئے ہیں یا ہوا ، دھوپ ، غذا و پانی کو استعمال کئے بغیر زندہ رہنے کی خواہش پوری نہیں ہو سکتی ، نہ صرف یہ بلکہ ہوا و دھوپ ، غذا و پانی استعمال کرنے میں اگر کمی و بیشی کی جائے تو صحت جسمانی کا نظام بھی قائم نہیں رہ سکتا۔ پس ان تمام امور کی یکسانیت اس امر کی واضح دلیل ہے کہ سب انسان ایک ہی اٹل نظام رحمت سے وابستہ ہیں۔ اور انسانوں کی یہ فطری حیثیت گواہی دے رہی ہے کہ ایک ہی اعلیٰ ، قوی ، قادر ، رحمن ، رحیم ، علیم و حکیم ہستی تمام کائنات اور سب انسانوں کی خالق ، رب ، حاجت روا ، پالنے والا ، مدبر و فرماں روا ہے اور انسان پر نگران و حاکم ہے اور تمام انسان اسی کے بندے ہیں۔ اسی کے مقررہ نظام میں جکڑے ہوئے اور اس کے محتاج ہیں۔ یہ ارشادات

ذَٰلِكُمُ اللّٰهُ رَبُّكُمْ ﴿۱﴾ یہ اللہ ہی تمہارے حاجت روا ہیں۔

اور ”يَا أَيُّهَا النَّاسُ اتَّسِمُوا لِقَضَاءِ اللّٰهِ“ ﴿۲﴾ اے لوگو! تم سب اللہ ہی کے محتاج و بھکاری ہو۔

اور ”يَلْعَبُدِي فَا تَقُون“ ﴿۳﴾ اے میرے بندو مجھ سے ڈرو۔

جاہل و نادان انسان کو اس کی فطری حیثیت ، عبد و رب کے فطری تعلق کی نشاندہی کرتے ہیں اور اس حقیقت کو واضح کر رہے ہیں کہ خالق و رب کے احکام و ہدایات ہی سے وابستہ رہنا انسان کی فطری ضرورت ہے اس کے بغیر انسان کو نہ امن و عافیت حاصل ہو سکتی ہے اور نہ اس کے افکار و اعمال میں خیر و خوبی پیدا ہو سکتی ہے اور نہ اس کی عارضی و ابدی زندگی خوف و حزن سے محفوظ رہ سکتی ہے اور نہ وہ ہمیشہ ہمیشہ کی بامراد زندگی پاسکتا ہے۔ انسان کی بھلائی اسی میں ہے کہ وہ اپنی عارضی و ابدی زندگی کی ان مذکورہ خواہشات کی تکمیل کے لئے اپنے خالق و رب کا مطیع و فرماں بردار اور اسی کے در کا بھکاری بنا رہے۔ اسی سے ڈرے اور اسی سے محبت کرے۔ اسی کے نازل کئے ہوئے نور علم و ہدایت کی روشنی میں سفر حیات طے کرے۔ منزل مقصود کو پہنچنے کی یہی ایک سیدھی

فطری راہ ہے ۔

فَاعْبُدُوْهُ هٰذَا صِرَاطٌ مُّسْتَقِيْمٌ (آل عمران) * پس تم اسی کی بندگی کرو یہی سیدھی راہ ہے ۔
اور یہی وہ فطری سیدھا سادہ طریقہ زندگی ہے عوام کا کیا ذکر اکثر پڑھے لکھے لوگ بھی
جس سے ناواقف ہیں ۔

ذٰلِكَ الدِّيْنُ الْقَيِّمُ وَلٰكِنْ اَكْثَرُ النَّاسِ لَا يَعْلَمُوْنَ * یہی سیدھا طریقہ زندگی ہے لیکن اکثر لوگ
(یوسف) * نہیں جانتے ۔

حیات انسانی کا
اول و آخر
انسان میں عارضی و ابدی زندگی سے متعلق جو فطری خواہشات ہیں ۔
خالق فطرت نے بشان رحیمیت و رحیمیت انسان کی ان فطری خواہشات

کے لحاظ سے انسان کی رہائش ، بود و باش ، رہنے پہننے کے لئے دو عالم بنائے ، دنیا
و آخرت اور انسان کو دنیا و آخرت کے متعلق یہ علم و آگہی بخشی کہ تمہارے رہنے کا
ایک مقام عارضی و چند روزہ ہے ۔

لَكُمْ فِي الْاٰمْرِ مَسْتَقَرٌّ وَمَتَاعٌ اٰلٰی حَيٰثِن * تمہارے لئے زمین پر رہنا اور چند روزہ زندگی
(البقرہ) * گزراؤنا ہے ۔

دنیا کی زندگی عارضی و چند روزہ ہے یہ تو سب ہی جانتے ہیں اس آیت کریمہ میں یہ تعلیم
بھی ہے کہ اس چند روزہ زندگی میں انقلابات و حوادث سے ہر وقت پالا پڑتا رہتا ہے
یہاں کسی چیز کو قرار و ثبات نہیں ، مال و اولاد ، زن و زمین ، راحت و نشاط مانی ، فراغت
و عافیت بھی آنی جاتی ہے ۔ ان کے چلے جانے سے دل برداشتہ نہ ہونا چاہیئے ۔ اسی طرح
مشکلات و مصیبتیں ، حیرانی و پریشانی ، دکھ بیماری ، حزن و غم ، فقر و فاقہ بھی آنی جاتی ہے
ان کے آنے سے دل گرفتہ نہ رہے ۔ ان فانی چیزوں سے دل نہ لگائے اور نہ ان کے ناتھ
آنے سے فخر و غرور پیدا ہو کیونکہ اللہ تعالیٰ کے بندے جن کے فرائض حیات ، بندگی و خلافت
ہیں اگر ان کا دل دنیا کی دلچسپیوں ، رینت و آرائش ، عیش و عشرت ، روپیہ ، پیسہ میں
اٹکا رہے گا یا دنیا کے حوادث و انقلابات میں وہ حیران و پریشان رہیں گے تو اپنے فرائض
حیات سے غافل ہو جائیں گے اور حیات ابدی کے فطری مطالبہ کو بھول کر دنیا کی چند روزہ

زندگی کو مطلوب و مقصود بنالیں گے اور ان فطری حقوق و ذمہ داریوں کو سچول جائیں گے جس کا احساس انسان کی فطرت میں ہے۔ اور جو فطری تعلقات کی بناء پر ایک دوسرے پر عاید ہوتے ہیں۔ مثلاً والدین پر اولاد کے اور اولاد پر والدین کے حقوق۔ زن و شو کے ایک دوسرے پر حقوق۔ دوست احباب، ہمسایہ، خادم، مزدور کے حقوق۔ حاکم و محکوم کے حقوق وغیرہ وغیرہ، ان ہی فطری تعلقات اور فطری حقوق کا احساس انسان کو صیانتِ حقوق اور تعزیری قوانین کی پابندی پر آمادہ کرتا ہے۔ فطری تعلقات و حقوق کی یہی بندشیں اس حقیقت کا پتہ دے رہی ہیں کہ حیات و موت کی یہ چند روزہ زندگی انسان کے لئے ایک امتحان اور آزمائش کا دور ہے۔ عشرت گاہ نہیں امتحان گاہ ہے سعی و عمل کا مقام ہے یہ ارشاد اسی حقیقت کی طرف اشارہ ہے۔

الذی خلق الموت والحیوة لیبکوکم ﴿۱﴾ (اللہ) جس نے موت و حیات کو پیدا کیا تاکہ تمہاری
ایکم احسن عملاً۔ (الملک) ﴿۲﴾ آزمائش کرے کہ تم میں کون عمل میں زیادہ اچھا ہے۔
اور یہ کہ :-

انا جعلنا ما علی الارض زینۃ لہا ﴿۱﴾ ہم نے زمین پر کی چیزوں کو اس کے لئے باعثِ
لنبلوہم ایتھم احسن عملاً (الکہف) ﴿۲﴾ رونق بنایا تاکہ ہم آزمائش کر لوگوں میں کون
اچھا عمل کرتا ہے۔

انسان کو چونکایا جا رہا ہے کہ یہ چند روزہ زندگی اور یہاں کا سامانِ زیب و زینت تمہاری آزمائش و امتحان کے لئے ہے، تاکہ تم خالق و مخلوق کے حقوق و فرائض کو بہ حسن و خوبی ادا کر کے اپنے کردار کا بہترین نمونہ پیش کر و یہ سامانِ زندگی ضرورتاً دل پہلانے کے لئے ہے دل لگانے کے لئے نہیں ہے۔ انسان جو اللہ کا بندہ ہے اس کو چاہیے کہ ان اسبابِ زینت سے دل پہلاتا رہے اور فرائضِ حیات (بندگی رب و خلافت) سے دل لگا رکھے، ہڈی رب و خلافت کے فرائض ادا کرنے کو "القرآن" صحیفہ فطرت میں حسنِ عمل، عملِ صالح کہتے ہیں۔ اس کے علاوہ یہ حقیقت بھی واضح فرمائی گئی کہ زندگی گزارنے، دل پہلانے کا یہ چند روزہ سامانِ زینت و آزمائش انسان کی سعی و جدوجہد

کا بدل نہیں ہے کیونکہ جو چیز امتحان و آزمائش کے لئے دی جائے (چاہے حکومت و اقتدار ہی کیوں نہ ہو) وہ امتحان میں کامیاب ہونے کا بدل نہیں ہو سکتی بلکہ اپنے رب کے پاس اس حسن عمل کے امتحان میں کامیاب ہونے کا اعلیٰ و لازوال بدل مقرر ہے وہی سزاوار تمنا ہے انسان کی فطرت انکا کی خواہشگار ہے۔

المال و البنون مزیتة الحیوة الدنیا : مال و اولاد دنیا کی زندگی کی رونق ہیں (دھن و البقیة الصلحت خیر عند ربک : پوت بیٹے جی کا سنگار ہیں) اور باقی رہنے والا نیکیوں ثواباً و خیر املا - (الکہف) : کا بدلہ تیرے رب کے پاس بہتر ہے اور اسی کی تمنا بہتر تمنا ہے۔

یہ ارشاد کہ نیکیوں (افکار و اعمال صالحہ) کا باقی رہنے والا بدل اللہ جل شانہ کے پاس ہے انسان کی بود و باش کے اُس عالم کی طرف نشان دہی کر رہا ہے جو جزائے اعمال کا عالم ہے انسان دوام و بقا چاہتا ہے اس لئے جزائے اعمال کا عالم دواچی، ابدی ہے "خلدین فیہا ابداً" جس میں انسان ہمیشہ ہمیشہ رہیں گے۔ یہی عالم جزاء انسان کا آخری ٹھکانہ ہے۔ جہاں حیات ہی حیات ہے اور یہی زندگی اصلی زندگی ہے۔

وان الدار الآخرة لہی الحیون (العنکبوت) : بے شک دار آخرت ہی حقیقی زندگی ہے۔
ان العیش عیش الآخرة (حدیث) : بے شک زندگی آخرت ہی کی زندگی ہے۔
اس چند روزہ عالم میں اگر ہر چیز کو فنا و زوال ہے تو اس ابدی عالم میں ہر چیز کو ثبات و بقا ہے۔

وان الآخرة ہی دار القلہ (المومن) : اور بے شک آخرت دار ابقاء ہے۔
جہاں اللہ تعالیٰ کا قانون جزاء یہ ہے کہ جیسی کرنی ویسی بھرنی۔ جیسے گن ویسے ہی پاپ اور پن۔

من عمل سیئۃ فلا یجزی الامثلہا - جو شخص برا کام یعنی خدا کی نافرمانی کرتا ہے تو اس کو برابر برابر ہی بدل ملتا ہے۔

اور جو اللہ تعالیٰ کی فرماں برداری کرتا ہے، ان کے احکام و ہدایتوں کے مطابق زندگی بسر

کرتا ہے وہ وہاں ایک مسرت بھری زندگی "الجنة" اور بے حد و حساب رزق پاتا ہے۔
 من عمل صالحاً من ذکر او انثیٰ و ﴿ اور جو نیک کام کرتا ہے مرد ہو کہ عورت بشرطیکہ
 ہو مؤمن فاؤلئک یدخلون الجنة ﴿ مؤمن ہو ایسے لوگ جنت میں جاویں گے اور وہاں
 ویوزقون فیہا بغير حساب (المؤمن)

یعنی انسان کے افکار و اعمال کی جزاء کے لحاظ سے حیات بعد الموت کے دو جداگانہ عالم
 ہیں ایک عالم دکھ و درد سے بھرا ہوا ہے۔ ساءت مستقراً و مقاماً (الفرقان پ ۱۲ آخر)
 جہاں کی تکلیفیں بھی غیر فانی و شدید ہیں۔ و لعذاب الآخرۃ اشد و البقی (سورہ ظہ)
 قرآن مجید میں اس عذاب شدید و ابدی کا نام عذاب النار ہے جس کی بڑی تفصیل ہے
 چند باتیں سنئے یقین ہو تو (ونگٹے کھڑے ہو جائیں اور قلب تھرا جائے۔

وہ ایک سوز و تپش کا عالم ہے جہاں کا اوڑھنا بچھونا آگ ہی آگ ہے۔
 لهم من فوقهم ظلل من النار و من تحتهم ظلل۔ (زمر ۶ پ)
 جہاں کے رہنے والے بھاری بھاری زنجیروں میں جکڑے ہوئے ہوں گے۔

مقرّنین فی الاصفاد (ابراہیم پ)

ان کا لباس بھی آتش گیر مادہ کا ہوگا۔ سو ابیلہم من قطران (ابراہیم ۶ پ)
 ان کے چہرے نہایت سیاہ ہونگے۔ وجوہہم مسودۃ۔ (زمر۔)
 ان پر ظلمت و غم کی کدورت چھائی ہوئی ہوگی۔

و وجوہ یومئذ علیہا غبرۃ ترہقہا قترۃ (عبس پ)

گرم کھولتا ہوا پانی اور پیپ۔ حمیمًا و غساقاً۔ (النبا پ)

اور ایک خار دار قسم کے پھل (جیسے چیل سینڈھ) من شجر من زقوم۔
 ان کا کھانا پینا ہوگا جس کو وہ بھوکے پیاسے اونٹوں کی طرح گر پڑ کے کھائیں گے۔

نشاربون شراب الہیم (واقہ)

اس سوز و تپش کی زندگی سے نکلنا چاہیں گے تو نکل نہ سکیں گے اور مرنے چاہیں گے تو
 مرنے سکیں گے۔ لا یموت فیہا ولا یحییٰ (الاعلیٰ) (اللہم انی اعوذ بک من النار)

اس کے برعکس فطری راہ " صراط مستقیم " پر چلنے والوں کی جزاء کا جو عالم ہے وہ کمال حسن و انتہائی خوبی کا مقام ہے۔ حسن مستقراً و مقاماً (الفرقان ۶ پٹا) وہاں کی تمام راحتیں اور نعمتیں پورا سامانِ زندگی اعلیٰ و باقی رہنے والا ہے۔

وما عند اللہ خیر و ابقى (القصص)

جہاں کی زندگی انسان کی مرضی کے مطابق ہوگی یعنی وہاں کا عیش بھی دائمی، شباب بھی دائمی۔ فہو فی عیشۃ سراضیۃ (القارۃ پٹا)

جہاں نہ کوئی تکلیف ہوگی نہ اذیت۔ لایمسہم فیہا فضب (الحجر) وہاں کا موسم ہمیشہ راحت افزا ہوگا نہ گرمی تکلیف دہ ہوگی نہ جھاڑا۔

لایرون فیہا شمساً و لا نرمہمیرا (دہر پٹا ۱۶)

ان کے چہروں پر غیر معمولی فرحت و شادمانی رہیگی۔ و لقاہم نضرة و سکورا (دہر ۱) وہ طرح طرح کی خوش فلیوں میں مشغول رہیں گے۔ ان اصحاب الجنة فی شغل فکھون (یعنی ۳) ان کے خورد و نوش کے لئے ہمہ قسم کے بہترین پھل " و لہم فیہا من کل الثمرات " اور خوش ذائقہ پانی کی نہریں " فیہا انہر من ماء غیر آسن " اور دودھ کی نہریں " و انہر من لبن " لذیذ و بے ضرر شراب کی نہریں " انہر من خمر لذیذ للشرابین " اور مصفا شہد کی نہریں " و انہر من عسل مصفی " ہوں گی۔

ان کی بی بیاں نوع و نوحہ خواستہ ہوگی۔ کواعب اقربا (النبا ۲۶ پٹا) ان کی صورت و رنگت اور ان کا بدن روشن و تاباں سرخ و سفید ہوگا۔

کافھن الیاقوت والمرجان۔ (رحمن پٹا)

جنت جو نہایت نیک اور شائستہ انسانوں کی بود و باش کا ایک اعلیٰ و پاکیزہ مقام ہے وہاں کھانے پینے اور جنسی خواہشات کی تکمیل کا سامان موجود ہونا اس بات کی دلیل ہے کہ انسانوں میں کھانے پینے وغیرہ کی خواہشات ہیں وہ بہیمانہ حیوانی نہیں، انسانی خواہشات ہیں ان کو بہیمانہ صفات سمجھنا صحیح نہیں ہے۔

مختصر یہ کہ وہ ایک شانہ زندگی ہوگی جو دنیا کے شہنشاہوں کو بھی نصیب نہیں

لهم ما يشاءون عند ربهم (الزمر)

اور ان تمام نعمتوں، راحتوں، شادمانیوں کے علاوہ سب سے زیادہ روح پرور، جانفزا، نعمت دیدار الہی کی نعمت ہوگی۔ الٰہی سر بہا ناظرۃً۔

جس طرح اس عالم میں دولت و حکومت کے لحاظ سے ایک کو دوسرے پر برتری و فوقیت ہے اسی طرح عالم آخرت کی خیر و البقی زندگی میں بھی سب اہل ایمان ایک درجے پر نہ ہوں گے۔ دہاں بھی علم و عمل کے درجوں کے لحاظ سے فرق ہوگا۔

وللآخرۃ اکبر درجات و اکبر تفضیلا (نبی اسرائیل ع)

آخرت کی یہ خیر و البقی زندگی اور اس کے درجات ان ہی بندگانِ حق کو عطا کئے جائیں گے جنہوں نے اس زندگی کا آزمائشی دور کامیابی کے ساتھ ختم کیا۔

نعمائے جنت و عقوباتِ نارِ مشائی نہیں | اس طرح عالم آخرت ارتقاءِ انسانی کی

آخری منزل ہے انسان سے دکھ یا سکھ کبھی جدا نہیں ہو سکتا۔ اس ارتقائی منزل میں سکھ بھی درجہ کمال پر ہوگا اور دکھ بھی درجہ کمال پر۔ دکھ، عقوباتِ نار کی وہی صورتیں ہیں فرمائی گئی ہیں جن سے انسان فطرتاً فراری ہے اور جنت کی راحتیں اور نعمتیں بھی وہی گنتی گئی ہیں انسان جن کا فطرتاً طالب ہے۔ ان میں کوئی چیز بھی ایسی نہیں ہے جو سمجھ میں نہیں آ سکتی یا فطرت کے خلاف ہو، ان کو من و عن تسلیم نہ کر کے ان کی تاویل کرنا یا بطور مثال سمجھنا، سمجھ کا تصور ہے۔ اسی طرح عالم آخرت کو روحانی عالم کہنا بھی کج فہمی کی علامت ہے روحانی عالم ایک ایسا نام ہے جس سے انسان کی بود و باش کا کوئی متعین نقشہ سامنے نہیں آتا حالانکہ اللہ تعالیٰ نے عالم آخرت کی جو تفصیل بیان فرمائی ہے اس کو پڑھنے سے انسانی زندگی، پرست زندگی اور درد و اذیت کی زندگی کا پورا پورا نقشہ پیش نظر ہو جاتا ہے اور دل میں ابدی پرست زندگی کی آرزو اور درد و اذیت کی زندگی کا خوف دونوں پیدا ہو جاتے ہیں۔ دل اندر سے چیخ اٹھتا ہے۔ من اصدق من اللہ قیلاً۔ (اللہ سے بڑھ کر کس کی بات سچ اور واقعی ہو سکتی ہے)۔

انسان کی زندگی کے یہی دو رخ، اول و آخر، دنیا و آخرت، انسان کے

سامنے رکھے گئے اور اس کو اختیار دیا گیا کہ اگر وہ اپنے اعمال کا بدلہ اس چند روزہ دنیا ہی میں چاہتا ہے اور اسی عارضی زندگی کے بناؤ سنگار اور اس کے اسباب عیش و راحت کو مطلوب و مقصود قرار دیتا ہے تو اس کو اسی عالم میں اس کے نیک اعمال کا بدلہ دے دیا جائے گا۔

❖	من كان يريد الحيوة الدنيا و	❖	جو دنیا کی زندگی کو مقصود بنا لیتا ہے اس کی (نیکیوں)
❖	ترينتها نون اليهم اعمالهم و	❖	کا بدلہ ہم اسی دنیا میں پورا پورا دیتے ہیں ان کے لئے
❖	هم فيها لا يبخسون اولئك	❖	اس میں کوئی کمی نہیں کی جائے گی (مگر) ان لوگوں کے
❖	الذين ليس لهم في الآخرة الا	❖	لئے آخرت میں آگ کے سوا کچھ نہیں ہے۔
❖	النار - (ہود ۷ ط)		

یعنی دنیا ہی میں ان کو ان کی نیکیوں کا بدلہ شہرت، فراخی، عیش، مال و اولاد کی کثرت، جاہ و حشم کی صورت میں عطا کر دیا جاتا ہے۔ مگر یہ یاد رکھیں کہ ان کی آخرت کی ابدی زندگی درد و اذیت، سوز و تپش کی ہوگی، کرہ نار ان کا ٹھکانا ہوگا۔

خالقِ فطرت و فطرت کو سمجھنے اور نہ سمجھنے، انسانیت کا مذہب، دینِ حق اختیار کرنے اور نہ کرنے کے یہ قدرتی اور ابدی نتیجے ہیں اور ایسے ہی اٹل ہیں جیسے پانی کی خاصیت پیاس بھگانا اور آگ کی خاصیت جلانا ہے۔ یہ خاصیت اللہ ہی نے پیدا کی ہے جس کو اللہ تعالیٰ کے سوا کوئی بدل نہیں سکتا۔ اسی طرح دینِ حق قبول یا رد کرنے کے جو عارضی و ابدی نتائج ہیں ان کو بدلنے کا اختیار بھی کسی مخلوق کو نہیں ہے۔ اس لئے اللہ جل شانہ نے دینِ حق کو دینِ واصل فرمایا ہے۔

له ما فی السموات والارض له ﴿۱﴾ آسمان و زمین کی سب چیزیں اسی کی مطیع ہیں
الذین واصبوا (النحل ۶) ﴿۲﴾ لازمی طور پر اطاعت اسی کا حق ہے۔

مطلب یہ ہے کہ آسمان و زمین کی تمام چیزیں جو انسان کے سلسلہ حیات جاری رکھنے کے لئے باذن الہی اپنا اپنا کام کر رہی ہیں۔ ان کے افعال و آثار و خواص اور ان میں سے ہر ایک کا وقت جو اللہ جل شانہ نے مقرر کر دیا ہے وہ اتنا لازمی و اٹل ہے کہ

ہجر خدا کے کوئی ان کو نہ آگے پیچھے کر سکتا ہے اور نہ بدل سکتا ہے۔ انسان بھی اللہ ہی کا مخلوک و بندہ ہے اس لئے اس کو بھی اپنی فلاح و خیر کے لئے اللہ ہی کے مقرر کئے ہوئے ضابطہ حیات کی پابندی ضروری ہے۔ خلاف ورزی پر اس کو عارضی و ابدی نتیجے بھگتنے پڑیں گے 'واصبا' کے مفہوم میں یہ بھی داخل ہے کہ اس دین کے تعزیری قوانین کو نفس کی خواہش و شرارت دور کرنے میں وہ خصوصیت حاصل ہے کہ اس کے سوا کسی دوسرے قانون سے خواہش و شرارت دور نہیں ہو سکتی نیز فطری جذبات کی تربیت کے لئے "دین حق" مزاج انسانی سے بالکل مطابق ہے۔ جس کی کماحقہ اتباع کے بغیر انسان اوصاف انسانیت سے متصف نہیں ہو سکتا۔ اور نہ اس کے سوا کسی اور طریقہ تربیت کو مزاج انسانی قبول کر سکتا ہے۔ دین حق کی پیروی کے بغیر نہ انسان کی اصلاح ہوگی اور نہ انسان کے نفس کا تزکیہ اور نہ وہ تزکیہ نفس کی ابدی جزا پا سکے گا۔ اس لئے اللہ تعالیٰ نے صاف صاف فرمادیا۔

ومن یتبع غیر الاسلام دینا ﴿ جو شخص خدا کی فرمانبرداری کے سوا کسی اور
فلن یقبل منه وھو فی الآخرۃ ﴿ طریقہ زندگی کو اختیار کرے گا تو وہ اس سے قبول
من الخسرین (آل عمران ۶) ﴿ نہیں کیا جائے گا اور وہ آخرت میں نقصان میں رہے گا۔

دین اسلام کے معنی | دین اسلام کے معنی ہیں انسان کا وہ طریقہ زندگی جس میں اللہ تعالیٰ کی حسب ہدایت ازسرتا پا اللہ تعالیٰ کی اطاعت و بندگی ہے اور یہ اطاعت و بندگی ہر شعبہ زندگی میں اور پورے انسانی تعلقات میں ہے چاہے وہ تعلقات گھریلو زندگی کے ہوں چاہے اجتماعی زندگی کے، چاہے وہ تعلقات راجعی و رعیت کے ہوں یا ایک رعیت کے دوسری رعیت سے، یا بھی تعلقات ہوں۔ اگر انسان اللہ تعالیٰ کی اطاعت و بندگی میں اپنی زندگی بسر نہ کرے یعنی اللہ تعالیٰ کے حکم و ہدایت کی پابندی کر کے اپنی زندگی کو پاکیزہ نہ بنائے تو ابدی زندگی کا خسران یقینی ہے یعنی سوز و تپش اس کا آخری ٹھکانہ ہے خسرانِ آخرت کا یہی مطلب ہے۔

قل ان الخسرین الذین خسروا ﴿ کہہ دیجئے کہ پورے گھٹائے میں وہی لوگ ہیں جو

انفسہم و اہلہم لیرحمہم فیما لا
 ذلک ہو الخسران المبین لہم من
 فوقہم ظلل من الناس ومن تحتہم
 ظلل ؕ (الزمر)

یہی وہ اللہ تعالیٰ کا مقرر کیا ہوا طریقہ زندگی ہے جس کو اللہ تعالیٰ نے اپنے بندوں کے لئے پسند فرمایا ہے ۔ رضایت لکھو الاسلام دینا ۔ (المائدہ)
 اپنے خود ساختہ طریقوں سے خدا کی بندگی کر کے یہ سمجھنا کہ خدا سب سے راضی ہے نری
 جہالت کی باتیں ہیں ۔

زندگی کا نصب العین | انسانی زندگی کا انجام عالم آخرت ہے انبیاء علیہم السلام
 نے اسی یقینی و واقعی حقیقت پر ایمان لانے پر بڑا زور دیا ہے انسانی زندگی کا یہی
 قرآنی نصب العین، مقصود حیات ہے ۔ اس پر یقین کیے بغیر انسان نہ بندہ حق ہو سکتا
 ہے نہ بندگی کے مقام پر فائز ہو سکتا ہے ۔ بندگی رب جس کو قرآن مجید میں صراط مستقیم
 سیدھی راہ فرمایا اس میں اسی طرف اشارہ ہے کہ ایک منزل مقصود ہے ۔ جس کو پانے کی
 یہی سیدھی راہ ”بندگی رب“ ہے ۔ قرآن مجید کو غور و تدبر سے پڑھنے کی جو یہ ہدایت ہے
 کتاب انزلنا الیک مبارک ؕ کتاب کو آپ کی طرف ہم نے نازل کیا برکت
 لیدبروا آیاتہ ولیتذکر
 اولوالالباب ؕ (ص) اور اس سے نصیحت حاصل کریں ۔

حیات بعد الموت کو سمجھنے اور الجنۃ ہی کو منزل مقصود بنانے کے لئے ہے ۔
 قرآن مجید غور سے پڑھنے سے صاف ظاہر ہوتا ہے کہ حضرات انبیاء علیہم السلام
 خود بھی ابدی مفاد کو ہر وقت پیش نظر رکھتے تھے اور لوگوں کو بھی اسی طرف راغب
 کرتے تھے اخروی زندگی کے ضرر سے خود بھی ڈرتے تھے اور لوگوں کے دلوں میں بھی
 ڈر بٹھاتے تھے ۔

آخرت کا نقصان ، ابدی نقصان کا خوف ہی دراصل خدا کا خوف ہے ، خوف

آخرت اور خوفِ الہی کو جدا جدا سمجھنا صوفیانہ ذہنیت ہے۔ حق تعالیٰ عذابِ آخرت ہی سے اپنا خوف بٹھاتے ہیں کیونکہ عذابِ اخروی غضبِ الہی کی صورت ہے۔

يَخُوفُ اللّٰهَ بِهٖ عِبَادَةٌ يُعْبَادُ فَاَتَقُونَ (النم)

غرض اخروی زندگی کے یہ دو عالم ”الجنة“ و ”الجحیم“ انبیاء علیہم السلام کی تعلیم کا بنیادی جز ہیں مگر انسان اس دنیا کی زندگی میں ایسا منہمک ہوا کہ انجامِ آخرت کو بھلا بیٹھا گویا وہ کوئی پیش آنے والی حقیقت ہی نہیں ہے۔ آج سے نو سو برس پہلے مفکرِ اسلام امام غزالی رحمۃ اللہ علیہ جب امت کی حالت پر نظر ڈالتے ہیں تو ان کو امت میں آخرت ہی کی تعلیم کا فقدان نظر آتا ہے۔

فاما علمو طریق الاخرۃ ما درج علیہ : طریق آخرت کا علم جس پر سلف صالح گزرے
السلف الصالح مما سماہ اللہ سبحانہ : ہیں جس کا اللہ تعالیٰ نے قرآن شریف میں
فی کتابہ فقہاً وحکماً وعلماً وضمیاء : فقہ، حکمت، علم، روشنی، نور، ہدایت اور
ونوراً وهدایۃ ورشداً فقلنا صبحم : راہ یابی نام رکھا ہے وہ مخلوق سے اٹھا لیا گیا
من بین الخلق مطویاً وصار : ہے اور بالکل بھولی بسری بات ہو چکی ہے
نسئاً منسیاً۔

حضرت مجدد الف ثانی فرماتے ہیں :-

و اگر از علماء آخرت پیدا شود چه سعادت کہ صحبت او کبریتِ احرار است

(مطلب۔ آخرت کی طرف بلانے والے کی صحبت کبریتِ احرار ہے)

واقعہ یہ ہے کہ انسانوں نے جب کبھی اپنے خالق و رب سے روگردانی کی، اس کا ایک اہم سبب یہی تھا کہ انہوں نے اپنی فطری حیثیتِ بندگی کو بھلا دیا، اور اس کے بعد انسانی حیات کا انجامِ آخرت ”نسئاً منسیاً“ ہو گیا یا اخروی زندگی کے متعلق غلط تصورات ان میں جاری و ساری ہو گئے۔ قرآن مجید رشد و ہدایت کا سرچشمہ ہونے کے علاوہ انسان کے سنوار و بگاڑ کی ایک مکمل و مستند تاریخ بھی ہے۔ اس میں انسانی برادری کے بگاڑ کی حقیقی علت عقیدہٴ آخرت کے فساد ہی کو قرار دیا گیا ہے۔ آج کی ترقی یافتہ

دنیا بھی اس جہل و نادانی میں مبتلا ہے اور اسی تاریکی میں ٹھوکریں کھاتی ہوئی ہلاکت و بربادی کی طرف جا رہی ہے یہ غلط تصور جاگزیں ہے کہ اس زندگی کے بعد کوئی زندگی نہیں ہے انسانی زندگی کا نہ کوئی مقصد و مدعا ہے اور نہ آخری انجام ، زندگی کا یہ نظام عبث و باطل ہے۔ گویا انسان ایک شتر بے تھار ہے جس کا کوئی مالک نہیں جس طرح چاہے ، زندگی گزارے اور مر جائے۔ جو لوگ حق سے روگرداں ہیں اپنی فطرت ہی سے اندھے بنے ہوئے ہیں اپنے فطری مطالبات کو سمجھنے سے قاصر ہیں۔ ان کی نظر تو اس دنیا کے محدود دائرہ سے آگے جا ہی نہیں سکتی۔ وہ سمجھتے ہیں کہ جو کچھ ہے دنیا ہی دنیا ہے۔ اس کے بعد نہ جینا ہے اور نہ جینے کے لازم۔

قالوا ان ہی الاحیاءنا الدنیا وما نحن بمبعوثین۔ (الانعام)

انہوں نے کہا اس دنیا کی زندگی کے سوا کوئی زندگی نہیں ہے۔ اور ہم پھر نہ اٹھائے جائیں گے۔

حیات بعد الموت کے قرآنی و فطری دلائل

مخلوق ہے، محکوم ہے اور اس کی یہ مخلوقیت و محکومیت اس بات کی علامت ہے کہ اس کا ایک خالق ہے اور حاکم حقیقی ہے یہ الفاظ دیگر ایک اعلیٰ و عظیم ہستی کی خالقیت و ربوبیت و حاکمیت انسان کے مخلوق اور محتاج و محکوم ہونے کی دلیل ہے اللہ اعلیٰ و عظیم کے متعلق یہ تصور ہی نہیں کیا جاسکتا کہ ان کی حاکمیت انسان کی موت کے بعد ختم ہو جائے گی اس کی فرماں روائی حقیقی ہو قحطی اللہ الملک الحق (بے اعلیٰ و عظیم اللہ حقیقی فرماں روا ہے) حقیقی ہونے کا مطلب یہ ہے کہ لازوال و باقی رہنے والی ہے۔ انسان جو اللہ کا بندہ ہے۔ مرنے کے بعد اس کی گرفت سے بچ نہیں سکتا۔ دنیا کی سعی و عمل کو قائم رکھنے والے فرماں روا کی شان عدل و رحمت سے بعید ہے کہ وہ بندوں کے اعمال کے صلے اور بدلے دینے پر قادر نہ ہو شان رحمت یہی ہے کہ ایک یوم حساب قائم ہو اور ایک عالم جزا آباد ہو۔

کتب علیٰ نفسہ الرحمة ليجمعنکم رحمت ہی اللہ کی شان ہے تم کو ضرور قیامت لگے

الحی یوم القیمة لا یریب فیہ ۔ اکٹھا کر لیا اس میں کوئی شک نہیں ہے ۔
مطلب ظاہر ہے کہ یوم حساب قائم کرنا اور عالم جزا آباؤ کرنا رحمت ہی رحمت ہے نیک و
بدکار کا ایک ہی انجام ، عدل و رحمت دونوں کے منافی ہے ۔ چنانچہ ارشاد ہے ۔
ام یجعل الذین امنوا و عملوا الصالحات ۞ کیا ہم ان لوگوں کو جو ایمان لائے اور انہوں نے
کامل فساد میں فی الامراض ام یجعل ۞ اچھے عمل کئے ان کے برابر کر دیں گے جو فساد کرتے
المتقین کا لہجاس ۔ (ص ۳۶) ۞ ہیں زمین میں یا ہم پرہیزگاروں کو بدکاروں کے برابر
کر دیں گے ۔

ایک غیر محدود رحمت والے فرماں روا کی لازوال حکومت کے لئے واقعی و یقینی
ہے کہ اپنے مخلص و جاں نثار بندوں کو ان کے اعمال کا ”خیر و ابقی“ صلہ عطا کرے
اور نافرمان و سرکش بندوں کو ان کے اعمال بدکار بدلہ ”لعذاب الاخرة اشد و ابقی“
کی صورت میں دے ۔

قرآن مجید میں متعدد مقامات پر یہ ارشاد ہے کہ یہ دنیا جو انسان کے تصرف و
اختیار ، سعی و جدوجہد کی دینا ہے اس کو بنانے والے نے باطل و بے مقصد نہیں بنایا
ما خلق اللہ السموات والارض و ۞ اللہ نے آسمانوں اور زمین کو اور ان چیزوں کو جو
ما بینہما الا بالحق و اجل مسمیٰ ۞ ان میں ہیں حکمت سے اور ایک موعاد معین کے لئے پیدا کیا
سورہ جاثیہ کے تیسرے رکوع میں ”بالحق“ حکمت سے بنانے کی وضاحت فرمادی ۔

وَ خَلَقَ السَّمَوَاتِ وَالْأَرْضَ بِالْحَقِّ وَلَیَجْزِی ۞ اور آسمانوں و زمین کو حکمت سے پیدا کیا تاکہ ہر شخص کو
کل نفس بما کسبت و ہم لا یظلمون ۞ اس کے بدلہ دیا جائے اور ان کو ظلم نہ کیا جائے گا ۔
جزاء و حساب کا مطلب یہ ہے کہ انسان بے لگام نہیں چھوڑا گیا ہے کہ وہ دنیا میں
من مانی زندگی بسر کرے اور فتنہ و فساد پھیلاتا رہے بلکہ اس کے آغاز حیات کا ایک انجام

ملے افسوس ہوتا ہے کہ دین میں غلو کرنے والے حضرات بالحق کا تجربہ وجود حق کے وحدۃ الوجود جو غیر قرآنی مسئلہ ہے اس کو قرآنی
ثابت کرنے کی کوشش کرتے ہیں قرآن کی ایسی بے نیکی تفسیر کو حدیث میں ”تحریف الغالین“ فرمایا گیا ہے واضح رہے کہ دین
غلو کرنا شجر ممنوعہ ہے ۔ لا تغلوا فی دینکم ۔

یقینی ہے جو اللہ جل شانہ کی قدرت کاملہ سے بعید نہیں جس نے ایک بے جان چیز سے جاندار بنایا وہ اس پر بھی قادر ہے کہ بے جان کر کے پھر جاندار بنائے اور جزائے اعمال کے لئے اپنے تمام بندوں کو اپنی حقیقی عدل و انصاف کی عدالت میں حاضر کرے۔

کیف تکفرون باللہ وکنتم امواتاً ﴿ تم کیسے اللہ کا انکار کرتے ہو جس کی قدرت یہ ہے
فاحیاکم ثم میتکم ثم یحییکم ثم الیہ ترجعون۔ (البقرہ) ﴿ تم بے جان تھے تم کو زندہ کیا پھر تم کو موت دیگا اور پھر تم کو زندہ کرے گا پھر تم اسی کی طرف لوٹو گے۔

عقل و فطرت کا یہی فیصلہ ہے، یہی اعلان حق ہے۔ قرآن مجید، کلام الہی جس میں جاہل و نادان انسان کو علم و دانشمندی سکھائی گئی ہے۔ وہ حیات بعد الموت کے یقین آفرین دلائل سے بھرا ہوا ہے۔ کیونکہ اس کے نزول کا مقصد یہی ہے کہ انسان جاہل انسان علم و عقل سیکھے، اپنی اصلی زندگی کو سمجھے، اپنے انکار و اعمال کی اصلاح کرے اور اس کے صلہ میں ابدی اعلیٰ زندگی پائے۔ غرض سعی و جد و جہد، امتحان و آزمائش کا یہ ہنگامہ اپنے پیچھے ایک عالم جزا کی نشاندہی کر رہا ہے اور جیسا کہ عرض کیا گیا ہے کہ انسان فطرتاً حیات ابدی کا طالب ہے اس لئے انسان کی کامیابی یہی ہے کہ وہ ابدی عذاب نار سے محفوظ رہے اور ابدی اعلیٰ و غیر فانی زندگی اور اس کے درجات حاصل کرے۔

من نرخص عن النار وادخل الجنة فقد فاضل ﴿ جو دوزخ سے بچا لیا گیا اور جنت میں داخل کر دیا
الجنة فقد فاضل ﴿ آل عمران) ﴿ گیا وہ کامیاب ہو گیا۔

صرف کامیابی ہی نہیں بلکہ بہت بڑی کامیابی۔ ذلک هو الفوز العظیم۔

اللہ تعالیٰ جو بندوں کے لئے ہمہ خیر ہیں اور بندوں کے لئے ابدی بہتری کو پسند کرتے ہیں۔ بندوں کو اپنی بندگی کرنے کی دعوت اسی لئے دی ہے کہ بندے ابدی شاندار و عظیم کامیابی، مغفرت الہی اور الجنۃ حاصل کریں۔ واللہ یدعو الی الجنۃ والمغفرة باذنه (بقرہ) اللہ تعالیٰ نہ صرف اس ابدی اعلیٰ و لازوال زندگی کی طرف بلاتے ہیں بلکہ اس زندگی کے لئے مسابقت کی ترغیب دیتے ہیں۔

سابقوا الی مغفرة من ربکم وجنة ﴿ دوڑو اپنے رب کی مغفرت اور جنت کی طرف جس

عَرَضُهَا كَعَرَضِ السَّمَاءِ وَالْأَرْضِ (الحجید) ❖ کی وسعت آسمان اور زمین کے برابر ہے ۔
اور یہی نہیں بلکہ یہ ترغیب بھی دیتے ہیں کہ جلد از جلد اس زندگی کی تیاری کرو ۔
سَارِعُوا إِلَى مَغْفِرَةٍ مِنْ رَبِّكُمْ وَجَنَّةٍ ^{نَدَالِ عَزَّوَجَلَّ} جلدی کرو اپنے رب کی مغفرت و جنت کی طرف ۔
اور یہ کہ حرص کرنے والوں کو اسی زندگی کی حرص کرنی چاہیے ۔

وَفِي ذَلِكَ فَلْيَتَنَافَسِ الْمُتَنَافِسُونَ ۔

دنیا میں فتنہ و فساد کی وجہ | آج ترقی یافتہ دنیا کا ترقی یافتہ انسان روشن خیالی کے زعم میں حیات بعد الموت کو ایک بے عقلی کی اور تعجب خیز (ان ہونی) بات سمجھتا ہے حالانکہ یہ سراسر تاریک خیالی اور جہل ہے ۔ ہر زمانہ میں یہی ہوتا رہا کہ انجام آخرت کو بھولے ہوئے انسانوں کے سامنے ابدی حیات بعد الموت کا فطری و حقیقی نظریہ پیش کیا گیا ۔ تو انہوں نے تعجب ہی کیا یعنی اس کو ان ہونی سمجھا ۔ اور کہنے والوں کو جادوگر کہہ دیا ۔

اَكَانَ لِلنَّاسِ عِجْبًا اَنْ اَوْحَيْنَا اِلٰی
رَجُلٍ مِنْهُمْ اَنْ اَنْذِرَ النَّاسَ وَبَشِّرِ
الَّذِينَ اٰمَنُوا اَنْ لَّهُمْ قَوْلٌ صَدَقَ
عِنْدَ رَبِّهِمْ قَالَ الْكَافِرُونَ اِنَّ
هٰذَا الشَّعْبُ مُبِیْنٌ ۔ (یونس) ❖
کیا لوگوں کو اس بات سے تعجب ہوا کہ ہم نے ان میں
ایک شخص کے پاس وحی بھیجی کہ سب آدمیوں کو
(اللہ تعالیٰ کی نافرمانی کے ابدی بُرے انجام سے)
ڈراؤ اور جو ایمان لے آئیں ان کو خوشخبری سناؤ کہ
(مرنے کے بعد) ان کے رب کے پاس ان کے لئے سچائی
کا بدلہ و درجہ ہے ۔ تو کافروں نے کہا کہ یہ تو بلاشبہ
جادوگر ہے ۔

واقعہ تو یہ ہے کہ ابدی حیات بعد الموت کا فطری مطالبہ رکھ کر بھی اس سے انکار کرنا تعجب خیز ہے ۔

وَ اِنْ تَعْجَبْ فَعِجْبٌ قَوْلُهُمْ اِذَا كُنَّا
تُرَابًا اَنْ اَلْفِی خَلْقٍ جَدِیدٍ (الرعد) ❖
اور اگر آپ کو تعجب ہو تو واقعی ان کا یہ قول تعجب
کے قابل ہے کہ کیا ہم مر کر مٹی ہو جائیں گے تو کیا
از سر نو پیدا کئے جائیں گے ۔

عقل کا اندھا پن اس سے زیادہ کیا ہو گا کہ جو بات عقل و فطرت کے مطابق ہے اس کو انسان خلاف عقل سمجھ دینا کے گوشہ گوشہ میں فتنہ و فساد کی جو آگ بھڑک اٹھی ہے اور انسان کی خون ریزیوں کی جو تیاریاں کی جا رہی ہیں اس کی وجہ یہی ہے کہ حیات بعد الموت کی اصلی زندگی کو بالکل بھلا دیا گیا ہے اور صرف دنیا ہی مطلوب و مقصود بنی ہوئی ہے۔ اس بگاڑ کو سنوارنے کا انبیائی طریقہ یہی ہے کہ سب سے پہلے آخرت سے غافل انسانوں کو حیاتِ آخرہ کا یقین دلایا جائے۔ یقینِ آخرت ہی ہدایتِ رب سے سرفراز ہونے کی پہلی شرط ہے۔

زوالِ امت کا سبب | زوالِ امت کا اصلی سبب یہی ہے کہ بعد الموت کی حقیقی زندگی نہ علوم کے سامنے ہے نہ کما حقہ خواص کے سامنے۔ ایک ایسی روشنی جس سے ہر ظلمت کا فور ہو جاتی ہے "القرآن" اس کو ہاتھوں میں رکھ کر ہم ظلمات کی گھاٹیوں میں گھرے ہوئے ہیں۔ ہماری حالت گورِ مادر زاد و نورِ آفتاب سے کچھ کم نہیں ہے۔ قرآن مجید میں اللہ جل شانہ کسی اور طرف بلاتے ہیں اور اہل علم و اہل کشف کسی اور طرف جا رہے ہیں۔ جس قرآن کی غرض و غایت یہ ہے کہ طالبِ حق بندہٗ مخلص و جاں نثار، زاہد، مجاہد، خلیفۃ اللہ بنارہے۔ اور مرنے کے بعد اس مجاہدانہ زندگی کے صلہ میں خیر و البقیٰ زندگی پائے۔ وہ قرآن آج حافظ و قاری بنانے یا بہت سے بہت زاہد گوشہ نشین بنانے کے لئے یا ایصالِ ثواب اور گنڈے تعویذوں کے لئے رہ گیا۔ باطل کی تند و تیز آندھیاں چل رہی ہیں اور اہل حق ہیں کہ ان کی گردِ راہ بنے ہوئے ہیں اپنے علم و دانش پر اتنا غرہ ہے کہ اس تباہ حالی کے جواز کے فتوے بھی صادر کئے جاتے ہیں۔ کیونکہ جان و مال کی سلامتی اسی میں نظر آ رہی ہے۔ حالانکہ "تفقه فی الدین" دین کی سمجھ یہ ہے کہ اخروی زندگی کا اصلی نفع و ضرر ایسا ذہن نشین ہو کہ دنیا میں جو کام بھی کیا جائے اسی نفع و ضرر کو سامنے رکھ کر کیا جائے۔

دینِ اسلام خالقِ انسان نے اسی لئے نازل فرمایا ہے کہ بندے اس دینِ حق کو اختیار کر کے صالح و پاکیزہ زندگی بسر کریں اور دنیا میں اسی دین کو قائم کرنے کی جدوجہد کرتے رہیں۔ ابدی زندگی کو بہتر سے بہتر بنانے کا یہی واحد الہی طریقہ ہے۔ دنیا میں عدل و احسان امن و سلامتی اسی کے قدرتی اثرات ہیں جس کو دنیا اسلامی دورِ حکومت کی تاریخ کے اوراق

میں کم و بیش دیکھ چکی ہے۔

صالحیت | کلمہ طیبہ - انسان صالح و پاکیزہ نہیں ہو سکتا جب تک وہ بندگی حق پر قائم نہ ہو جائے جو اس کی فطری حیثیت ہے بندگی حق کا نقطہ آغاز ایمان باللہ ہے۔ جو لا الہ الا اللہ محمد رسول اللہ سے حاصل ہوتا ہے۔ اس کلمہ کا نام، ”الْقَلْبَان“ ”صیغہ فطرت“ میں کلمہ طیبہ ہے یعنی پاک کلمہ۔ مطلب یہ ہے کہ ان چند الفاظ میں دانش و آگہی کا جو غیر محدود ذخیرہ جاہل و نادان انسان کو عطا کیا گیا ہے اس سے انسان کا دل و دماغ اور اس کی زندگی تمام غیر فطری، ناشائستہ، انسانیت سوز و گندے افکار و کردار سے پاک ہو جاتی ہے۔

اس کلمہ کے پہلے الفاظ لا الہ میں انسان کے باطل و غیر فطری افکار کی تردید ہے اور الا اللہ سے عبد و رب کا فطری تعلق جڑ جاتا ہے۔ باطل و غیر فطری افکار کا قرآنی نام شرک، کفر و نفاق ہے۔ ان سے توبہ کر کے ہی حق و صداقت کا پیغام ”کلمہ طیبہ“ قبول کیا جاسکتا ہے۔ دل جب تک ان گندے خیالات و عقاید سے پاک نہ ہوگا نور ایمان سے منور نہیں ہو سکتا۔ اس لئے اولاً شرک، کفر و نفاق کا قرآنی مفہوم پیش کیا جاتا ہے شرک - اللہ جل شانہ کی ہدایت یہی ہے کہ تم اللہ ہی کے بندے ہو۔ اللہ ہی کی بندگی کرو اور اللہ کی عبودیت میں کسی مخلوق کو شریک نہ کرو۔

واعبدوا اللہ ولا تشکوا بہ شیئاً • اللہ کی عبادت کرو اور کسی کو شریک نہ کرو۔ مطلب بالکل واضح ہے کہ اللہ کے سوا کسی اور کی بندگی کرنا یعنی کسی اور کو بھی الہ سمجھنا شرک ہے۔

وما امروا الا لیعبدوا اللہ • ان کو یہی حکم دیا گیا ہے کہ الہ واحد کی عبادت واحداً لا الہ الا هو سبحانه • کریں کیوں کہ اس کے سوا کوئی الہ نہیں اللہ عما یشترکون - (توبہ - ۵۶) • ان کے شرک سے پاک ہے۔

ان آیات سے ثابت ہوتا ہے کہ اللہ تعالیٰ کی الوہیت، عبد و رب کے فطری تعلق، افراد و خلق سے انسان کا جو تعلق ہے اور موت کے بعد کی زندگی کی جو حقیقتیں ہیں، ان تمام امور

کے متعلق جو تعلیم دی گئی ہے اس کے خلاف کسی بات کو حقیقت سمجھنا اور ہوسنی و ہوس کی اتباع کرنا شرک ہے جس کی مختصر تفصیل یہ ہے -

۱۔ اللہ جل شانہ کے سوا کسی دیکھی یا ان دیکھی ہستی کو اللہ تعالیٰ کی رحمانیت، خالقیت، ربوبیت، رزاقیت، حاکمیت، غفاریت، مختصر یہ کہ اللہ تعالیٰ کے کسی اہم حسن سے کسی مخلوق کو متصف سمجھنا یا مخلوق میں کسی اہم حسن کو ثابت کرنا یا اللہ تعالیٰ کے مقررہ نظام دنیا و آخرت یعنی اللہ کے امر و حکم و ہنہی کے نفاذ و اجراء و تدبیر میں کسی فرد خلق کو دخیل اور شریک کار سمجھنا۔ عام ازیں کہ وہ ملائکہ ہوں یا انبیاء علیہم السلام یا اولیاء کرام یا اجنہ۔ مثلاً زندگی، موت، رزق، اولاد، صحت و مرض، غایت عذاب و مغفرت، ہدایت، گمراہی، غضب و رحمت، حاجت روائی و مشکل کشائی یا شرور و آفات سے حفاظت وغیرہ کے الہی نظام میں مخلوق کو شریک سمجھنا شرک ہے۔

لا یملکون مثقال ذرۃ فی السموات ❖ وہ ذرہ برابر بھی اختیار نہیں رکھتے نہ آسمانوں
ولا فی الارض وما لہم فیہما ❖ میں نہ زمین میں اور نہیں ان کے لئے آسمان و زمین
من شرک وما لہ منہم من ❖ میں کوئی شریک، اور نہیں ہے ان میں سے کوئی
ظہیر (الاباء ۳۶) ❖ بھی اللہ کا شیر۔

۲۔ مخلوق کی کسی صفت سے اللہ جل شانہ کو متصف سمجھنا شرک ہے مثلاً یہ سمجھنا کہ اللہ تعالیٰ کے اولاد ہے اور بی بی ہے یا وہ کسی سے مشورہ کئے بغیر حکومت نہیں کر سکتا۔
۳۔ انسان کا اپنے آپ کو مالک و مختار سمجھ کر من مانے زندگی بسر کرنا، شرک ہے یا انسانی تجاویز و قوانین اور احکام کو موجب فلاح و خیر سمجھنا یا امن و سلامتی، عدل و انصاف کے آئین و قوانین بنانے کی قابلیت و صلاحیت انسان کے لئے ثابت کرنا اور انسانی اقتدار کے آگے بطیب خاطر سر بسجود رہنا شرک ہے۔

ما کان لہم الخیرۃ، سبحان اللہ ❖ ان میں تجویز احکام کی کوئی قابلیت ہی نہیں،
و تعالیٰ عما یشیرکون - (القصاص ۷) ❖ پاک ہے اللہ ان کے شرک سے اور برتر ہے۔
۴۔ فکر و تدبیر، سعی و جد و جہد کے نتائج کو اپنی تدبیر کا نتیجہ سمجھنا۔

۵ - واقعات و حوادث و انقلابات اور موسمی تغیرات کو ستاروں کی گردش کا اثر سمجھنا، بدستگونی لینا، اللہ تعالیٰ کے سوا کسی قسم کا مانا، نجومی کی باتوں کو سچ سمجھنا۔
 ۶ - اللہ جل شانہ، میں کوئی عیب یا نقص مثلاً ظلم، بے انصافی، جہل وغیرہ یا اللہ کے لئے جسم و صورت، حلول و اتحاد وغیرہ ثابت کرنا شرک ہے۔ اور اللہ تعالیٰ کے افعال و نظام پر اعتراض کرنا۔

۷ - دنیا و آخرت کے نفع و ضرر کے تعلق میں جس کا ذکر فقرہ (۱) میں کیا گیا ہے اللہ کے برگزیدہ بندوں کو یا اجنبی و شیاطین کو مدد کے لئے پکارنا ان کی نذر و منت ماننا ان کے نشان یا آثار بنا کر انکے آگے سر بسجود ہرنا، ان کے نام پر قربانی کرنا، ان کی قبر کا طواف ان کی تعظیم کے لئے ان کے سامنے قیام یا ایسے افعال جن سے اپنی عاجزی و ذلت اور ان سے اپنی احتیاج اور ان کے علو و برتری، جلال و کبریائی کا اظہار ہو شرک ہے۔

توضیح - اللہ تعالیٰ سے ڈرنے کے بجائے مخلوق کا خوف - اللہ تعالیٰ سے شدید محبت کے بجائے مخلوق سے دارفتگی، اللہ جل شانہ، پر اعتماد کی بجائے مخلوق پر اعتماد و سہروسہ، اللہ تعالیٰ کی خوشنودی حاصل کرنے کے بجائے اپنی نمود و شہرت یا مخلوق سے جزا پانے کی نیت سے دینی امور انجام دینا جس کو یہاں کہتے ہیں یہ سب شرک ہی کے اجزاء ہیں۔
 دین حق، علم حق، سے بے بہرہ رہنے کی وجہ سے ہر چھوٹے بڑے میں کم و بیش شرک کے اجزاء پائے جاتے ہیں۔ اس لئے نہایت ضروری ہے کہ علم دین حاصل کیا جائے۔ جہل کی وجہ سے اگر شرک کے اجزاء پرورش پاتے رہیں گے تو خسران آخرت تو یقینی ہے۔ زہر کو اگر شربت سمجھ کر پی لیا جائے گا تو اثر زہر ہی کا ہوگا۔ یہ جہل ہی کے نتائج ہیں کہ انسان اللہ جل شانہ کی مخلوق، فرشتے، جن، بنی، ولی سے غیر طبعی امور، معجزہ و کرامت کا ظہور دیکھ کر ان کے آگے جھک جاتا ہے اور ان کو اپنا مشکل کشا و حاجت روا خیال کر لیتا ہے اور یہ سمجھتا ہے کہ اللہ تعالیٰ نے انکو اپنی قدرت کا کچھ حصہ عطا فرمایا ہے۔ نظام عالم میں ان کو تصرف کا اختیار دیا گیا ہے۔ اور اللہ جل شانہ، کے پاس ان کو اس قدر وسع حاصل ہے کہ اللہ تعالیٰ نے ان کے مشوہہ کے بغیر کوئی حکم صادر کرتے ہیں اور نہ ان کے ذریعہ و واسطے کے

بغیر اللہ جل شانہ تک رسائی ہو سکتی ہے اور نہ دعاؤں کی شنوائی۔ اس شیطانی فریب میں جب انسان مبتلا ہو جاتا ہے تو وہ نجات و مغفرت کے لئے اپنی فکر و عمل کی اصلاح ضروری نہیں سمجھتا اور اس دھوکہ میں مبتلا رہتا ہے کہ دنیا میں من مانی زندگی گزار کر خدا کے مقبول بندوں کو لاگ کر ان کے نام سے ایصالِ ثواب کر کے اور ان کی نذر و منت کر کے راضی رکھے گا تو آخرت کی سختی سے چھٹکارا ہو جائے گا۔ اور دنیا کے دکھ درد اور حیرانی و پریشانی سے حفاظت ہو جائیگی۔ دنیا و آخرت کی خوش حالی فکر و عمل کی پاکیزگی سے نہیں بلکہ اللہ کے مقبول بندوں کے دامن سے وابستہ رہنے میں ہے۔ حالانکہ خدا تعالیٰ کے قانون منع و عطا، نفع و ضرر، مغفرت و عذاب میں کسی فرد خلق کو رقی برابر دخل نہیں۔

والذین تدعون من دون الله لا یملکون من قطیر - (انفاطر) : رقی برابر بھی اختیار نہیں رکھتے۔

نیز جہلی کی وجہ سے اس پندار میں رہتا ہے کہ اس کو خدا نے عقل و تدبیر اس لئے عطا کی ہے کہ وہ اپنی زندگی کو سمجھے اور اس کے مسائل کا حل خود معلوم کرے۔ اور اپنی فلاح و خیر کے لئے اپنی زندگی کا نظام خود مرتب کرے ان شیطانی خیالات کی بناء پر اپنی ہوئی و ہوس کی اتباع کرتا ہے اور مخلوق کی غلامی کا طوق اپنی گردن میں ڈال لیتا ہے خدا پرستی کی فطری راہ چھوڑ کر غیر فطری راہ پر گامزن ہو جاتا ہے۔ اللہ و رسول نے شرک سے بچنے کی بہت تاکید فرمائی ہے یہ ایسا مرض ہے جو غیر محسوس طور سے قلب میں گھر کر جاتا ہے۔ چوٹی کی چال سے بھی زیادہ غیر محسوس جیسا کہ حضور اکرم صلی اللہ علیہ وسلم نے حضرت ابوبکر رضی اللہ عنہ سے فرمایا۔

والذی نفسی بیداک الشریک اخی فیکم من دبیب النمل (الادب المفرد للامام البخاری)
اہل علم کے لئے یہی ضروری ہے کہ ہر وقت اپنے قلب کا جائزہ لیتے رہیں کہ غیر شعوری طور سے کہیں شرک کے جراثیم پرورش تو نہیں پا رہے ہیں۔ اور اللہ تعالیٰ اسے پناہ مانگتے ہیں حضرت نبی کریم صلی اللہ علیہ وسلم نے سیدنا ابوبکر صدیق رضی اللہ عنہ کو یہی تعلیم دی اور یہ دعا سکھائی۔

اللہم انی اعوذ بک من الشریک بک : اے اللہ میں تیری پناہ چاہتا ہوں کہ جان بوجھ

وَاِنَّا اَعْلَمُ وَاسْتَغْفِرُكَ لِمَا لَا اَعْلَمُ : کر شرک کروں اور جو بغیر جانے بوجھے ہو جائے اس کی تجھ سے بخشش چاہتا ہوں۔

انسان کی فطرت وحدت گزین ہے مثلاً یہ خوشی کسی کا محکوم ہو تو اپنے حاکم کے سوا غیر کی حکومت پسند نہیں کرتا۔ اگر حاکم ہو تو اپنی حکومت میں دوسرے کی شرکت گوارا نہیں اس آیت کریمہ الرباب متفرقون خیرا : کیا کئی حاجت روا بہتر ہیں یا صرف ایک ہی اللہ اللہ الواحد القہار (سورہ یوسف ۴) : غالب حاجت روا بہتر ہے۔

میں انسان کی وحدت پسند فطرت ہی کی طرف اشارہ ہے کہ شرک مزاج انسانی کے مطابق نہیں اور ایک ہی مرکز اعلیٰ و عظیم سے وابستگی اور اسی کی اطاعت و فرماں برداری انسان کی فطرت ہے۔ غرض یہ کہ مخلوق میں کسی ایک سے بھی بندگی و احتیاج کا تعلق قائم کرنا شرک ہے۔ حق تعالیٰ سے کھلی مخالفت حقیقی مالک و حاکم سے بغاوت ہے۔ اس مخالفت و بغاوت کے چند روزہ و ابدی نتیجے خالق انسان نے مقرر کر دیئے ہیں۔ جو نہایت تکلیف دہ ہیں اور وہی ہیں جس کو انسانی فطرت پسند نہیں کرتی مثلاً

انما المشركون نجس (توبہ ۴) : بے شک شرک کرنے والے گندے ہیں۔

گندگی یہ کہ اللہ اعلیٰ و عظیم کا بندہ ہو کر اپنے ہی جیسے ادنیٰ یا اپنے سے کمتر مخلوق کا بندہ اور ہوئی و ہوس کا پرستار بن جائے گا تو اس ناپاکی کا ناپاک اثر انکار و کردار پر یہ ہوگا کہ ناپاک و پاک میں کوئی امتیاز نہ رہیگا گندی چیزوں سے نفرت نہ ہوگی۔ اس کی زندگی حیوانوں کی طرح ناپاک زندگی ہوگی، یعنی کمزور اور بے وسیلہ انسانوں کی حق تلفی کریگا۔ ظالموں کے آگے سر ہٹا بیگا۔ اپنی قوتوں کو ظالموں کی حمایت میں صرف کریگا۔ جبر و استبداد، دغا و فریب، غارت گری و خونریزی، جان و مال، عزت و ناموس کی بربادی ان شرک کرنے والوں کی سیاست ہوگی۔ ہوئی و نفس کے تقاضوں کی تکمیل، لذت و شہوت پوری کرنے کے لئے غیر فطری ذریعے، ان کی تہذیب کے بنیادی اصولی ہونگے، کھیل، تماشہ، نسلی و قومی تفاخر، مال و وزن و اولاد کی کثرت کی ہوس، جسم و صورت، لباس و مکان کی تزئین و آرائش، نام و نمود، ان کا مطلوب و مقصود ہوگا۔

پچھلی قوموں کے واقعات تاریخ میں پڑھیں ان کی سیاست و تہذیب کا یہی نقشہ رہا، اور اس ترقی یافتہ زمانے میں بھی اللہ جل شانہ کے باغی اور نافرمان انسانوں کی زندگی کا جو چہن ہے ان کی حکومت کا جو نظام ہے۔ سرمایہ دارانہ ہو یا اشتراکی، شخصی ہو یا جمہوری، اس کے بھی یہی خط و غال ہیں۔ عقل اتنی اندھی ہو جاتی ہے کہ گندگیوں کا احساس بھی نہیں ہوتا۔ اپنی حیوانی زندگی کو بہترین انسانی زندگی سمجھتے ہیں اور اسی کا پرچار کرتے رہتے ہیں۔ بالکل سچ ارشاد ہے۔
 امر تحسب ان اکثرہم یسمعون او ۛ کیا تم خیال کرتے ہو کہ ان میں سے اکثر بینا و دانا۔
 یعقلون ان ہم الا کالانعام بل ۛ ہیں؟ نہیں! وہ جانور ہیں بلکہ اس سے بھی
 ہم اضل سبیلا (الفقان ۴۶) ۛ زیادہ گم گشتہ راہ ہیں۔

پالتو جانور میں اتنی تمیز تو ہوتی ہے کہ وہ اپنے کھلانے پلانے والے کو پہچانتا ہے۔ اور ایک حد تک اس کے اشاروں پر چلتا ہے۔ مگر یہ اندھی عقل کے پتلے اللہ تعالیٰ کی نعمتوں میں پرورش پاتے رہنے کے باوجود منکر حق ہوتے ہیں۔

شرک کا دوسرا عارضی و ابدی نتیجہ حبیط اعمال ہے۔ لئن اشدک لیحبطن عملک (زمر)
 (اگر شرک کرو گے تمہارے عمل غارت ہو جائیں گے)

واقعہ۔ یہ ہے کہ انسان کو اس دنیا میں جو کچھ میسر آتا ہے وہ سعی و محنت کے بعد ملتا ہے۔ ہاتھ پیر چلانے (حرکت) کے بعد اس کا نتیجہ اللہ تعالیٰ دیتے ہیں۔ محنت کے بعد ہی محنت کا ثمرہ اللہ تعالیٰ کی طرف سے ملتا ہے علیٰ برباد ہونے کا مطلب یہ ہے کہ انسان کی تمام تر کوششوں کا جو ایک مقصد یہ ہے کہ اس کو امن و سکون کی زندگی بخوف و حزن زندگی نصیب ہو تو اس کا یہ مقصد حاصل نہیں ہوتا اور اس کو امن و راحت نصیب نہیں ہوتی۔ معاش کی طرف سے بعد خرابی بسیار فراغت بھی ہو تو طرح طرح کے افکار و آلام اس کو لپٹ جاتے ہیں نہ دماغ کو سکون ملتا ہے نہ دل کو چین۔ حبیط اعمال کی یہ صودت تو اسی زندگی میں پیش آ جاتی ہے آخرت میں حبیط اعمال کی صورت یہ ہے کہ شرک غیر اللہ کو آخرت میں اپنا وسیلہ و شفیع سمجھ کر ان کے نذر و منت کرتا رہتا ہے اور ان کے نام پر کافی روپیہ خرچ کرتا ہے تاکہ وہ اس کی مدد کریں۔ اس کے

یہ اعمال غارت ہو جائیں گے کیونکہ آخرت میں اس کا نہ کوئی شفیع ہو گا نہ ولی :-

لَیْسَ لَہُمْ مِنْ دُونِہِ وَلِیٌّ وَکَاشِفِیْعٌ (الانعام)

شرکاء نہ ہیما نہ زندگی کی ابدی جزا، یہ ہے کہ مغفرت الہی و جنت سے یکسر محرومی نصیب ہوگی اور ابدی سوز و پیش کا عالم نار اس کا ٹھکانا ہوگا۔

ومن یشرک باللہ فقد سحر باللہ ۝ جو اللہ کے ساتھ شرک کرے گا آخرت کی خیر و اچائی علیہ الجحۃ وما ولیہ الناس (المائدہ) ۝ زندگی اس پر اللہ حرام کر دیگا۔ اور اس کا ٹھکانا جہنم ہوگا اس کو آتشیں میں خاک کہتے، آگ کے پتے اور آگ کا ایندھن بن کر ہمیشہ ہمیشہ جلتے بھتے رہیں گے۔

اولئک اصحاب النار ہوں فیہا خلدون -

شرک ہی وہ شجر خبیث ہے کفر و نفاق جس کی شاخیں ہیں -

کفر - کفر کی ایک جامع تعریف اللہ جل شانہ نے بیان فرمائی ہے -

ان الذین ینکفرون باللہ وسرسلہ ۝ بے شک جو لوگ اللہ اور رسولوں کا انکار کرتے ہیں
ویریدون ان یفرقوا بین اللہ ۝ اور چاہتے ہیں کہ اللہ اور رسولوں میں تفریق کریں
وسرسلہ ویقولون نؤمن ببعض ونکفر ۝ اور کہتے ہیں کہ بعض پر ہم ایمان لاتے ہیں اور بعض
بعض ویریدون ان یتخذوا بین ۝ پر ایمان نہیں لاتے اور چاہتے ہیں کہ اس کے درمیان
ذلک سبیلہ والذلک ہما الکفر ۝ ایک راستہ نکالیں ایسے لوگ واقعی کافر ہیں -

حقاً - (النساء)

اس آیت کے چار جز ہیں - (۱) اللہ اور اس کے رسولوں کا انکار (۲) اللہ تعالیٰ اور اس کے رسولوں کے مابین تفریق (۳) کسی رسول پر ایمان اور کسی کا انکار (۴) اور ایک درمیانی راہ تجزیر کرنا - جن کا مطلب یہ ہے کہ احکام و ہدایت الہی، رسالت اور احکام رسالت کا انکار کرنے والے اللہ تعالیٰ اور اس کے رسولوں کی وہ ہدایتیں جو لازم ملزوم ہیں ان میں فرق کرنے والے مثلاً رسول نے جن چیزوں کو حرام فرما دیا ہے ان کو اللہ کی حرام کی ہوئی نہ سمجھنا یا نماز کو فرض سمجھنا مگر پانچ وقت کی نمازوں کو فرض نہ سمجھنا شریعت کے کسی حصہ پر عمل اور کسی حصہ کو ترک کرنے والے - دنیا کو آخرت پر ترجیح دینے والے از ابتداء تا ایں دم تمام انسانوں

کے لئے ایک ہی دین الہی، دین اسلام کو نہ مانتے والے حق و باطل کا ایک مخلوط مسلک اختیار کرنے والے ایسے تمام لوگ کافر ہیں اور اس قسم کے خیالات کفر ہیں۔ مزید تفصیل کتابوں میں درج ہے۔ یہاں چند ایسی باتیں لکھی جاتی ہیں جن کو عام طور پر کفر نہیں خیال کیا جاتا۔

۱۔ دین کے احکام کو اپنے لئے مضر یا غیر مفید یا موجب شرم و اہانت سمجھ کر اختیار نہ

کرنا کفر ہے۔

۲۔ اللہ تعالیٰ سے ناامید ہونا کفر ہے۔

۳۔ اہل حق سے تمسخر کرنا اور دین کا مذاق اڑانا کفر ہے۔

۴۔ گناہ کو گناہ نہ سمجھنا اور گناہ کرنے پر خوش ہونا، اترانا اور منہیات کو موجب

خیر و صلاح سمجھنا کفر ہے۔

دنیا کی محبت کی وجہ سے موت سے دہشت زدہ رہنا اور گھبرانا در باطل کے

بھکاری بنے رہنا، اہل باطل کے باطل اغراض و مقاصد میں ان کا معین و مددگار بننا اور ان کی

تائید میں اپنی مالی و جسمانی قوتوں کو صرف کرنا اس نیت سے کہ کچھ دنیا کا نفع حاصل ہو جائے۔

کفر ہی کے اجزاء ہیں۔ اقبال کے ان اشعار میں اسی کا فرانہ ذہنیت کی طرف اشارہ ہے۔

بتوں سے تجھ کو امیدیں خدا سے نو میدی : مجھے بتا تو سہی اور کافر کی کیا ہے؟

یہ کافر تو نہیں کافر سے کم بھی نہیں : کہ مردِ حق ہو گر قتارِ حاضر و موجود

اپنے رب و مالک کے جاں نثار بندے بن کر انسانوں کی غلامی سے آزاد رہنے کی جدوجہد کے

نشہ میں سرشار رہنے کے بجائے اہل باطل کی غلامی و تابعداری کے نشہ میں مخمور و مست رہنا

اس بات کی علامت ہے کہ

قلب میں سوز نہیں روح میں احساس نہیں : کچھ بھی پیغام الہی کا تمہیں پاس نہیں

وہ زندگی بخش پیغام جس کی حقیقت یہ ہے کہ انسانوں پر انسانوں کی حکومت انسان کے

لئے داریں میں موجب خیر و فلاح نہیں، اللہ کے بندوں کی بھلائی، دنیا و آخرت کی بھلائی

اسی میں ہے کہ وہ اللہ تعالیٰ کے مطیع و فرماں بردار رہیں اس پیغام کے وارث ابدی نفع

و ضرر کو بھول کر انسانوں پر انسانوں کی حکومت کی ہوا خواہی میں اپنی بھلائی دیکھ رہے ہیں

ایک طرفہ تماشہ ہے کہ فسق و باطل کی خدمت بھی اور حق کی پاسبانی کا ادعا بھی۔ ۶
چو کفر از کعبہ بر خیزد کجا ماند مسلمان

کفر کا بدل بھی رحمت حق سے محرومی اور ابدی نار ہے۔

ان الله لعن الكافرين واعد لهم ۞ الله نے بے شک کافروں کو رحمت سے محروم کر
سعیراخلدین فیہا ابدًا (الاحزاب) ۞ دیا ہے اور ان کے لئے جہنم تیار کی ہے جس میں
رہیشہ ہمیشہ رہیں گے۔

نفاق - نفاق، صدق و اخلاص کی ضد ہے ایمان میں صدق و اخلاص یہ ہے
کہ اللہ تعالیٰ نے ایمان لانے کی دعوت جس مقصد کے لئے دی ہے وہی ہمارا مطلوب و مقصود
ہو ہر کام میں اسی پر نظر ہو اور وہ آخرت کا ابدی نفع ہے۔ واللہ یرید الاخرة اس
لحاظ سے نفاق جو صدق و اخلاص کی ضد ہے یہ ہے کہ ایک طرف اسلام و ایمان کا ادعا
ہو اور ادھر ہر کام میں بجائے آخرت کے دنیا کا نفع مطلوب رہے، نفاق بڑا پوشیدہ
مرض ہے۔ حضرت رسول اکرم صلی اللہ علیہ وسلم کی زندگی میں وحی سے ایمان و نفاق کا
فرق معلوم ہو جاتا تھا۔ اب مرض نفاق کا پتہ چلانا ایک مصلح کے لئے بڑی دقت نظر کا
کام ہے۔ لیکن کتاب و سنت میں اس مرض کی جو علامتیں بیان کی گئی ہیں ان سے اس مرض
کا پتہ لگا کر انسان اپنی اور دوسروں کی اصلاح کر سکتا ہے۔ مثلاً

۱۔ جب ان کو خدا و رسول کی اطاعت کے لئے کہا جاتا ہے تو پہلو ہتی کرتے ہیں
اور اطاعت سے جی چراتے ہیں۔ واذا قیل لهم تعالوا الی ما انزل الله والی الرسول
سأیت المنفقین یصدون عنک صدوداً (النساء ۹۴ پ)

توضیح۔ (اللہ و رسول کی بنیادی تعلیم یہ ہے کہ دنیا کا نفع و ضرر پیش نظر نہ ہو، آخرت
کا نفع و ضرر سامنے ہو۔ خدا و رسول کی اطاعت سے جی چرانے کی وجہ یہی ہوتی ہے کہ نفع
آخرت کے مقابلہ میں نفع دنیا کو ترجیح دی جاتی ہے جو نفاق کی علامت ہے۔

۲۔ واذا قاموا الی الصلوٰۃ ۞ جب وہ نماز کو کھڑے ہوتے ہیں تو بڑی کاہلی
قاموا کسالی (نساء ۶۱۶) ۞ اور سستی سے کھڑے ہوتے ہیں۔

وَلَا يَأْتُونَ الصَّلَاةَ إِلَّا وَهُمْ كَسَالَى (توبہ ۴)

یعنی بے دلی و بے توجہی سے پڑھتے ہیں۔ وقت گزار کر پڑھتے ہیں اور اس طرح پڑھتے ہیں کہ نہ قیام درست نہ رکوع درست نہ سجدہ درست نہ تلاوت۔

۳۔ یراؤن الناس۔ جو کام بھی کرتے ہیں وہ دکھاوے اور نام و نمود و شہرت کے لئے کرتے ہیں۔

۴۔ لَا يَذْكُرُونَ اللَّهَ إِلَّا قَلِيلًا۔ اللہ کو بہت کم یاد کرتے ہیں یعنی رات دن صرف دنیا اور دنیا ہی کی باتوں میں مصروف رہتے ہیں۔

۵۔ مَذْبُذِينَ بَيْنَ ذَلِكَ لَا إِلَى هَؤُلَاءِ وَلَا إِلَى هَؤُلَاءِ۔ کفر و اسلام کے درمیان معلق نہ ادھر نہ ادھر ہوا کے رخ پر اڑنے والے پانی کے دھابے پر چلنے والے باطل کافروغ دیکھا تو اس کے ساتھ ہو گئے۔ حق کافروغ دیکھا تو حق کے ساتھ ہو گئے۔

۶۔ يَا مَرْوَنَ بِالْمَنَكْرِ وَيَنْمُونُ عَنِ الْمَعْرُوفِ (توبہ ۹۶) کفر و مخالفتِ اسلام کی تعلیم دیتے ہیں اچھی بات یعنی ایمان و اتباعِ نبوت سے منع کرتے ہیں۔ یعنی ہر اس کام کی طرف بلاتے ہیں جس میں صرف دنیا ہی کا فائدہ ہو۔

۷۔ يَتَّبِعُونَ آيَاتِهِمْ (توبہ ۹۶) اپنے ہاتھوں کو بند رکھتے ہیں یعنی اللہ کی راہ میں خرچ کرنے سے جی چراتے ہیں اور اگر خرچ بھی کرتے ہیں تو بڑی کراہیت قلبی کے ساتھ۔ لَا يَنْفِقُونَ إِلَّا وَهُمْ كَارِهُونَ۔ (توبہ ۹)

۸۔ اِنَّ الْمُنَافِقِينَ هُمُ الْفَاسِقُونَ (توبہ ۹) ہمیشہ نافرمانیوں میں مبتلا رہتے ہیں۔ اور اپنی حالت پر کوئی شرم و ندامت محسوس نہیں کرتے۔

۹۔ اللہ و رسول کے ساتھ استہزاء یعنی دین کی باتوں کا مذاق اڑانا بھی نفاق ہی کی علامت ہے۔ قُلْ اَفْبَالُ اللَّهِ وَاَيَاتِهِمْ وَاَيَاتِهِمْ وَاَيَاتِهِمْ۔ یہ خطاب منافقین ہی سے ہے۔

حدیث شریف میں بھی چار علامتیں بیان کی گئی ہیں۔

وَعَنْ عَبْدِ اللَّهِ بْنِ عُمَرَ وَقَالَ قَالَ ۞ عَبْدُ اللَّهِ بْنُ عُمَرَ سَے روایت ہے کہ حضور اکرم

رہنمائے فطرت

۸۰

دین فطرت

- رسول اللہ صلی اللہ علیہ وسلم اربع ۛ
من کون فیہ کان مذاقاً للصاومن ۛ
کانت فیہ خصلة منهن کانت خصلة ۛ
من النفاق حتی یدعها اذا وُتمن حیا ۛ
واذا احدث کذب واذا اعاہل غلب ۛ
واذا اخصم فخر۔ (متفق علیہ) ۛ
- صلی اللہ علیہ وآلہ وسلم نے فرمایا کہ چار باتیں ہیں جس ۛ
میں وہ چار ہوں وہ خالص منافق ہے اور جس شخص میں ۛ
اس میں سے ایک بات ہو اس میں نفاق کی ایک خصلت ۛ
پائی جاتی ہے جب تک چھوڑ نہ دے (۱) جب امانت ۛ
سپردگی جائے خیانت کرے (۲) گفتگو میں جھوٹ بولے ۛ
(۳) معاہدہ میں بدعہدی کرے (۴) دشمنی میں نکالی گلیوں کرے ۛ

اس حدیث میں نفاق سے بچنے کی تاکید ہے۔ اور یہ تنبیہ بھی ہے کہ ان چاروں خصلتوں سے جب تک توبہ نہ کی جائے مرض نفاق دور نہیں ہوتا۔

مسلم میں حضرت ابو ہریرہؓ کی حدیث میں اتنا اور اضافہ ہے۔

وان صام وصلى وزرعمرانه مسلماً ۛ
مطلب یہ ہے کہ نماز روزہ سے اس دھوکہ میں نہ رہیں کہ ہم مومن ہیں بلکہ اس مرض قلبی کا پتہ لگا کر اس سے بچتے رہنے کی کوشش کرنی چاہیئے۔

آنحضرت صلی اللہ علیہ وسلم نے نفاق کی ایک علامت یہ بھی بیان فرمائی ہے۔

- وان المنافق اذا مرض ثمر اعفی کان ۛ
کالبعیر عقله اھله ثمر اسلوا فلہ ۛ
یلہ لہ عقلوہ ولہ اسلوا (ابوداؤد) ۛ
- منافق بیمار ہونے کے بعد اچھا کر دیا جاتا ہے وہ اس ۛ
اونٹ کے جیسا ہوتا ہے جس کو اس کے مالک نے باندھا ۛ
اور پھر چھوڑ دیا اس کو نہیں معلوم کہ کیوں باندھا ۛ
تھا اور کیوں چھوڑ دیا۔ ۛ

یعنی یہ غور نہیں کرتا کہ یہ مصیبت کیوں آئی اور کیوں چلی گئی۔ مصیبت کے بعد بھی اپنی اصلاح کی طرف مائل نہیں ہوتا۔ کیونکہ دنیا میں انسان پر جو مصیبتیں نازل ہوتی رہتی ہیں وہ اس کی بد اعمالیوں کی وجہ ہی سے نازل ہوتی ہیں۔ نافرمانوں پر مصیبت اس لئے نازل کی جاتی ہے کہ وہ چڑکیں۔ ایمان کی علامت یہ ہے کہ انسان ان مصیبتوں میں اولاً اصلاح حال کی طرف مائل ہو اور نفاق یہ ہے کہ اس کا احساس بھی نہ ہو بلکہ مصیبت آنے سے چین بچیں ہو کہ اللہ تعالیٰ کی شکایتیں کرے۔

حضرت عیسیٰ علیہ السلام کے بارے میں ارشاد میں اسی طرف اشارہ ہے کہ خیانت، بد عہدی، دروغ بیانی، فحش کلامی جیسے گناہوں کا مرتکب اپنے ایمان میں سچا نہیں ہو سکتا کیونکہ مالی نفع اندوزی اور جان و مال کے نقصان سے محفوظ رہنے کا ذریعہ اس نے ان ہی گناہوں کو بنا رکھا ہے نفاق کی جزا بھی نار ہے بلکہ جہنم کا سب سے نیچے کا طبقہ ان المنافقین فی الدنیا والآخرۃ (توبہ ۴)

شرک، کفر و نفاق بیشک وہ خطرناک امراض ہیں جو شجر ایمان کو گھسن کی طرح کھا جاتے ہیں مگر یہ خطرناک امراض جن فاسد مادہ سے پیدا ہوتے ہیں۔ وہ دنیا کی مجسمت ہے یعنی دنیا کے نفع کو آخرت کے نفع پر اور آخرت کے ضرر کو دنیا کے ضرر پر ترجیح دینا حیب دنیا ہے۔

ذٰلِكَ بِاَنَّهُمْ اسْتَحْبَبُوا الْحَيٰوةَ الدُّنْيَا عَلٰى الْآخِرَةِ (الغفل ۴)

ترجمہ (ان لوگوں کے کفر و شرک وغیرہ میں مبتلا ہونے کی) وجہ یہ ہے کہ انہوں نے آخرت کے مقابلہ میں دنیا کو پسند کیا۔ آنحضرت صلی اللہ علیہ وسلم بھی یہی فرماتے ہیں کہ ہر چھوٹی بڑی خطا کی جرّ و دنیا کی محبت ہے۔

حب الدنیا رأس کل خطیئۃ

جاہل قوام کے متعلق سنت الہی۔ حب دنیا، شرک، کفر و نفاق یہ سب

جہالت کا نتیجہ ہیں اللہ تعالیٰ نے گمراہ قوموں کو انکو قوم سمجھلون۔ (تم سب جاہل قوم ہو) فرمایا ہے۔ دنیا کی کوئی قوم، جسم و صورت کی پرورش، تزئین و آرائش و آرائش کے لئے اقترع و ایجاد میں کتنی ہی ماہر کیوں نہ ہو۔ اگر وہ مذکورہ بالا غیر فطری افکار میں مبتلا ہے تو وہ اللہ تعالیٰ کی نظر میں جاہل اور جانوروں سے بدتر ہے۔ دنیا میں اس کو کتنا ہی اقتدار کیوں نہ حاصل ہو۔ یہ اقتدار دراصل قدرت کی طرف سے ان کے قلب و نظر پر غفلت کا پردہ ہوتا ہے اور اللہ رحیم و حلیم کی طرف سے ایک مہلت ہوتی ہے۔ یہ جاہل قومیں اس زعم میں مبتلا رہتی ہیں کہ غیر فطری افکار و اعمال میں مبتلا ہونے کے باوجود ان کو دنیا میں جو اقتدار و حکومت حاصل ہے وہ گویا ان پر اللہ تعالیٰ کی عنایت و مہربانی ہے۔ حالانکہ یہ اقتدار و مہلت یعنی ان سے اس عالم میں دار و گیر نہ کرنا اس بات کی علامت نہیں

ہے کہ حق تعالیٰ ان پر مہربان ہیں بلکہ قدرت کی طرف سے ڈھیل دینے کا مطلب یہ ہوتا ہے کہ وہ اپنے باطل زعم میں مبتلا رہیں۔ اور سیاہ کارانہ زندگی کے اوراق کو زیادہ سے زیادہ سیاہ کرتے رہیں۔

لا یحسبن الذین کفرو انما علیٰ
لہم خیر لا نفسہم انما علیٰ لہم ﴿۱﴾
لیزدادوا انما (آل عمران ۱۸۶) ﴿۲﴾

﴿۱﴾ کہ وہ گناہوں میں اضافہ کرتے ہیں۔ (توبہ ۲۸)

تاکہ اسی طغیان و سرکشی کفر کی حالت میں ان کو موت آئے۔ تزهق انفسہم وہم کافرین
مسلم کی دانش و بینش۔ ان جاہل باقتدار قوموں کے متعلق ایک مسلم کی یہی
دانش ہونی چاہیے کیونکہ مسلم وہی ہے جو اپنے دل و دماغ کو صرف علم حق کے نور سے منور
رکھتا ہے اور جاہل اقوام کے غیر حقیقی، غیر فطری افکار و خیالات سے اور ان کی تہذیب و
تمدن سے نہ متاثر ہوتا ہے نہ مرعوب، چاہے وہ کتنے ہی بلند و خوشنما کیوں نہ معلوم ہوتے ہوں
زمانہ کتنی ہی کروٹیں بدلے۔ دنیا کے حوادث و انقلابات نت نئی صورتیں اختیار کریں۔ زندگی
کے نئے نئے نظریے اور مقاصد سامنے آئیں مگر مسلم کی نظر و مقصد حیات وہی ہوتا ہے جو
حیاتِ آفرین نے مقرر کر دیا ہے۔ یعنی ”مغفرتِ الہی اور الجنۃ“ اور اس مقصد کے پانے
کے لئے اس کے وہی فرائض زندگی ہوتے ہیں جو زندگی عطا کرنے والے نے متعین کر دیئے
ہیں۔ اس کے خلاف جو روش و مسلک اس کے سامنے پیش کیا جائے۔ کتنے ہی دباؤ، قوت
سے پیش کیا جائے۔ مومن اس کو ٹھکرا دیتا ہے۔ غرض ان جاہل قوموں کی وقعت اس کی نظروں
میں پھر کے پر کے برابر بھی نہیں ہوتی۔ خواہ وہ مشرق و مغرب کے اہل حل و عقد ہی کیوں
نہ ہوں۔ مگر افسوس کہ مسلمان ان پڑھ ہوں کہ تعلیم یافتہ، ان کے قلوب کا جائزہ لیجئے تو دین
کی صحیح تعلیم نہ ہونے سے ان جاہل اقوام کی طرح ان کے قلوب میں بھی دنیا مرجح آخرت مؤخر
یعنی حبتِ دنیا کا فاسد مادہ اور شرک و کفر و نفاق کی مہلک بیماریاں کم بیش پرورش پاتی
نظر آتی ہیں۔ جن لوگوں کی نظر ان بیماریوں پر ہے وہ مسلمانوں کو اسلام و ایمان کی طرف بلاتے ہیں۔

اور ان کو حقیقی مسلمان بننے کی دعوت دیتے ہیں، دین و ایمان کی صحت و سلامتی کی طرف توجہ دلاتے ہیں اور جن لوگوں کی نظر مسلمانوں کے تشریحی دین قوی ایمان و اسلام پر ہے وہ ان بیماروں کو مسلم و مومن ہونے کی سند اور مغفرت کا پر واندہ عطا کرتے ہیں۔

تشریحی اسلام و حقیقی اسلام کا فرق - واقعہ یہ ہے کہ مسلمانوں کو اسلام سے جو لگاؤ

ہے غور کیجئے تو معلوم ہوگا کہ وہ لگاؤ اس بناء پر ہے کہ دین اسلام ان کا موروثی دین ہے یہی وجہ ہے کہ دینی اعمال جن کی غرض و غایت نفس کا تزکیہ اور قلب کی تطہیر ہے تاکہ مومن مجاہد فی سبیل اللہ بنا رہے۔ وہ دینی اعمال صرف رسمی ہو کر رہ گئے کیونکہ دینی اعمال بجالانے کے باوجود نفس کی شرارتیں اور قلب کی گندگی جوں کی توں ہے۔ فکر آخرت کے بجائے فکر دنیا میں غلطانہ و پچاں۔ ہر وقت کھانے پینے لباس اور تزیین و آرائش کی ہوس، دینداری بھی ہے تو برائے دنیا۔ گھر میں اور گھر سے باہر دین قائم کرنے کی جدوجہد کرنا یعنی جہاد فی سبیل اللہ تو گویا نہ کوئی امر دینی ہے اور نہ کوئی نیک کام۔ نتیجہ یہ ہے کہ دنیا پرست قوموں، معاشی جانوروں کی طرح مسلمانوں کی زبانوں پر بھی معاش معاش کی پکار ہے۔ اور یہ غلط تصور قائم ہو گیا ہے کہ معاشی بے فکری کے بعد دینی اصلاح بہ آسانی ہو جائے گی۔ دنیا، معاش، مقدم ہے اور مفاد آخرت مؤخر۔ صحیح دانش یہ ہے کہ جو خیر و ابقیٰ ہے وہ مقدم ہے۔

بل تو ثرون الحیوة الدنیا والآخرۃ : تم دنیا کی زندگی کو ترجیح دیتے ہو حالانکہ آخرت جو خیر و ابقیٰ - (الاعلیٰ) خیر و ابقیٰ ہے (قابل ترجیح ہے)

فکر معاش بے شک ضروری ہے بلکہ محمود! مگر وہ فکر معاش محمود ہے جس سے آخرت کی زندگی بگڑے نہیں بلکہ اور سنبھ جائے۔ جس فکر معاش سے آخرت فراموش اور خدا سے غفلت ہو جائے۔ وہ فکر معاش دین و ایمان کی موت ہے۔

عصر حاضر ملک الموت ہے تیرا جس نے : کھینچ لی روح تیری دے کے تجھے فکر معاش

اگر دین اسلام کو تشریحی دین نہیں بلکہ دین الہی سمجھ کر اختیار کیا جائے تو یقینی ہے کہ اللہ تعالیٰ اصلاح حال فرمائیں۔ فکر دنیا کے بجائے فکر آخرت غالب رہے، نفع دنیا کے بجائے نفع آخرت مرجح اور ضرر آخرت کے بجائے ضرر دنیا مرجح ہو جائے۔ فکر و عمل

کی اصلاح یعنی تزکیہ نفس و تطہیر قلب کی ہمہ وقت دھن رہے اور جان و مال سے جہاد فی سبیل اللہ کی ہمت پیدا ہو جائے اور مسلمان اس زعم میں مست نہ رہے کہ صرف نماز و روزہ کی پابندی سے مغفرت حاصل ہو جاتی ہے۔ بلکہ اس میں یہ قرآنی بصیرت پیدا ہو جائے کہ نماز و روزہ کی پابندی اصلاح حال اور مرد مجاہد بننے کے لئے ہے۔ اور مغفرت و جنت جہاد فی سبیل اللہ کی باطل شکن کوشش و غیر قرآنی و غیر مسنون انکار و اعمال کے خلاف جدوجہد کرنے کا بدل ہے۔“

ام حسبتم ان تدخلوا الجنة و ﴿ کیا تم نے خیال کر لیا ہے کہ تم جنت میں داخل ہو جاؤ گے ﴿
 لما يعلم الله الذين جاہلوا ﴿ حالانکہ ہنوز اللہ تعالیٰ نے تم میں ان لوگوں کو نہیں دیکھا ﴿
 منکم و يعلم الصبرین ﴿ آل عمران ۱۴۶ ﴿ جہنوں نے جہاد کیا اور ثابت قدم رہے۔

(الصابرین) جہاد فی سبیل اللہ، اقامت دین کی جدوجہد میں جان و مال کا ہر نقصان بطیب خاطر برداشت کرنے والے) اور یہ بھی یقینی ہے کہ اللہ تعالیٰ دین و ایمان کی سلامتی و ترقی کے ساتھ معاشی سہولتیں بھی ہم پہنچا دیتے ہیں۔

ایمان باللہ۔ سطور بالا میں شرک کی جو مختصر تشریح کی گئی ہے اس کا لب لباب یہ ہے کہ انسان جہل کی وجہ سے اپنا عارضی و ابدی نفع و ضرر مخلوق کے اختیار میں سمجھ کر خوشی سے ان کے آگے سرنگوں، سرسجدہ ہو جاتا ہے ان کو خوش و راضی رکھنے کے لئے ان کی مرضی و ہدایت کی اتباع کرتا ہے۔ ان میں حاجت و دوائی، مشکل کشائی، کار سازی کی قابلیت ثابت کر کے شکلات و حاجات میں ان ہی کی طرف رجوع کرتا ہے اور ہر حیرانی و پریشانی میں مدد کے لئے ان ہی کو بجاتا ہے ان ہی کی نذر و منت کرتا ہے۔ ان کے نام کی کچھ علامتیں بنا کر (جیسے پتھر کی مورتی یا عکس یا جھنڈے) ان کی تعظیم کرتا ہے یا ان کی قبور پر سجدے اور ان کا طواف کرتا ہے۔ اس طرح ان سے اپنی عقیدت اور اپنی نیاز و مسند کا اظہار کرتا ہے۔ اور ان ہی کی ناراضی سے ڈرتا ہے چاہے وہ ملائکہ ہوں یا اجنہ، حضرات انبیاء علیہم السلام ہوں یا اولیا کرام یا ملوک و سلاطین یا احبار و رہبان (نہ ہی پیشوا) ہوں اور یہ کہ اپنی زندگی کا خود کو مالک و مختار سمجھ کر

ہوا و ہوس، نفسانی خواہشات کی من مانی پیروی کرتا ہے اور اپنی زندگی کے آئین و قوانین مرتب کرتا ہے۔ یہ سب غیر اللہ کو اور اپنی ہوئی کو الہ بنا رہا ہے۔ غیر اللہ کی پرستش اور اپنی خواہشات کی بندگی و اتباع ہے یہی اللہ تعالیٰ کے ساتھ شرک ہے اللہ تعالیٰ کو خالق و رب مان کر اللہ تعالیٰ کا انکار ہے اور اللہ تعالیٰ کی عارضی و ابدی رحمتوں سے دور کر دینے والی گمراہی، "ضلالاً بعیداً" ہے کلمہ طیبہ لا الہ الا اللہ کے ذریعہ جاہل و نادان انسان کو یہ علم و آگہی بخشی گئی کہ اللہ تعالیٰ کے سوا زمین و آسمان میں کوئی فرد خلق الہ نہیں ہے اور نہ انسان اپنی زندگی کا مالک و مختار ہے بلکہ انسان اور انسان کے تمام خود ساختہ "الہ" اللہ تعالیٰ کی مخلوق اور اللہ تعالیٰ کے محتاج ہیں انسان کی عارضی و ابدی زندگی کا نفع و ضرر کسی فرد خلق کے اختیار میں نہیں ہے۔ اللہ تعالیٰ ہی کے اختیار میں ہے۔ مخلوقات میں نفع و ضرر، منع و عطاء، ذلت و عزت، ہدایت و ضلالت وغیرہ کی جو قابلیتیں بظاہر نظر آتی ہیں اور خود انسان میں سننے، دیکھنے، سمجھنے، کام کاج کرنے کی جو قوتیں ہیں اور تصرف و اختیار کی جو قابلیت ہے وہ اللہ تعالیٰ کے اسمائے حسنی کا فیض و اثر ہے۔ جو اللہ تعالیٰ کے توجہ و ارادہ سے ہر آن جاری و ساری ہے۔ اللہ جل شانہ کس قوت و قابلیت کو جس وقت چاہیں چھپی لیں۔ اللہ تعالیٰ ضرر پہنچانا چاہیں تو اللہ ہی کے سوا کوئی اسکو دفع نہیں کر سکتا اور اللہ تعالیٰ نفع پہنچانا چاہیں تو کوئی روک نہیں سکتا۔

وان یمسسک اللہ بضری فلا کاشف ۞ اگر تم کو اللہ تعالیٰ تکلیف پہنچائے تو بجز اس کے
لہ الا هو وان یودک بخیر فلا ۞ کوئی اس کا دور کرنے والا نہیں اور اگر وہ تم کو
سرا داد لفضلہ ۞ (یونس ع) ۞ کوئی راحت پہنچانا چاہے تو اس کے فضل کو کوئی روک
۞ والا نہیں۔

اور یہ کہ جس طرح انسان کی بقاء حیات رہنے پہنچنے، کھانے پینے، سونے جاگنے وغیرہ کی فطری خواہشات، اللہ جل شانہ، خالق فطرت کے مقررہ نظام حیات کی کما حقہ اتباع سے پوری پوری ہیں، اسی طرح انسان کی یہ جو فطری خواہش ہے کہ اس کو اس زندگی میں خوف و حزن و امتیگر نہ رہے اس کے افکار و اعمال میں حسن و خوبی، صلاحیت

و پاکیزگی پیدا ہوتا کہ وہ اپنے فطری تعلقات کو اچھی طرح لڑائی جھگڑے کے بغیر قائم رکھ سکے ہر ایک کے حقوق، عدل و احسان کے ساتھ ادا کر سکے۔ اور اس کو ایک لازوال، اعلیٰ احسن و کمال، راحت و شادمانی کی زندگی حاصل ہو تو یہ فطری خواہشات بھی اسی وقت پوری ہو سکتی ہیں۔ جبکہ انسان اللہ تعالیٰ کی مرضی و ہدایت کی پوری پوری اتباع کرے یعنی انسان کی عارضی و ابدی زندگی میں خیر و خوبی و حسن و کمال اور اس کو بقا و دوام بھی اللہ تعالیٰ کے اسمائے حسنیٰ کے فیضان ہی سے حاصل ہوتا ہے۔ اللہ تعالیٰ کی بندگی و اطاعت کے بعد اللہ تعالیٰ کی توجہ سے یہ فیضان حق انسان میں جاری ہو جاتا ہے۔ پس اللہ تعالیٰ ہی اللہ واحد ہیں، معبود و مستعان ہیں۔

اللہ لا الہ الاہولہ الاسماء الحسنی (ظہ)

انسان کو زندگی اور زندگی گزارنے کا پورا پورا سامان حیات اللہ تعالیٰ ہی نے عطا کیا ہے، اللہ تعالیٰ ہی انسان کو صحیح و فطری راہ عمل کی تعلیم دینے والے اور فطری و غیر فطری، صحیح و غلط افکار و اعمال کی ابدی جزاء دینے کے لئے انسان کو مرنے کے بعد زندہ کر کے اپنے رب و ربوہ حاضر کرنے والے ہیں۔ اس لئے دنیا و آخرت میں حمد ہے تو ان ہی کے لئے ہے اور اصلی و حقیقی حکومت ہے تو ان ہی کی حکومت ہے۔ ایسی حکومت جس میں انسان ہی کی حاجت روائی و کار سازی ہے۔ اس لئے اللہ تعالیٰ ہی اللہ واحد ہیں۔ (سورہ قصص ص ۲) و هو اللہ لا الہ الاہولہ الحمد فی الاولی والاخرۃ ولہ الحکم والیہ ترجع و اور یہ کہ ہر چھپی، ڈھکی اور کھلی چیز خلوت و جلوت کی اور دل میں چھپی ہوئی ہر بات اور انسان کا ہر عمل اللہ تعالیٰ بخوبی جانتے ہیں۔ اور جاہل انسان کو ہر وہ علم عطا کرتے ہیں جس کا تعلق جزائے اعمال کے ابدی عالم غیب سے ہے یا سعی و عمل کے عالم شہادت سے اور انسان کو اس کی محنتوں کا بدلہ پورا بدل دیتے ہیں۔ (رحمانیت) اور محنت سے زیادہ بدل دیتے ہیں۔ اور انسان کی خطاؤں کو وہی معاف کرنے والے ہیں اور ہر قسم کے شر و و آفات سے حفاظت کرتے اور ہر شکل میں مدد کرتے ہیں (رحیمیت)۔ انسان جو محتاج رحمت ہے اس کے لئے اللہ تعالیٰ کا ہر حکم و ہدایت ایک رحمت ہے انسان اللہ کی ہدایتوں پر عمل

کہے ہی اللہ تعالیٰ کی عارضی وابدی رحمتوں کا مستحق ہو سکتا ہے۔ اس لئے اللہ تعالیٰ ہی معبود و مستعان ہیں۔

هو الله لا اله الا هو عالم الغيب والشهادة هو الرحمن الرحيم والحشر
اللہ تعالیٰ ہی گناہوں پر پردہ ڈالنے۔ گناہوں کو بخشنے والے ہیں گناہگار کی توبہ قبول کرتے ہیں۔ اور سخت عذاب دینے والے، بہت بڑی قوت والے ہیں۔ اس لئے وہی معبود و مستعان ہیں۔
خافوا الذنب وقابل التوب شديد العقاب ذي الطول لا اله الا هو (المؤمن)

کامل غلبہ و اقتدار اللہ تعالیٰ ہی کے لئے ہے جس کے تحت کائنات کا ہر ذرہ ہر آن حرکت میں ہے اور ہر حرکت حکمتوں سے معمور ہے۔ جس میں انسان کے لئے عقل و دانائی کا سبق ہے تاکہ وہ اپنے اصلی نفع و ضرر کو سمجھے اور اس سمجھ سے دنیا کے کاروبار انجام دے اور ابدی خیر و باقی منافع حاصل کرے۔ اس لئے وہی معبود و مستعان ہیں۔
لا اله الا هو العزيز الحكيم (آل عمران ۶)

انسان کی دنیا و آخرت کی بھلائی اسی میں ہے کہ اللہ جل شانہ کے آگے سر نیاز خم رکھے، تسلیم و اطاعت جھکا دے۔ ان کے حسب ہدایت ان کی عبادت کرے اور ہر مشکل و مصیبت حیرانی و پریشانی میں ان ہی سے مدد مانگتا رہے۔ ان کے ہر حکم و ہدایت پر چلے۔

فالھکم الہ واحد فلہ اسلموا (الحج ۱۷)

اس زندگی بخش تعلیم میں انسان کو بندہ بننے پر مجبور نہیں کیا گیا ہے بلکہ اس کو افرادِ خلق تمام انسانوں اور نفس و شیطان کی بندگی کے جہال سے چھڑا کر بندگی رب کا شرف عطا کیا جا رہا ہے جو انسان کی فطری حیثیت ہے یہ بصیرت افروز حقیقت جب طالب حق سمجھ لیتا ہے اور قبول کر لیتا ہے۔ تو اللہ تعالیٰ کے فضل و توجہ سے اس کی دانش و بینش میں ایک بڑی تبدیلی پیدا ہو جاتی ہے۔ کہ تمام خود ساختہ معبود "الہ" نظروں سے گر جاتے ہیں۔ اور اپنی حاکمیت و خود مختاری کا پندار فنا ہو جاتا ہے۔ اور اس کے بجائے اللہ جل شانہ کی عظمت و جلالت و کبریائی، فرماں روائی و حاجت روائی (ربوبیت) اور اپنی فطری حیثیت محتاجی و بندگی رب واضح ہو جاتی ہے۔ اور وہ بذوق و شوق لا اله الا اللہ محمد رسول اللہ

کا اعلان کر دیتا ہے۔ جس میں اللہ تعالیٰ کی الوہیت واحدہ اور اپنی بندگی کا دلی اقرار ہے اللہ تعالیٰ ہی کی عبادت کرنے اور اللہ تعالیٰ سے مدد مانگنے اور زندگی کی ہر حرکت و سکون میں اللہ تعالیٰ ہی کے حکم و ہدایت پر عمل کرنے کا قلبی عہد و پیمان ہے۔ ”محمد رسول اللہ صلی اللہ علیہ وسلم کی تصدیق میں علماً و عملاً، سیرتاً و صورتاً اتباع رسالت کا یہ اقرار و ائق بھی ہے۔ کہ اللہ تعالیٰ سے استعانت اللہ تعالیٰ کی عبادت کرنے کے جو طور و طریق حضرت رسول کریم صلی اللہ علیہ وسلم نے بتا دیئے ہیں وہی قابل اتباع ہیں (اس کے بعد اگر خدا و رسول کی اطاعت و اتباع سے گریز کیا جائے تو ”وماھر عبو منین“ (وہ ایمان نہیں لائے) کا اطلاق ہو گا)

(توضیح -) اسوہ حسنہ کی پوری پوری اتباع ہی تزکیہ نفس اور تطہیر قلب اور صحیح بصیرت قرآنی حاصل کرنے کا واحد ذریعہ ہے۔ غیر مسنون اشغال و مراقبات سے انسان زاہد گوشت نشین تو ہو سکتا ہے مگر مجاہد فی سبیل اللہ اور خلیفہ اللہ نہیں بن سکتا۔ اور نہ صحیح بصیرت قرآنی عطا کی جاتی ہے۔

دوسری تبدیلی مطلوب و مقصود کی تبدیلی ہے۔ دنیا کا تنعم و تعیش، لذات و شہوات کی فکر و طلب و حرص کے بجائے تکالیف آخرت جن کا سلسلہ قبر کی منزل سے شروع ہو جاتا ہے ان سے محفوظ رہنے کی فکر اور مغفرت الہی و جنت کی طلب و حرص پیدا ہو جاتی ہے۔ اور (۱) خوف و سرعہ (۲) شکر (۳) صبر (۴) محبت (۵) ذکر (۶) توکل (۷) اعتماد و بھروسہ (۸) دعا و طلب امداد (۹) بندگی و اطاعت (۱۰) توبہ (۱۱) اعتراف قصور و ندامت و طلب عفو (۱۲) ان فطری جذبات کا تعلق تمام باطل مراکز سے لٹ کر حقیقی، اعلیٰ و عظیم مرکز، اللہ جل شانہ سے قائم ہو جاتا ہے۔ اور صالح و پاکیزہ زندگی کی ابتدا ہو جاتی ہے۔ جو حیات ایمانی کی پہلی منزل، صدق و اخلاص، ہدایت اور بندگی رب کا بنیادی مقام ہے جس کے بعد حق سبحانہ تعالیٰ کی ولایت و ہدایت اور معیت بندہ مؤمن سے متعلق ہو جاتی ہے۔

قوت ایمانی کا سرچشمہ۔ ولایت یہ ہے کہ اپنے آغوش رحمت میں مؤمن

کی پرورش کرتے ہیں۔ دین و ایمان میں توانائی و پختگی پیدا کرتے جاتے ہیں۔ اور دل و دماغ و زندگی کے ایک ایک تاریک گوشہ کو نورانی بناتے جاتے ہیں۔

اللہ ولی الذین آمنوا یخرجهم من الظلمات الی النور۔ (البقرہ ۲۵۷) ۛ اور اللہ اہل ایمان کے ولی ہو جاتے ہیں ان کو ظلمتوں سے نکل کر نور کی طرف لاتے ہیں۔

ہدایت یہ ہے کہ ہر موقعہ و محل پر صحیح عمل کی توفیق عطا فرماتے ہیں۔ ہمہ قسم کی مخالفتوں میں صحیح روش پر قائم رکھتے ہیں۔

ان اللہ لہد الذین آمنوا الی ۛ بے شک اللہ تعالیٰ اہل ایمان کو راہ راست صراطِ مستقیم۔ (الحج ۷۴) ۛ پر چلاتے ہیں۔

معیت ۛ وان اللہ مع المؤمنین ۛ یہ ہے کہ مخالف ماحول میں اہل ایمان کی مدد کرتے ہیں دشمنوں کے قلوب میں اہل ایمان کا رعب بٹھا دیتے ہیں۔ کجی، تعداد و کجی سامان کے باوجود اہل ایمان کو کامیابی و غلبہ عطا کرتے ہیں، اہل باطل کی قوتوں کو پاش پاش کر دیتے ہیں ہر مشکل میں ثابت قدم رکھتے ہیں راہِ حق میں جان دیدینا آسان کر دیتے ہیں۔ ہر باطل قوت سے بے خوف کر دیتے ہیں اور اہل باطل کے کید و مکر سے، ان کی شرارتوں سے محفوظ رکھتے ہیں۔ حق تعالیٰ کی یہی توجہ خاص قوتِ ایمانی کا لازوال سرچشمہ ہے۔

تقدیر۔ تقدیر الہی پر ایمان لانا ایمان باللہ کا اہم جزو ہے۔ مگر غلط تعبیرات کی وجہ سے اس کا مفہوم اتنا بگڑ گیا ہے کہ اللہ تعالیٰ سے بے خوفی و بے نیازی پیدا ہو گئی اور دینی جمود و تعطل پیدا ہو گیا حالانکہ ایمان باللہ میں بہ تعلق نفع و ضرر، منج و عطا، خیر و شر تمام مخلوق سے بے خوفی، ناامیدی اور بے نیازی ہے اور اللہ تعالیٰ ہی سے خوف و امید ہے اور اللہ تعالیٰ ہی سے پوری پوری نیاز مندی ہے تقدیر جو ایمان باللہ ہی کا جزو ہے اس کا مفہوم بھی یہی ہے کہ بہ تعلق نفع و ضرر وغیرہ مخلوق سے خوف و امید باقی نہ رہے۔ اور اللہ تعالیٰ ہی سے خوف و امید پیدا ہو کہ انسان استثناء حق پر مرافقہ نہ ہو جائے اور اللہ جل شانہ کے در کا فقیر بننا رہے۔ اور مخلوق سے بے خوف رہے کہ سرگرم عمل رہے۔ اس کے سوا جو کچھ سمجھا جاتا ہے۔ وہ شیطانی دسو سے ہیں۔ نیسٹر

بہر تقدیر کے نام سے جو کچھ بیان کیا جاتا ہے وہ کشف کی بات ہے کتاب و سنت کی بات نہیں

نیز ایمان بالآخرت ، ایمان بالرسالت ، ایمان بالکتاب اور ایمان بالملائکہ ، یہ سب ایمان باللہ کے لازم و ملزوم اجزاء ہیں۔ ایمان بالملائکہ کا مطلب یہ ہے کہ ملائکہ بھی اللہ تعالیٰ کی ایک مخلوق ہیں۔ نظم عالم کی مختلف خدمات ان کے تفویض ہیں جن کو ملائکہ حکیم الہی کے مطابق انجام دے رہے ہیں۔ خدا تعالیٰ کی کار سازی و کار فرمائی میں وہ ذخیل و شریک نہیں ہیں نہ وہ اللہ تعالیٰ کی اولاد ہیں۔

فطری جذبات کی تشریح - (۱) خوف ورجا۔ انسان اسی سے خوف کرتا

ہے جس سے اس کو اپنی جان و مال ، اولاد و عزت ، وغیرہ کا نقصان پہنچنے کا اندیشہ ہو۔ کلمہ طیبہ لا الہ الا اللہ کے ماننے سے یہ یقین پیدا ہو جاتا ہے کہ اللہ تعالیٰ کے اذن کے بغیر مخلوق میں سے کوئی نہ نفع پہنچا سکتا ہے اور نہ ضرر۔ ذلت ، عزت ، منع و عطا عارضی وابدی زندگی کا سنوار و بگاڑ صرف اللہ بزرگ و برتر ہی کے اختیار میں ہے۔ تو دل میں اللہ تعالیٰ کا خوف پیدا ہو جاتا ہے اور مخلوق کا خوف باقی نہیں رہتا اور تمام امیدیں اللہ تعالیٰ ہی سے وابستہ ہو جاتی ہیں۔ اللہ تعالیٰ کا خوف کے معنی یہ ہیں کہ اللہ کے احکام کی خلاف ورزی کے عارضی نتائج و ابدی نتائج یعنی آخرت کا خوف۔ انسان اگر اللہ تعالیٰ کے احکام پر عمل نہ کرے تو اللہ تعالیٰ کی توجہ و رحمت سے محروم رہ کر دنیا و آخرت کے خسارے میں مبتلا ہونا یقینی ہے۔ دنیا میں یہ نقصان کہ سکون و راحت قلبی نصیب نہیں ہوتی اور آخرت کا یہ نقصان کہ جہنم اس کا ٹھکانا ہوگا۔ اللہ کا خوف جس قدر زیادہ ہوگا اسی قدر باطل قوتوں سے بے خوفی اور عبادت و اطاعت حق میں پختگی ہوگی۔ دین کی حفاظت و اشاعت کا حوصلہ اس میں پیدا ہوتا جائے گا۔ نفس و شیطان کی مخالفت پر ہمہ وقت آمادہ رہے گا۔ اللہ تعالیٰ پر ایمان لانے کا یہ پہلا اثر ہے کہ دل میں مخلوق کا خوف نہ رہے اللہ ہی کا خوف رہے۔

فلا تخافوہم و خافون ان کنتو ۛ پس تم ان سے مت ڈرو ، صرف مجھ ہی سے ڈرو

مؤمنین - (آل عمران ۱۸۷) ۛ اگر تم مؤمن ہو۔

ایک خوف وہ ہر جو مظلوم کو ظالم سے ہوتا ہے یہ خوف تو ظالم سے دور رکھتا ہے اور اللہ کا خوف اللہ کی رحمت سے قریب کرتا ہے۔ یعنی جب یہ یقین ہو جاتا ہے کہ اللہ تعالیٰ کی نافرمانی سے انسان اللہ تعالیٰ کی رحمت کا مستحق نہیں رہتا بلکہ غضب الہی کا سزاوار ہو کہ دنیا و آخرت کا نقصان اس کو برداشت کرنا لازمی ہے تو خدا کا یہ خوف انسان کو بذوق و شوق ان اعمال پر ابھارتا ہے جس پر عمل کرنے سے انسان اللہ تعالیٰ کی رحمت کا مستحق و امیدوار ہوتا ہے۔

بعض قطعی حیلکات کا بھی انسان کے دل میں خوف ہوتا ہے۔ وہ خوف درحقیقت اللہ تعالیٰ کے مقرر کردہ نظام کا خوف ہے۔ مثلاً آگ سے جل جانا دراصل اللہ بزرگ و برتر کا مقرر کردہ نظام ہے اس نظام کی خلاف ورزی سے جو خوف پیدا ہوتا ہے دراصل وہ خدا ہی کا خوف ہے۔ شرط یہ ہے کہ دانش صحیح رہے۔ غرض اللہ جل شانہ سے قائل رہنے کا مطلب یہی ہے کہ دل میں مخلوق کا خوف نہ رہے اور انسان ان تمام نفسانی خواہشات کی پیروی سے اجتناب کرے جو دنیا و آخرت میں اس کے لئے سخت مضر ہیں۔ ورنہ خوف الہی خوف آخرت کا ادعا قریب نفس ہے شیطانی حیل ہے۔ کیونکہ اللہ تعالیٰ نافرمانی کی علت یہ بیان فرماتے ہیں۔

کَلَّا جَلَّ لِإِيْحَافُونَ الْآخِرَةِ ۚ بَلْكَ اِنَّ كَے دِل مِیں اِنْجَامِ آخِرَتِ کا ڈر نہی۔
ایمان باللہ کا پہلا اثر خوف الہی ہے۔ یہی انسان کو صلاح و ہدایت کی طرف مائل کرتا ہے۔

(۲) شکر۔ یہ جذبہ اللہ تعالیٰ کے انعامات میں غور و فکر سے اور ان کی یاد سے پیدا ہوتا ہے۔ واقعہ یہی ہے کہ حق تعالیٰ نے انسان کو پیدا کیا اس کی زندگی باقی رکھنے کے لئے زندگی کا تمام سامان پیدا کیا ان سے فائدہ حاصل کرنے کے لئے دل و دماغ، دیکھنے سننے کی قوت عطا فرمائی، سب سے بڑا انعام یہ کہ ایمان عطا کیا، صحیح مسلک پر رکھا۔ یہ تمام اللہ جل شانہ کے احسانات ہیں اس لئے وہی مستحق شکر ہیں جو نعمت بھی انسان کے پاس ہے حق تعالیٰ کی عطا کی ہوئی ہے۔

وَمَا يَكُم مِّن نِّعْمَةٍ مِّنَ اللَّهِ (الغل) : جو نعمت بھی تمہارے پاس ہے اللہ ہی کی طرف سے ہے۔
 تمام ظاہری و باطنی نعمتیں عطا فرما کر اتمامِ نعمت فرمایا۔ واسبغ علیکم نعمۃ ظاہرۃ و
 باطنۃ (لقمان) (اور تم پر ظاہری و باطنی نعمتیں پوری کر رکھی ہیں) اس لئے حکم یہی ہے کہ
 واشکروا نعمت اللہ ان کلنتہم ایاہ تعبدون (الغل) (اور اللہ کی نعمت کا شکر ادا
 کرو اگر تم اللہ ہی کے بندے ہو۔)

شکر تین باتوں سے پورا ہوتا ہے (۱) ہر نعمت کو اللہ تعالیٰ کی طرف سے سمجھنا
 (۲) نعمت کو اسی مقصد کے لئے استعمال کرنا جس مقصد کے لئے نعمت دی گئی ہے (۳)
 منعم کی حمد و ثنا کرتے رہنا۔

زندگی گزارنے کے سامان کو اللہ تعالیٰ کی اطاعت میں استعمال نہ کیا جائے تو یہ کفر
 نعمت ہے۔ غور کیا جائے تو زندگی کی ہر سانس، ہر حرکت، ہر سکون ایک نعمت ہے ان
 بے عدد حساب نعمتوں کا شمار نہیں ہو سکتا۔ حقیقت تو یہ ہے کہ انسان کیا شکر ادا کر سکتا
 ہے حق تعالیٰ کا بڑا فضل و احسان ہے کہ اس اعتراف و عجز ہی کو وہ شکر قرار دیتے ہیں۔
 اپنے کار و بار میں مومن حق تعالیٰ کی نعمتوں کو جس قدر ملحوظ رکھے گا، اسی قدر وہ اللہ
 جل شانہ کا شکر ادا کرتا رہے گا دین کے حکموں پر پورا پورا عمل کرنا دین کی نعمت کا شکر
 ادا کرنا ہے۔ نعمت انسان کی نظر میں جتنی اہم ہوگی اتنی ہی اس کی مسرت اور قدر زیادہ ہوگی
 اور منعم کا شکر بھی زیادہ ہوگا اور اللہ تعالیٰ کی سنت یہ ہے کہ دین و ایمان کی نعمت پر
 جس قدر شکر کیا جاتا ہے اسی قدر دین و ایمان میں بختگی و استحکام ہوتا ہے۔ آیت ذیل
 میں خصوصیت ہے اسی سنت الہی کی طرف اشارہ ہے۔

لَئِنْ شَكَرْتُمْ لَأَزِيدَنَّكُمْ (براہیم) : اگر تم شکر کرو تو ہم ضرور (ایمان) زیادہ کریں گے۔

اس بشارت میں سب سے زیادہ مسرت کی بات یہ ہے کہ نعمت بڑھانے کے وعدہ
 کے بعد نعمت زائل ہونے کا احتمال نہیں رہتا اس طرح خاتمہ بالخیر کے بارے میں قلب کو
 اطمینان حاصل رہتا ہے۔ شکر سے حق تعالیٰ خوش ہوتے ہیں۔ وان تشکروا ویرضہ لکم
 دین حق نازل فرما کر اللہ تعالیٰ نے اپنے بندوں پر بڑا احسان فرمایا ہے۔ لَقَدْ مِّنَ اللَّهِ

عَلَى الْمُؤْمِنِينَ اِذْ بَعَثَ فِيهِمْ رَسُولًا مِنْ اَنْفُسِهِمْ يَتْلُو عَلَيْهِمْ اٰيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَانْ كَانُوا مِنْ قَبْلُ لَفِي ضَلٰلٍ مُبِينٍ۔ اس لئے شکر و ايمان کے جذبہ کے ساتھ اللہ تعالیٰ کی ہدایتوں پر عمل ہو گا تو دین و ایمان میں شوق و لذت محسوس ہوگی ورنہ دین ایک بوجھ معلوم ہو گا۔

انسان کی زندگی دو حال سے خالی نہیں ہے۔ راحت ہے یا مصیبت۔ اب دین و ایمان کی سلامتی اور ترقی اسی میں ہے کہ راحت کا زمانہ شکر میں، اور مصیبت کا زمانہ صبر میں گزارا جائے۔ آنحضرت صلی اللہ علیہ وسلم کا ارشاد ہے:-

الایمان نصفان نصف فی الشکر ﴿ ایمان کے دو حصے ہیں نصف شکر کرنے میں ہے و نصف فی الصبر ﴾ اور نصف صبر کرنے میں۔

گویا شکر و صبر کے بغیر ایمان کامل نہیں ہوتا انسان کی فطرت کمال کی طالب ہے اور اللہ جل شانہ کی یہی مرضی ہے کہ بندہ مومن کامل الایمان ہو جائے۔ اس لئے راحت و مصیبت کی ساعتیں اس پر گزرتی رہتی ہیں تاکہ بندہ کمال ایمان کا مقام حاصل کر لے۔

(۳) صبر و رضا، بالقضاء۔ راحت و آسائش کی جدوجہد میں جو تکلیفیں پہنچتی ہیں ان کو برداشت کرنا، ان پر ثابت قدم رہنا صبر ہے۔ حق تعالیٰ کی جن نعمتوں میں ہم پرورش پارہے ہیں جن سے ہم استفادہ کر رہے ہیں کبھی وہ نعمتیں امتحان کے لئے کبھی آخرت کی غفلت سے بچانے کے لئے یا ہمارے گناہوں کی وجہ ہم سے چھین لی جاتی ہیں اسی کا نام مصیبت ہے اس کو باذن الہی سمجھ کر برداشت کرنا صبر ہے۔ اس زندگی میں حق تعالیٰ کوئی نعمت چھین لیتے ہیں تو آخرت کی زندگی میں اس کا بے حساب بدل عطا فرماتے ہیں اس بدل پر جب ہماری نظر ہو تو صبر آسان ہو جاتا ہے۔

صبر میں بھی تین باتیں ضروری ہیں۔

(۱) مصیبت کو من اللہ سمجھنا، خواہ وہ کسی صورت سے پہنچے۔

(۲) یہ سمجھ کر کہ اس میں میرے لئے کوئی بھلائی ہوگی جسے میں سمجھ نہیں سکتا، شکوہ و شکایت نہ کرنا۔

(۳) مصیبت برداشت کرنا۔

(توضیح :- مصیبت دفع ہونے کے لئے اللہ تعالیٰ سے دعا کرنا اور اس کے دور ہونے کی شرعی تدبیر کرنا صبر کے منافی نہیں ہے۔ البتہ مصیبت سے حیرانی و بدحواسی نہ ہو اس کے دور کرنے کے لئے ناجائز طریقے نہ اختیار کئے جائیں، جائز تدبیریں نہ بن بڑ سکیں تو قلب میں شکایت و اعتراض نہ ہو، دعا و تدبیر میں تو اللہ تعالیٰ کی ہدایت ہی پر عمل ہے۔ اس لئے یہ عبادت کی تعریف میں داخل ہے جس کا اجر آخرت میں ملنا یقینی ہے۔)

ایمان لانے کے بعد بسا اوقات مصیبت ضرور نازل ہوتی ہے۔ بشرطیکہ ایمان حقیقی ہو اور سمجھ کر اختیار کیا گیا ہو۔ یہ مصیبت امتحان کے لئے ہوتی ہے، اللہ بزرگ و برتر کو رب تسلیم کرنے کے معنی یہ ہیں کہ وہ ہمارے لئے خیر ہیں۔ رب اسی کو کہتے ہیں جس کے پیش نظر محبوب کی صلاح و خیر ہو۔ اور حقیقت یہی ہے کہ اللہ تعالیٰ کے پیش نظر اپنے بندوں کی خیر و فلاح ہی ہے۔ یہ ایمانی کیفیت قلب میں کس حد تک راسخ ہوتی ہے، اس کو حق تعالیٰ جانتے ہیں۔ مگر انسان نہیں جانتا۔ نیز ایمان لانے کے معنی یہ ہیں کہ دنیا کی محبت دل سے نکل جائے۔ اس لئے دنیا کی محبوب چیزوں کو چھین لینے سے یہ مقصود ہوتا ہے کہ یہ دیکھا جائے کہ ہم سے کس حد تک حب دنیا کے ہلک مرض کا ازالہ ہوا ہے۔ اور کس حد تک نہیں ہوا۔ یعنی انسان کو اس کے قلب کی کمزوری سے مطلع کرنے کے لئے اللہ تعالیٰ مصائب نازل فرماتے ہیں تاکہ مومن اپنی کمزوری سے آگاہ ہو کر اصلاح حال کی طرف توجہ کرے۔ انسان کی کمزوری یہی ہے کہ اللہ جل شانہ کو رب تسلیم کرنے اور آخرت کی زندگی کو مقصود بنانے کے باوجود جب زندگی کے واقعات انسان کی مرضی کے خلاف پیش آتے ہیں تو وہ ان پر معترض ہوتا ہے۔ چین بچین ہوتا ہے۔ شکوہ و شکایت کرتا ہے کہ ”ایسا کیوں ہوا“ یہ نہ ہونا چاہیے تھا، یوں ہوتا تو بہتر ہوتا، وغیرہ وغیرہ۔ ایسے خیالات و اعتراضات، اقرار ربوبیت کے منافی ہیں، اس لئے قلب کی اس باطنی کمزوری کو دور کرنے کے لئے جان، مال، بھوک، پیاس اور دیگر نقصانات سے اللہ جل شانہ آزماتے ہیں۔ اس امتحان کے موقع پر ہر مومن کو چاہیے کہ ان مصائب کو

برداشت کرے یعنی صبر کرے۔ ان کو من اللہ سمجھے، اپنے لئے خیر سمجھے، ان کے نازل ہونے اور دفع نہ ہونے پر نہ معترض ہو نہ حیران و پریشان اور نہ شکوہ و شکایت کرے بلکہ اللہ کی طرف متوجہ رہے۔ خصوصاً اہل باطل کی جانب سے اشاعتِ حق کے سلسلہ میں اہل حق کو جان و مال کی تکالیف پہنچتی رہتی ہیں۔ یہ بھی دراصل اللہ جل شانہ ہی کی طرف سے ایک امتحان ہے اس امتحانی دور میں اگر مومن کی زندگی ختم ہو جائے تو اس کو شہادت کا درجہ عطا کیا جاتا ہے اور اگر یہ دور کامیابی سے گزر جائے تو بندہ مؤمن دنیا و آخرت میں عام و خاص رحمتوں کا مستحق ہو جاتا ہے اور اس کو ہدایت کے اعلیٰ ترین مقام پر فائز کرنے کی بشارت دی جاتی ہے۔

و لنبلونکم بشیئ من الخوف والجوع
ونقص من الاموال والافس
والثمرات ونبشیر الصابرين الذین
اذا اصابتهم مصیبة قالوا
انا لله وانا الیه راجعون
اولئک علیہم صلوات من ربہم رحمۃ
واولئک هم المہتدون (بقہ خ)
ہم تمہارا امتحان کریں گے کسی قدر خوف سے اور فاقہ سے
اور مال اور جان اور پھلوں کی کمی سے اور آپ ایسے
صابرین کو بشارت سنا دیجئے جن پر کوئی مصیبت آتی
ہے تو کہتے ہیں کہ ہم اللہ تعالیٰ ہی کی ملک ہیں اور اللہ
تعالیٰ ہی کے پاس جانے والے ہیں ان لوگوں پر ان
کے رب کی طرف سے خاص رحمت بھی ہوگی اور عام
رحمت بھی۔ یہی لوگ ہدایت پانے والے ہیں۔

کیا فضل و کرم ہے کہ صبر کے ساتھ جان دے دی تو شہادت کا درجہ پایا اور صبر کے ساتھ
زندہ رہے تو ہدایت کے اعلیٰ مقام پر فائز ہونے اور خاص رحمت کا مستحق ہونے کی
بشارت ملی، فالحمْد لله رب العالمین۔

مؤمن کے لئے صبر کے مختلف مواقع ہیں مثلاً (۱) اہل باطل پر بالعموم دنیا کشادہ
نظر آتی ہے۔ جیسے دیکھ کر مومن کے دل میں گرائی پیدا ہوتی ہے اور وہ خیال کرتا ہے کہ
ہم تو اللہ جل شانہ کو اپنا رب دل سے مانتے ہیں، اپنی وسعت کی حد تک ان کی بندگی
کرتے ہیں مگر دنیا ہم پر کشادہ نہیں ہے یہاں صبر کا پہلو یہ ہے کہ اسلام لانے کے معنی یہ
ہیں کہ ہم نے آخرت کے نفع کو دنیا کے نفع پر ترجیح دی ہے ہمارا مطلوب آخرت ہے۔

دنیا نہیں ہے۔ اب اگر دنیا تنگ ہے تو یقیناً دنیا کشادہ ہونے میں ہماری آخرت کا ضرر ہے یہ حکمت الہی واضح ہونے کے بعد اہل باطل کو اپنے مقابلہ میں خوش حال دیکھ کر قلب میں حزن و ملال پیدا نہ ہو گا اور صبر آسان تر ہو جائیگا، چونکہ اس ادراک سے ایمان میں قوت پیدا ہوتی ہے۔ اس لئے مصیبت میں شکر پیدا ہو جائے گا۔ اور الحمد للہ علی کل حال کا مقام حاصل ہو گا۔

(۲) دین و ایمان کی حفاظت اور حق کی اشاعت کے سلسلہ میں لوگوں کی بدگوئی و بد اخلاقی، ترش روئی، لعن و طعن کو یہ طیب خاطر برداشت کرے اور اپنا فرض انجام دیتا رہے۔

(۳) دین کی حفاظت یا حق کی اشاعت کے سلسلہ میں اگر ترک وطن پر مجبور ہو تو سفر و غیزہ کی تمام تکلیفوں کو خوشی خوشی گوارا کرے۔

ہدایت کے بلند منزلیں طے کرنے کے لئے شکر و صبر دو راہیں ہیں۔ اور ایمان کا بلند درجہ یہ ہے کہ ہر تکلیف میں شکر کا پہلو نکال کر شکر میں مشغول رہے۔

صبر کے فائدے :- (۱) اللہ تعالیٰ صبر کرنے والوں کی مدد فرماتے ہیں "ان اللہ مع الصابرين" یعنی مشکلیں آسان کر دی جاتی ہیں۔

(۲) صبر کرنے والے سے اللہ تعالیٰ محبت کرتا ہے۔ "واللہ یحب الصابرين"

مطلب یہ ہے کہ خوف و حزن میں مبتلا نہیں رکھتے، مصیبت میں بھی سکون و طمأنینہ عطا کرتے ہیں یا مصیبت دفع ہونے کے سامان پیدا فرمادیتے ہیں۔ ان آیات میں یہ اشارہ بھی ہے کہ مؤمن پر مصیبتوں کا آنا اس کے محبوب حق ہونے کی خاص علامت ہے جیسا کہ ارشاد نبوی ہے۔

وان اللہ عز وجل اذا احب قوماً

ابتلاهم (ترمذی۔ ابن ماجہ) تو اس کو آزماتا ہے۔

(۳) صبر کرنے والوں کو بے حساب اجر عطا فرماتے ہیں۔ انما یؤتی الصابرون

اجورهم بغیر حساب۔ اس ارشاد میں یہ بشارت ہے کہ راہ حق میں مصیبت کو

برداشت کرنے والوں سے نامہ اعمال کی پرکاش نہ ہوگی۔

صبر کے علاوہ ایک اور مقام رضا بالقضا ہے وہ یہ ہے کہ رزق و عافیت، مال و اولاد وغیرہ کی کئی تنگی اور جان و مال کا نقصان جو اللہ تعالیٰ کے حکم سے مقرر ہے اس سے ناراض نہ رہنا۔ عافیت و صحت سے رہنے کی دعا و کوشش کے بعد اللہ تعالیٰ جس حال میں رکھیں خوش رہنا۔ طبعی طور پر تکلیف سے بچنا ہونا۔ آہ و اُن کرنا منافی رضا نہیں۔ جیسے کڑوی دوا پیتے وقت تکلیف ہوتی ہے مگر دل حکیم سے راضی رہتا ہے۔

(۴) محبت۔ جہل کی وجہ سے خود ساتھ معبودوں سے عقیدت و محبت رہتی ہے ایمان باللہ کے بعد اللہ تعالیٰ سے گہری عقیدت و محبت قائم ہو جاتی ہے۔

ومن الناس من يتخذ من دون الله
اندادا يحبونهم كحب الله والذين
امنوا اشد حبا لله۔ (بقرہ ۱۶۵)
اور ایک آدمی وہ بھی ہیں جو خدا تعالیٰ کے سوا دوسروں کو بھی شریک خدائی قرار دیتے ہیں اور ان سے ایسی محبت رکھتے ہیں جیسی اللہ سے اور جو من ہیں ان کو صرف اللہ سے زیادہ محبت ہوتی ہے۔

نیز انسان کو فطرتاً اپنی جان سے محبت ہوتی ہے اس لئے ان تمام چیزوں کو محبوب رکھتا ہے جن پر اس کی زندگی کا دار و مدار ہے۔ جیسے مال و دولت، بیوی بچے وغیرہ، ایمان کے بعد جب یہ حقیقت ذہن نشین ہو جاتی ہے کہ جان عزیز اور اس کے تعلق سے تمام محبت و مرغوب چیزیں اللہ تعالیٰ ہی کی عطا کی ہوئی نعمتیں ہیں تو عطا کرنے والے سے محبت پیدا ہو جاتی ہے۔ اور محبت کے باطل رشتے ٹوٹ جاتے ہیں اس کا یہ مطلب نہیں ہے کہ جان و مال و اولاد سے محبت باقی نہیں رہتی بلکہ اللہ سے شدید محبت رکھنے کا یہ اثر ہوتا ہے کہ مخلوق کی محبت اللہ تعالیٰ کے حکم و ہدایت کی بجا آوری میں رکاوٹ نہیں پیدا کرتی۔ اب جان و مال و اولاد وغیرہ کی محبت اور ان کی خدمت و حفاظت اس وجہ سے صحیح ہو جاتی ہے کہ وہ اللہ تعالیٰ کی دی ہوئی نعمتیں ہیں نفس کا ذاتی لگاؤ صحیح ہو جاتا ہے۔

انسان فطرتاً اسی سے محبت کرتا ہے جو انسان کو بہت زیادہ چاہتا ہے یہ ایک حقیقت ہے کہ حق تعالیٰ اپنی مخلوقات میں انسان کو سب سے زیادہ چاہتے ہیں۔ جس کی

ایک علامت تو یہ ہے کہ تمام مخلوقات میں سب سے اچھی صورت انسان ہی کی بنائی۔

صور کرم فاحسن صور کرم (تقابن)

دوسری علامت سب سے زیادہ چاہنے کی یہ ہے کہ انسان کے کھانے پینے کے لئے اللہ تعالیٰ نے ان غذاؤں کا انتخاب فرمایا جو ذائقہ و بو و فائدہ کے لحاظ سے سب سے بہتر ہیں۔ عمدہ قسم کے جانور، عمدہ قسم کے میوہ جات، عمدہ قسم کے نباتات، عمدہ قسم کے مشروبات۔ بحر ان کے جو انسان کی صحت و اخلاق کے لئے مضر ہیں۔

فکلوا مما رزقکم اللہ حللاً طیباً اللہ تعالیٰ نے تم کو جو رزق دیا ہے حلال پاکیزہ اس تم کو

خود فطرت انسانی میں یہ لطافت و دلچیت ہے کہ ناقص، خراب، بد ذائقہ، بدبودار اور گھانس، فساد کے قسم کی کوئی چیز انسان کو پسند نہیں ہے نیز انسان کو تمام مخلوق کے مقابلہ میں مکرم و صاحب عزت بنایا۔ لہذا کرمنا بنی آدم (بنی اسرائیل) جس کی واضح علامت یہ ہے کہ تمام مخلوق انسان کے لئے پیدا کی گئی ہے۔

خلق لکم ما فی الارض جمیعاً (بقرہ)

اور تمام مخلوق انسان کے لئے مسخر کر دی گئی ہے اور انسان کو ان پر تصرف عطا کیا گیا ہے۔

الم تر ان اللہ سخر لکم ما فی السموات وما فی الارض (نہان)

انسان ہی کو حکومت و سیاست کی قابلیت عطا فرمائی گئی ہے جو کسی مخلوق کو نہیں عطا کی گئی یعنی اپنا خلیفہ، نائب بنایا۔ انی جاعل فی الارض خلیفۃ (بقرہ)

ان تمام خصوصی عنایتوں میں غور و فکر کرنے سے اللہ تعالیٰ کی محبت بردھتی جاتی ہے۔

(محبت کی مزید تشریح قرب و صدیقیت میں کی گئی ہے)

اللہ جل شانہ سے شدید محبت پیدا ہونے کا لازمی اثر یہ ہے کہ اللہ تعالیٰ کے سب

سے زیادہ محبوب حضرت رسول کریم صلی اللہ علیہ وسلم سے بھی سب سے زیادہ محبت ہو نیز آنحضرت صلی اللہ علیہ وسلم کو بھی اپنی امت سے بہت محبت تھی۔ امت ہی کی خاطر دنیا کی ہر تکلیف آپ نے اپنے لئے گوارا فرمائی (ملاحظہ ہو تمہیدی باب معلم انسانیت) نیز ہر نبی کو ایک خاص مقبول دعا دی گئی آپ نے اپنی یہ خاص دعا امت کی شفاعت کے لئے اٹھا رکھی

لکل نبی دعوتہ مستجابۃ فتجمل کل ۛ ہر نبی کو ایک مستجاب دعا ملی سو ہر نبی نے دعا مانگنے
 نبی دعوتہ والی اختیارات دعوتی ۛ میں جلدی کی اور میں نے اٹھا رکھی اپنی دعا قیامت
 شفاعۃ لامتی الی یوم القیمۃ فھی ۛ کے دن امت کی شفاعت کے لئے جو انا، اللہ تعالیٰ
 نائلۃ ان شاء اللہ تعالیٰ (مسلم) ۛ مقبول ہوگی۔

غرض سب سے زیادہ اللہ و رسول سے محبت کے بغیر دین و ایمان میں کوئی رنگ
 پیدا نہیں ہوتا وہ رنگ قرآن مجید میں جس کا نام صبغۃ اللہ (لقبہ) ہے اور نہ دین و ایمان
 میں کوئی لذت پیدا ہوتی ہے۔

ثلاث من کن فیہ وجد بہن حلاۃ ۛ تین خصلتیں ہیں جن میں یہ ہوں اس نے ایمان کی
 الایمان من کان اللہ ورسولہ ۛ لذت پائی ایک یہ کہ اللہ و رسول اس کے نزدیک
 احب الیہ مما سواہما (الخ) (متفق علیہ) ۛ ماسوی اللہ سے زیادہ محبوب ہو جائیں۔

بعض لوگوں میں یہ غلط خیال پیدا ہو گیا ہے کہ شریعت الگ ہے اور محبت الگ
 ہے جو کما حقہ دینی بصیرت نہ ہونے کی علامت ہے۔ حالانکہ محبت شریعت ہی کا ایک ایسا
 جزو ہے کہ بقول اقبال ”عشق نہ ہو تو شرع و دین بت کردہ تصورات“ اور حافظ شیرازی
 کہتے ہیں کہ اگر خدا و رسول کی محبت نہ ہو تو دل مرض نفاق میں مبتلا ہو جاتا ہے۔ ۛ
 ہر کہ عاشق و شہ نباشد در نفاق افتادہ بود

(۵) ذکر۔ یاد و توجہ۔ اس کا تعلق دل سے ہے زبان و عمل سے اس کا اظہار
 ہوتا ہے۔ دل کی غفلت سے جو ذکر ہو وہ نہ حقیقت میں ذکر ہے اور نہ اس سے ذکر کا
 فائدہ حاصل ہوتا ہے۔ انسان کی فطرت ہے کہ جس سے اس کو محبت ہوتی ہے دل میں اسی
 کی یاد رہتی ہے۔ زبان پر اسی کا نام رہتا ہے۔ اور اٹھتے بیٹھتے اسی کا ذکر کرتا رہتا ہے۔
 حدیث شریف میں بھی انسان کی اسی فطرت کو بتلایا گیا ہے۔ من احب شیئاً اکثر ذکرہ
 اس لئے اہل ایمان کو توجہ دلائی جا رہی ہے کہ کثرت سے اللہ کا ذکر کرو۔

یا ایہا الذین امنوا اذکروا اللہ ذکراً ۛ اے ایمان والو کثرت سے اللہ کا ذکر
 کثیروا۔ (الاحزاب) ۛ کرو۔

کثرت سے ذکر کرنے کی تو ضیح یہ ہے کہ اٹھتے بیٹھتے، سوتے جاگتے اللہ ہی کی یاد رہے۔
 فاذا كبروا لله قياماً وقعوداً وعلياً ۝ پس اللہ کا ذکر کر د اٹھتے بیٹھتے اور
 جنوب گھر۔ (نساء ۱۰۶) ۝ بیٹھے بھی۔

ان ہدایتوں کا یہ مطلب نہیں ہے کہ بیٹھے رہو تصورِ جاناں کئے ہوئے " یہ
 باہم انسانی محبت کے اثرات ہیں۔ یعنی انسان کو کسی انسان سے محبت ہو جاتی ہے تو
 پھر کسی کام کاج میں اس کا جی نہیں لگتا۔ اور وہ چاہتا ہے کہ میں محبوب کے تصور میں
 ہر وقت بیٹھا رہوں۔ اللہ اور بندے کی محبت ایسی نہیں ہوتی اللہ جل شانہ کی محبت
 میں گم سم رہنا نہیں ہے بلکہ ایک حرکت و بیداری ہے۔ ہر شکل و حاجت میں اللہ کی طرف
 رجوع کرنا اور ہر موقعہ و محل کے لحاظ سے اللہ تعالیٰ کا جو حکم و ہدایت ہے اس پر عمل
 اللہ کو یاد رکھنا ہے۔ کتاب و سنت میں ذکر الہی کی ایک جامع و متعین صورت نماز
 ہے۔ فریضہ نماز کی پابندی کی تاکید اس لئے ہے کہ بندگی کے فرائض سے غفلت نہ ہو
 بندہ سراپا دعا و سراپا اطاعت بنا رہے۔ آیۃ اقم الصلوٰۃ لذكری (میری یاد قائم رہنے
 کے لئے نماز قائم کرو) میں ذکر کا یہی مطلب ہے۔ حضراتِ انبیاء علیہم السلام کی زندگیوں اور لغو
 قرآن مجید کا مطالعہ کیا جائے تو ذکر اللہ کا یہی مفہوم واضح ہوتا ہے مختصر تشریح
 یہ ہے۔

ذکر الہی کا قرآنی مفہوم۔ ابدی حیات بعد الموت کو ہر وقت بیش نظر رکھنا اور
 عذابِ نار سے محفوظ رہنے کی ممکنہ فکر کرنا ابدی زندگی کو بہتر سے بہتر بنانے کی دُھن
 خوفِ آخرت و خشیتِ الہی، شکر و حمد الہی، مصائب میں ثابت قدمی، معاملات میں
 توکل، شبانہ روز خاص اوقات میں مسنون طریقہ پر بصورتِ نماز در رب پر جبین سائی بہر
 حال و بہر صورت یہ طیبِ خاطر مرضی رب کی اتباع، جس میں حقوقِ نفس و حقوقِ والدین
 و اہل و عیال ہمسایہ دوست، احباب، یتیم، بیوہ، نادار، معذور، ضعیف، کمزور انسانوں
 کے حقوق کی پوری حفاظت ہے عام انسانوں کے ساتھ ہمدردی، تواضع و انکساری ہے دشمنان
 حق سے عناد ہے، جبر و استبداد، ظلم و زیادتی، بغض و حسد و کینہ، حبِ زر و مال کا

استیصال، اہل باطل سے حریفانہ کش مکش، علما و علماء دین حق کی بقا و اشاعت، امر بالمعروف نہی عن المنکر، اعلائے کلمۃ الحق، بذوق و شوق حانی دمانی قربانی یہ سب کچھ ذکر الہی کی تعریف میں داخل ہے۔ صحابہ کرام کی زندگیوں کو دیکھئے، خلوت، جلوت، گھر میں بازار میں، دوست احباب کی مجلسوں میں، راحتوں میں، مصیبتوں میں، سجدوں میں، سیدان حیدال و قتال میں، کاروبار و معاملات میں، ان ہی صورتوں سے ذکر الہی جاری و ساری تھا ان حضرات کی زندگیوں میں ذکر الہی کے مروجہ طرز و طریق نظر نہیں آتے جو صدیوں سے دنیاۓ اسلام میں رائج ہیں۔

ایک بڑی غلط فہمی جس میں عوام و خواص دونوں مبتلا ہیں یہ ہے کہ اللہ و رسولؐ کی تعلیم کا مقصد یہ بتلایا جاتا ہے کہ انسان ہر وقت اللہ کی یاد میں محو رہے یہ بالکل غلط ہے اور غیر اسلامی مذہبی اقوام کا نظریہ ہے اسلام میں ذکر الہی بھی قرآنی و نبوی تعلیم کا ایک جز ہے۔ اور قرآنی تعلیم اس لئے ہے کہ انسان فلاح دارین حاصل کرے۔ چنانچہ ذکر کے سلسلے میں بھی اسی مقصد کو بیان کیا گیا ہے۔

وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ (جمہ) ۵ اوقم کثرت سے اللہ کا ذکر تاکہ تم فلاح پاؤ۔

اس سے ثابت ہوتا ہے کہ اصل مقصد فلاح دارین حاصل کرنا ہے اور دیگر ہدایتوں کی طرح ذکر الہی کی ہدایت بھی اسی مقصد کے حصول کا ایک ذریعہ ہے اور دراصل حق تعالیٰ کے فضل و رحمت اور اللہ و رسولؐ کی ہدایتوں کو اٹھتے بیٹھتے سوتے جاگتے کھاتے پیتے میں ملحوظ رکھنا ہی ذکر اللہ ہے ذکر کا قاعدہ۔ فا ذکر و فی اذکر (بقرہ) ۶ تم مجھ کو یاد کرو میں تم کو یاد کروں گا۔

مطلب یہ کہ تم اپنے کاروبار میں جتنا میری طرف رجوع رہو گے، میرے فضل و رحمت کو ملحوظ رکھو گے، میرے حکم و ہدایتوں پر کاربند رہو گے۔ اتنا ہی میں تمہاری مدد کرتا رہوں گا اور تمہارے عیوب پر تم کو مطلع کروں گا اور تم کو ان کے اصلاح کی توفیق دوں گا اس طرح تم کو اصلاح کے بلند ترین مقام پر فائز کیا جائے گا۔

(۶) توکل (اعتماد و ہجروسہ) اللہ تعالیٰ کی ہدایت و حکم کو دنیا و آخرت میں اپنے لئے موجب صلاح و خیر سمجھ کر ہر حال و ہر صورت ان کی پابندی کرنا توکل ہے۔

واتبع ما یوحی الیک من ربک ان اللہ کان
بما تعملون خبیراً و توکل علی اللہ -
تبارک رب کی طرف سے جو وحی کی گئی ہے اس کی پیروی کرو
بیشک اللہ تعالیٰ جو کچھ تم کرتے ہو اس سے باخبر ہے اور اللہ تعالیٰ

(الاحزاب ۱۶)

پر اعتماد کرو -

یعنی تبرک اسباب توکل نہیں ہے۔ بلکہ اسباب ظاہری و اختیاری کو احکام الہی کے مطابق کام
میں لاتا توکل ہے۔ انسان کو کوئی حاجت یا ضرورت یا مشکل پیش آتی ہے تو اس وقت انسان
کی دو حالتیں ہوتی ہیں ایک تو اس کے پاس کماحقہ اسباب رہتے ہیں دوسرے یہ کہ اسباب
نہیں رہتے، پہلی صورت میں شریعت کے حکم کے مطابق اسباب اختیاری سے کام لینا اور
اس کے نتائج کو اللہ کے سپرد کر دینا توکل ہے۔ دوسری صورت میں جبکہ اسباب ظاہری پورے
نہ ہوں تو جتنے اسباب اختیار میں ہوں ان کو کام میں لائے اور اپنا معاملہ اللہ کے سپرد اور
اپنی حالت اللہ کے سامنے پیش کر دے اور حسینا اللہ و نعم الوکیل کہہ کر مطمئن ہو
جائے یہ نکتہ کبھی نہ بھولنا چاہیئے کہ مقصود اصلی اخروی زندگی کو بہتر سے بہتر بنانا ہے۔
اور دینی اعمال اس کے بہتر بنانے کے ذرائع ہیں خواہ اس عالم میں نتائج انسان کی مرضی
کے مطابق ہوں یا اس کے خلاف ہوں جزائے آخرت تو قطعی و یقینی ہے اس لئے اس
عالم کے نتائج کے خیال سے قلب مؤمن میں کوئی حیرانی و پریشانی پیدا نہیں ہوتی۔ حقیقت یہی
ہے کہ اللہ تعالیٰ ہی محافظ و نگہبان ہیں۔ کار ساز و کار فرما ہیں۔ مشکلات کو وہی آسان کرنے
وائے ہیں۔ انسان صرف سعی و عمل کرتا ہے۔ اس کے نتائج حق تعالیٰ پیدا کرتے ہیں۔ پس
نتائج جو کچھ پیدا ہوتے ہیں عارضی ہوں کہ ابدی وہ سعی و تدبیر سے نہیں پیدا ہوتے بلکہ محنت
کے بعد اللہ تعالیٰ نتائج پیدا کرتے ہیں۔ پس اعتماد و بھروسہ کے قابل اللہ تعالیٰ ہی ہیں نہ کہ
سعی و تدبیر یا اور کوئی سبب۔ اس لئے پہلی ایمان کا وصف ہے و علی اللہ فلیتوکل المؤمنون (آل عمران)
اور مؤمنین اللہ ہی پر توکل کرتے ہیں۔ یعنی ان کو اللہ تعالیٰ پر اتنا اعتماد ہوتا ہے کہ وہ ہر
موقعہ پر اللہ تعالیٰ کی ہدایت پر عمل اور اللہ تعالیٰ کی مرضی کی اتباع کرنے ہی میں اپنی بھلائی
دیکھتے ہیں توکل کے بعد حق تعالیٰ کافی ہو جاتے ہیں۔ "ومن یتوکل علی اللہ فهو حسبہ" (طلاق)
کافی ہونے کا مطلب یہ ہے کہ حق تعالیٰ اپنے فضل سے مشکل آسان کریں گے حاجت

و ضرورت پوری ہونے کا انتظام فرمادیں گے یا ضرورت و حاجت پوری نہ ہو تو قلدیہ مؤمن کو حزن و غم میں مبتلا نہ ہونے دین گے اور اگر تسلی منشاء کے مطابق ہوں گے تو شکر کی توفیق عطا فرمائیں گے توکل صحیح ہونے کی علامت یہ ہے کہ کوئی تدبیر یا دعا کرے وقت یہ حقیقت ملحوظ رہے کہ ہوگا تو وہی جو اللہ تعالیٰ چاہیں گے اور جو اللہ چاہیں گے وہی ہمارے لئے خیر ہے اور نتائج کی طرف سے تردد و امتیگر نہ رہے۔

(۷) طلب امداد و دعا۔ دعا کے معنی ہیں اپنے مشکل کشا و حاجت روا۔ مدد کیلئے بکارنا۔ اپنے حاجت روا کے آگے اپنی حاجت و مشکل کو ادب و منت و عاجزی و نلبی اضطرا کے ساتھ پیش کرنا اس سے اپنا مطلوب و مقصود طلب کرنا۔ جو عیب و رب کے قلبی و حقی تعلقی کی علامت ہے۔ اقرار ربوبیت کی ایک عملی شکل ہے جو عین عبادت ہے حضرت رسول کریم صلی اللہ علیہ وسلم کا ارشاد ہے۔

الدعاء هو العبادۃ ﴿ دعا ہی عبادت ہے ۔

ایک اور ارشاد مبارک ہے ۔

الدعاء مستح العبادۃ ﴿ دعا مقرر عبادت ہے ۔

یعنی بندگی۔ ہی ہے کہ بندہ سراپا دعا بنا رہے دعا بندگی و محتاجی کا شعور بیدار رہنے کا ایک مؤثر طریقہ ہے ۔ مخلوق کا بے فیض و بے اثر ہونا جس قدر واضح ہوگا اسی قدر اللہ تعالیٰ سے مانگ و سوال کا تعلق گہرا ہوگا۔ شرور و آفات سے محفوظ رہنے کے لئے دعائی مؤمن کا ایک بہترین حربہ ہے ۔ اس لئے حضرت رسول کریم صلی اللہ علیہ وسلم فرماتے ہیں ۔ الدعاء سلاح المؤمن ۔ (دعا مؤمن کا ہتھیار ہے)

اور دعا کی تاثیر بھی یہ بیان فرمائی لا یمود القضاء الا الدعاء (قضاء کو نہیں ٹوٹا مگر دعا۔ مطلب یہ ہے کہ قضاء اگر رد ہو سکتی ہے تو دعا ہی کے بعد رد ہو سکتی ہے ۔

کائنات میں جو حرکت و تغیر ہے اور حرکت و تغیر کے بعد جو آثار و خواص ظاہر ہوتے ہیں وہ سب اذن و ارادہ الہی سے ہوتے ہیں ۔ اس لئے استعمال اسباب کے بعد مدد کے لئے حق تعالیٰ سے دعا کرنا نہ صرف شعار بندگی ہے ۔ بلکہ ایک ایسا عمل ہے

جو اللہ تعالیٰ کے نزدیک بندے کو باعزت بناتا ہے۔

وما من شیء الا کسر علی اللہ من ۛ اللہ تعالیٰ کے نزدیک کوئی چیز دعا سے زیادہ عزت والی دعا ۛ (حدیث ادب المفرد - بخاری و ترمذی) ۛ والی نہیں۔

اسی طرح حصول مغفرت کے جو الہی ذرائع ہیں (ایمان و عمل صالح) ان کو اختیار کرنے کے بعد دعائے مغفرت ضروری ہے کیونکہ بندے کا کوئی عمل نقص و خامی سے پاک نہیں ہو سکتا انسان کے ساتھ خطا و نسیان لگے ہوئے ہیں۔ اس لئے ایمان و عمل قبول ہونے کے لئے دعا کرنا لازمی ہے۔ ایمان و عمل پر بھروسہ نہ کرنا چاہیئے۔ یہی شیوہ بندگی ہے۔
دعا کے قرآنی آداب یہ ہیں۔

(۱) ادعوا خوفاً وطمعاً (الاعراف) اور اس سے دعا کر دوڑتے ہوئے اور امید رکھتے ہوئے۔
ڈر یہ کہ کہیں یہ معروفہ مرضی رب کے خلاف تو نہیں ہوئی گستاخی تو نہیں ہے، اور امید یہ کہ حق تعالیٰ دعا یقینی قبول کرتے ہیں امید دلائی گئی ہے۔ ”ادعونی استجب لکم“ مجھ سے دعا کرو میں قبول کرتا ہوں۔

(۲) ادعوا ربکم تضرعاً و خفیۃ (الاعراف) اپنے رب سے دعا کرو عاجزی سے آہستہ۔
یعنی دعائیں تضرع و زاری ہو عاجزی و منت ہو۔ اجابت دعا کے متعلق ایک غلط فہمی پیدا ہو گئی ہے کہ لوگ سمجھتے ہیں کہ ہم جو دعا کریں، جو مانگیں وہی مل جائے حالانکہ حق تعالیٰ حکیم و علیم ہیں اور بندہ نہیں جانتا کہ کس چیز میں اس کا حقیقی نفع و ضرر ہے۔
ضروریات و خواہشات سے مجبور ہو کر بندہ دعا کرتا ہے اللہ علیم و حکیم بندہ کے نفع و ضرر کے لحاظ سے اس کو فوری یا بدیر قبول کرتے ہیں لہذا اجابت دعا کے معنی یہ ہیں کہ اگر دعائیں دنیوی یا دینی ضرر نہ ہو تو بعینہ فوری یا بدیر قبول کی جائے گی۔
یا اس دعا کی وجہ سے آنے والی مصیبتیں دفع کر دی جائیں گی یا دعا ذخیرہ آخرت کر دی جائے گی اس معنی میں بندہ مومن کی ہر دعا قبول ہوتی ہے نیز مغفرت اور نفع آخرت کی ہر دعا قبول ہو جاتی ہے۔ غرض کاروبار میں دعا کی توفیق اور اجابت دعا کا صحیح مفہوم ایک خاص نعمت الہی ہے جو ہر مانگنے والے کو عطا کی جاتی ہے۔

سے راضی نہ رہے اور حتی المقدور ماحول کے خلاف قولاً و فعلاً جدوجہد جاری رہے۔ باطل ماحول سے چاہئے وہ گھر کے اندر ہی کیوں نہ ہو کراہیت اور قلبی مخالفت نہ ہو تو یہ ایمان کا ایسا نقص ہے جو خطرہ سے خالی نہیں، صحت ایمانی کے بعد زندگی سرتاپا بندگی ہو جانے کے لئے دین فطرت میں چار بنیادی عمل ہیں۔ نماز، زکوٰۃ، روزہ، حج۔ مگر شعور بندگی قائم رکھنے کے لئے ان تمام اعمال میں نماز ہی ایک ایسا عمل ہے جو امیر و غریب، مرد و عورت، غلام و آزاد، سب کے لئے یکساں طور پر ضروری ہے۔ زکوٰۃ، روزہ، حج کی طرح نماز امارت یا مخصوص چینے و حالات پر مشروط نہیں ہے۔ کلہ طیبہ کے ذریعہ بندگی کا جو علم بخشا گیا ہے۔ نماز اس کی عملی مشق ہے۔ اس لئے آنحضرت صلی اللہ علیہ وآلہ وسلم نے خاص طور پر اس کی تعلیم دی ہے اور اس کے خیر و برکات بیان فرمائے ہیں۔ صحابہ کرام کی زندگیوں میں یہی عمل نمایاں نظر آتا ہے۔ یہی وہ ذکر ہے، یہی وہ عمل ہے جس سے تزکیہ نفس بھی ہوتا ہے اور تطہیر قلب بھی، عید و رب کا تعلق نماز ہی کے ذریعہ قائم رہ سکتا ہے تزکیہ نفس کے لئے نماز کے بجائے دوسرے اشغال اور طریقوں کو اختیار کرنے کے معنی یہ ہیں کہ حضور اکرم صلی اللہ علیہ وسلم اور صحابہ نے جو اہمیت نماز کو دی ہے اس کی کوئی وقعت ہماری نظر میں نہیں۔

حضرت معلم کتاب صلی اللہ علیہ وسلم یہ تعلیم دے رہے ہیں۔

واعلموا ان خیر اعمالکم الصلۃ (احمد ابن حنبلہ) یقین رکھو کہ تمہارے اعمال میں بہتر عمل نماز ہی ہے۔
الصلۃ فور (مسلم) نماز فور ہے۔

الصلۃ معراج المؤمنین نماز مسلمانوں کی معراج ہے۔

اس مسنون عمل کے بجائے دوسرے غیر مسنون اعمال و اشغال کو اہمیت دینا عیاداً باللہ رسالت کو ناقص سمجھنا ہے ان چار بنیادی عملوں کو زندگی کی تعمیر سے جو ربط و مناسبت ہے یہاں وہ مختصراً بیان کر دی جاتی ہے۔

۱۔ نماز۔ پاک و صاف ہو کر نیت صحیح کی جاتی ہے اور پختہ عزم کے ساتھ اپنے رب کے حضور میں فقیرانہ و عاجزانہ طریقہ سے حاضر ہو کر بندگی کا اقرار کیا جاتا ہے

بیہانِ عبدیت کی تجدید کی جاتی ہے۔ عرض کرتے ہیں کہ ہم آپ ہی کی عبادت کرتے ہیں بغیر کسی توسل و ذریعہ کے آپ ہی سے مدد مانگتے ہیں، اپنی ہر قسم کی فلاح میں آپ ہی کی توجہ و دستگیری کے محتاج ہیں۔ استدعا کرتے ہیں کہ اُس صراطِ مستقیم پر ہم کو چلائیے۔ جس کی منزل فردوس میں ہے وہی آپ کی ابدی خوشنودی و رضا کا مقام ہے اپنے ان بندوں کے اتباع و تقلید کی توفیق دیجئے۔ جن کو آپ نے خاص انعاموں سے سرفراز فرمایا ہے دین و ایمان پر استقامت ایمان میں صدق، قرآنی بصیرت، ایمانی جرأت و فراست اللہ تعالیٰ و رسول اکرم صلی اللہ علیہ وسلم سے محبت ان کی اطاعت و فرماں برداری، اہل حق سے محبت، حق کے مخالفین سے بغض، نیکیوں کی رغبت، برائیوں سے نفرت، حق پر قائم رہنے اور دین حق قائم کرنے کے لئے دنیا کا ہر نقصان گوارا کرنے کی ہمت، نیکیوں کی اشاعت اور برائیوں کو مٹانے کا عزم و جوصد، ناگواری میں صبر و رضا، مرضی کے مطابق باتوں میں شکر، کاروبار میں توکل، مشکل و حاجتوں میں آپ ہی سے دعا و استعانت، گناہ و لغزش میں توبہ و انابت، مخلوق سے بے خوفی و ناامیدی اور آپ ہی سے خوف و امید، ہر حرکت و سکون میں آپ ہی کے فضل و رحمت پر نظر، اس عالم میں یہی آپ کے خصوصی انعام ہیں، البتہ ہے کہ یہ خصوصی انعام سے ہم کو بھی سرفراز فرمائیے۔ اور اس طرح سرفراز فرمائیے کہ پھر ہم آپ کے غضب کے مورد نہ ہوں اور نہ گمراہ، سرافگندہ ہو کہ عبدیت و بندگی کا والہانہ اظہار کرتے ہیں اور اپنے معروضہ کی قبولیت کا پروانہ لے کر ہی اٹھنے کی امید رکھتے ہیں۔ بندگی رب کے دو اجزاء ہیں رب ہی سے استعانت اور رب ہی کی عبادت نماز میں دونوں کی مشق ہے۔

نماز بارگاہِ رب العزت میں حاضر ہو کر صلاح و خیر و فلاح کی ایک موذبانہ درخواست ہے، رحمن و رحیم سے رحمت و مودت کی طلب ہے، مالک یوم الدین سے نجات و مغفرت کی استدعا ہے۔ ہدایت دینے والے سے بندگی کے عہد و پیمان پر قائم اور سرکشی و گمراہی سے محفوظ رکھنے کا معروضہ ہے ایک فقیر بے لٹا اپنے داتا کے سامنے سرنگون ہو کر بھینک مانگتا ہے۔ اس ادراک و دانش سے جو نماز پڑھی جائے گی اس میں خشوع بھی ہوگا

اور حضور قلب بھی، ایسی ہی نماز سے فکر و عمل کی گندگی دور ہوتی ہے۔ بندگی کا شعور قائم رہتا ہے اور بندگی کے اعلیٰ مدارج حاصل کرنے کی قابلیت پیدا ہوتی ہے۔ نماز میں اللہ تعالیٰ کی ربوبیت کا استحصال ہے۔ اپنی محتاجی و بندگی اور انجامِ آخرت پیش نظر ہے۔ ان ہی باتوں سے نفس کا تزکیہ ہوتا ہے اور زندگی کے تمام تعلقات میں خدا و رسول کی اطاعت کا دالہانہ جذبہ پیدا ہوتا ہے۔

۲۔ زکوٰۃ۔ روپے پیسے ہی سے انسان کی تمام ضرورتیں پوری ہوتی ہیں۔ روپیہ عموماً انسان کے گارے پیسنے کی کمائی ہوتی ہے۔ اس لئے اس کی محبت انسان کے دل و دماغ پر غالب رہتی ہے۔ اس کا ہاتھ سے نکلنا گوارا نہیں ہوتا۔ اس کی محبت حقوق ادا کرنے سے روکتی ہے۔ لیکن کوئی بہتر اور نہایت نفع بخش مطلوب و مقصود اس کے بدلے میں اگر حاصل ہوتا ہو تو انسان اس متاعِ عزیز کو بھی خوش دلی سے خرچ کر دیتا ہے۔ مومن کا مقصود آخرت کی ابدی بھلائی اور آخرت کے درجے ہوتے ہیں تو اس کو ذر و مال کا ایک مقررہ شرعی حصہ خرچ کرنے میں ذرا دریغ نہیں ہوتا۔ یہ حقیقتاً خرچ نہیں نفع کے ساتھ جمع ہے۔ زکوٰۃ سے، حیت، مال، نمود و شہرت، دوسروں پر احسان بجانا، جیسے ہلک جراثیم سے قلب پاک ہو جاتا ہے۔ دیگر نفل صدقات کا بھی منشاء ہی ہے۔ یوقی مالہ یتزکی۔ (اللیل)

اگرچہ زکوٰۃ و صدقات کا اسلامی، فطری نظام ہی ہے روزگاری اور مزدور و سرمایہ دار کی کشمکش کا واحد قدرتی علاج ہے۔ لیکن خرچ کرنے والوں کی نیت صرف اپنے نفس کا تزکیہ ہو۔

۳۔ روزہ۔ نفس پر قابو رکھنے کی خاص مشق کا نام ہے جس میں کھانے پینے کے اوقات میں تبدیلی ہوتی ہے۔ دن کے بجائے کھانے پینے کے لئے رات کا وقت شریعت کی طرف سے مقرر ہے۔ جائز خواہشات پر قابو پانے کی سالانہ مشق سے انسان ناجائز خواہشات پر قابو پانے کے قابل بن جاتا ہے۔

آخرت کے نقصان سے محفوظ رہنے کی یہی صورت ہے کہ ناجائز خواہشات

سے بندہ رکا رہے۔ نیز مومن، مردِ مجاہد ہوتا ہے، حق کی راہ میں اسے بھوک و پیاس کی تکلیف برداشت کرنے کی عادت نہ ہو تو معرکہ حق و باطل کا وہ مرد میدان نہیں ہو سکتا ہے۔ دین و ایمان کی حفاظت و بقا اور دین کی اشاعت کے سلسلہ میں بسا اوقات فقر و فاقہ کی بھی نوبت آجاتی ہے اگر مومن کو اس کی عادت نہ ہو تو وہ جہاد فی سبیل اللہ سے گریز کرتا رہے گا۔ جس میں ضررِ آخرت ہے تقویٰ یہی ہے کہ انسان ضررِ آخرت سے بچتا رہے اور آخرت کا نفع حاصل کرنے میں پیش پیش رہے۔ روزہ کا یہی مقصد ہے۔ ارشاد ہے۔ لعلکم تتقون (البقرہ) تاکہ تم بہیزگار بنو۔

روزہ میں آخرت کے نفع کا ایک نمایاں پہلو یہ ہے کہ بھوک و پیاس کی حالت میں انسان میں عاجزی و مسکینی، الحاح و زاری پیدا ہوتی ہے۔ اور نادار انسانوں کے فقر و فاقے کی تکلیف کا احساس اور ان سے ہمدردی کا جذبہ پیدا ہوتا ہے، بندہ کے یہ اوصاف حق تعالیٰ کو بہت پسند ہیں اور بندہ کو زیادہ سے زیادہ رحمتِ حق کا مستحق بناتے ہیں غالباً اسی لئے رمضان میں ہر عبادت کا اجر بہت زیادہ ہے اور جزائے آخرت بھی مخصوص ہے۔

للصائم فرحتان فرحة عند فطرته * روزہ دار کو دو خوشیاں ہوتی ہیں ایک افطار کے وفرحة عند لقاء ربه * وقت دوسرے رب سے ملاقات کے وقت ۔

روزہ بڑی پر لطف عبادت ہے، کھانا بھی عبادت، اور نہ کھانا بھی عبادت۔ دن کے اوقات میں نہ کھانا عبادت، غروب کے بعد کھانا پینا عبادت ۔

۴۔ حج ۔ یہ عبادت اہل ثروت سے مخصوص ہے، جن کی زندگی فارغ البالی اور راحت و آرام میں گزرتی ہے وہ محنت و مشقت کے خوگر نہیں ہوتے۔ مومن جو مرد مجاہد بھی ہوتا ہے آرام طلبی کا مرض اس کے لئے ضرر رساں ہے۔ حج اس مرض کا علاج ہے۔ گھر بار، اہل و عیال، دوست و احباب کے تمام تعلقات سے منہ موڑ کر ایک مخصوص مقام پر سفر کی تمام کلفتوں کو برداشت کر کے ایک خاص مقام پر حاضری اور جن عبادتوں کی عادت ہو گئی ہے ان سے نائیڈ عبادتوں مثلاً طواف و سعی کی

مصرفیت خدا و رسول کی محبت کے اظہار کا والہانہ طریقہ ہے۔ غم بھر میں ایک بار اس کی فرضیت خدا اور رسول کی محبت کے جانچنے کی ایک ایسی کسوٹی ہے جس سے کھرا کھوٹا پہچانا جاتا ہے۔ مالدار جب تک اس معیار پر پورے نہ اتریں ان کا ایمان مقبول نہیں ہو سکتا۔

دنیا کے مختلف گوشوں میں بسنے والے ایک ہی خدا کے پرستار، ایک ہی دامنِ رحمت سے وابستہ، ایک ہی شمع کے پروانے۔ ایک ہی در کے بھکاری، ایک ہی جمال حق کے مشتاق۔ کشاں کشاں ایک ہی مقام پر، ایک ہی لباس، ایک ہی وضع قطع سے حاضر ہو کر ایک رشتہ اخوت و محبت میں جڑے ہوئے درجے آبدار ہونے کا ثبوت دیتے ہیں۔ سبحان اللہ کیا اچھی عبادت ہے !

اس فریضہ کی ادائیگیں گھر سے نکل کر گھر واپس ہونے تک قدم قدم پر کانٹے ہی کانٹے ہیں۔ جمن ہونے بغیر اس پر خار وادی سے انسان نہیں گزر سکتا شوقِ کعبہ کے بغیر راستے کے کانٹوں کی غلش بطیب خاطر گوارا نہیں کی جاسکتی۔ اس لئے حضرت معلمِ حکمت صلی اللہ علیہ وسلم نے حاجی اور مجاہد کا ذکر ایک ساتھ فرمایا۔ حدیث ملاحظہ ہو مشکوٰۃ شریف (کتاب مناسک)

(۹) توبہ و استغفار۔ جب انسان سے کوئی قصور ہو جاتا ہے تو وہ نادام ہوتا ہے۔ اپنے آپ کو ملامت کرتا ہے، آئندہ غلطی نہ کرنے کا عزم کرتا ہے اس غلطی کی تلافی کی کوشش کرتا ہے، اپنے قصور کی معافی چاہتا ہے اس فطری جذبہ کا نام قرآن میں توبہ و استغفار ہے۔ کوئی شخص سوچ سمجھ کر غلطی نہیں کرتا، غلطی عدا نہیں ہوتی، سہو و نادانی سے ہوتی ہے۔ کسی خوف یا فوری رغبت کے جذبہ سے ہو جاتی ہے ایسی غلطی کا نام معصیت و گناہ ہے۔ اگر کوئی برا کام دنیا کا فائدہ کمانے کے لئے آخرت کے نقصان سے بے پروا ہو کر کیا جائے تو یہ اکتسابِ معصیت ہے جو خدا تعالیٰ سے بے خوف ہونے کی علامت ہے، سرکشی ہے، اور سنگینی میں کفر و شرک کے قریب ہے نفاق ہے۔ سوچ سمجھ کر شوق و رغبت سے کسی معصیت کو کرتے رہنا اس کو چھوڑنے

کا غم نہ کرنا ایمان کے بالکل خلاف ہے۔ سہواً جہالت سے کبھی کبھی گناہ ہو جائے تو یہ ایمان اور اقرارِ عبیدیت کے منافی نہیں ہے۔ البتہ اکتسابِ معصیت اقرارِ عبیدیت کے منافی ہے۔ اللہ تعالیٰ نے ان ہی لوگوں کی توبہ قبول کرنے کا وعدہ کیا ہے جو گناہ ہو جانے یا گناہ پر مطلع ہو جانے کے بعد فوراً ہی توبہ کر لیتے ہیں۔

انما التوبة على الله للذين يعملون
السوء بجهالة ثم يتوبون من
قريب فاولئك يتوب الله عليهم
(النساء ۳۴)

توبہ جس کا قبول کرنا اللہ تعالیٰ کے ذمہ ہے وہ تو
ان ہی لوگوں کی توبہ ہے جو جہالت سے کوئی گناہ
کر بیٹھے ہیں اور جلدی توبہ کر لیتے ہیں۔ پس ایسے لوگوں
پر اللہ تعالیٰ توبہ فرماتے ہیں (یعنی ان کو اصلاح کی توفیق)

عطا فرماتے ہیں

اگرچہ توبہ کی مہلت موت تک ہے۔ مگر قبولیتِ توبہ کا وعدہ فوری توبہ سے متعلق ہے۔
توبہ کے چار اجزاء ہیں (۱) تصور کا اعتراف (۲) ندامت و پچتاوا۔
(۳) گناہ سے علیحدہ ہو کر اس کے آئندہ نہ کرنے کا غم (۴) عفو و مغفرت کی دعا۔
بہرچند اطاعت و تسلیم بندگی کا شیعہ ہے مگر یہ بھی بندگی کا شیعہ ہے کہ تصور ہوتے
ہی توبہ کی جائے۔

توبہ دراصل اپنی عاجزی اور غلطی کا اظہار ہے۔ اللہ تعالیٰ بندوں سے
عاجزی اور غلطی کے اعتراف کو بہت پسند کرتا ہے بندہ سے گناہ ہوتے ہی اسکے دل میں
خوف پیدا ہوتا ہے بندہ نادم ہو کر اپنے پر ملامت کرتا ہے۔ حق تعالیٰ سے معافی مانگتا
ہے اور یقین رکھتا ہے کہ اللہ تعالیٰ کے سوا میرے گناہ معاف کرنے والا کوئی نہیں
ہے بندہ کا یہ عمل اللہ تعالیٰ کی تعلیم و ہدایت کے مطابق ہے اس لئے اللہ تعالیٰ بندہ پر
رحم کرتے ہیں اور گناہ سے جو ظلمت پیدا ہوتی ہے وہ دور کر دیتے ہیں۔ ان اللہ یحب
التوابین (اللہ تعالیٰ توبہ کرنے والوں کو دوست رکھتے ہیں) اس ارشاد کا یہی مطلب ہے۔
اگر گناہ کے بعد دل میں خوفِ الہی نہ پیدا ہو تو یہ گناہ نہیں، مگر کبھی ہے۔

محض زبان سے توبہ، توبہ، استغفر اللہ کہہ دینا توبہ نہیں جب تک دل سے تصور

کا اعتراف نہ ہو دل سرِ مذمت نہ ہو۔ زندگی کے تمام کار و بار کا تعلق دل سے ہے بغیر دلی توجہ کے کوئی کام ٹھیک نہیں ہوتا دینی کاموں کا بھی یہی حال ہے دلی لگاؤ کے بغیر ذکر و عبادت میں کوئی ذوق نہیں۔ توبہ کے بعد گناہ سے کنارہ کشی یعنی عمل کی اصلاح ضروری ہے ورنہ وہ توبہ نہیں۔

انہ من عمل منکم سوء بجهالة ثم ۛ جو شخص تم میں سے بڑا کام جہالت سے کر بیٹھ پھر وہ
تاب من بعدہ واصلم فانه غفوا ۛ اس کے بعد توبہ کرے اور اصلاح رکھے تو اللہ مغفرت
رحیم۔ (الانعام ۶۶) ۛ کرنے والے اور بڑی رحمت والے ہیں۔

توبہ کے بعد گناہ نہ چھوڑنا نفس کا فریب ہے توبہ کے بعد پھر کسی وقت گناہ ہو جائے
تو یہ توبہ کے خلاف نہیں پھر توبہ کر لی جائے۔

اللہ تعالیٰ کے غفور و رحیم ہونے کا مطلب لوگ یہ سمجھتے ہیں کہ ایمان کے بعد غیر
اسلامی زندگی گزار کر بھی وہ رحمت و مغفرت الہی کے مستحق ہو سکتے ہیں۔ ایسا خیال
صحیح نہیں۔ جس طرح رزق ملنے کا، اللہ نے ایک نظام مقرر فرما دیا ہے۔ جس پر چلے بغیر
انسان کو رزق نہیں ملتا۔ مثلاً زمین کی ہمواری، وقت پر تخم ریزی، آب پاشی وغیرہ
کے بغیر کاشتکار رزق (غلہ) نہیں حاصل کر سکتا۔ اسی طرح مغفرت حاصل کرنے کا بھی
اللہ تعالیٰ نے ایک نظام بنا دیا ہے۔ جس پر عمل پیرا ہوئے بغیر انسان حق تعالیٰ کی
مغفرت و رحمت کا مستحق نہیں ہو سکتا۔ اللہ تعالیٰ نے اپنا یہ قانون اس آیت میں
بیان فرمایا ہے۔

قانون مغفرت۔ انی لغفار لمن تاب وامن وعل صالحا ثم

اھتدی (ظہ ع ۴) بیشک میں بڑا بخشنے والا ہوں اس کو جو توبہ کرتا ہے اور ایمان لاتا ہے اور شائستہ عمل
کوتا ہے پھر اسی سیدھی راہ پر قائم رہتا ہے۔

اس آیت سے مغفرت کے لئے چار باتیں ضروری معلوم ہوتی ہیں۔ (۱) شرک، کفر،
نفاق سے توجہ اور آئندہ ان میں مبتلا نہ ہونے کا عزم۔ (۲) ایمان باللہ حسب صراحتِ حد
(۳) عمل صالح (۴) ایمان و عمل صالح پر استقامت، اس نظام مغفرت کو پوری طرح

اختیار کئے بغیر کوئی شخص رحمت و مغفرت کا مستحق نہیں ہو سکتا۔ مغفرت کے اس نظام پر عمل کرنے کے بعد اگر کوئی بغزش ہو جائے اور انسان گناہ میں مبتلا ہو جائے اور اللہ تعالیٰ سے معافی چاہے تو اللہ تعالیٰ نے یقین دلایا ہے کہ وہ اس کی طرف رجوع کرنے والے نیک بندوں کے لئے یقیناً غفور ہیں۔

ان شکونوا صالحین فانہ کان للواہین ﴿ ہمارے اعمال اگر شائستہ ہیں تو وہ (گناہ سے) توبہ کرنے غفوراً ﴾ (بنی اسرائیل ۳۶) ﴿ والوں کی خطا معاف کرتا ہے۔

حق تعالیٰ کی رحمت و مغفرت کے اس نظام کو پس پشت ڈال کر دنیا ہی کو مطلوب و مقصود بنا کر اللہ تعالیٰ کے غفار ہونے کا غلط مطلب سمجھ کر جو لوگ گناہوں میں مبتلا ہیں وہ سخت شیطانی فریب میں گرفتار ہیں۔

صالح ہونے کے بعد بھی بندہ خالق و مخلوق کا پورا پورا حق ادا نہیں کر سکتا حق تعالیٰ کی مرضی کے خلاف دانستہ یا نادانستہ غلطیاں ہوتی رہتی ہیں۔ اس لئے بیشتر اوقات بندہ کو اپنے گناہوں کی معافی مانگتے رہنا چاہیے۔ کتاب و سنت میں بندہ کے جو اشغال مقرر ہیں ان میں استغفار بھی ایک شغلِ بندگی ہے۔ استغفار کو جو شخص حضورِ قلب سے اپنے پر لازم کر لیتا ہے دین و دنیا کی برکتیں اس پر نازل فرمائی جاتی ہیں۔

من لزماً استغفار اجعل اللہ لہ من ﴿ جہمیشہ استغفار کیا کریگا اللہ تعالیٰ اس کو ہر تنگی سے نکالے گا ﴿ کل ضیق مخرجاً و من کل هم فرجاً و ﴿ اور ہر فکر سے نجات عطا فرمادے گا اور جہاں اس کا رہزقہ من حیث لا یحسب (ابوداؤد) ﴿ (ابن ماجہ) ﴿ خیال بھی نہ ہوگا وہاں سے رزق دے گا۔

آنحضرت صلی اللہ علیہ وسلم نے اس شخص کو خوش خبری دی ہے جس کے نام اعمال میں کثرت سے استغفار ہو۔ طوبی لمن وجد فی صحیفۃ استغفار اکثر۔

خالقِ فطرت کی یہی وہ بنیادی تعلیم ہے جس کو اختیار کر کے طالبِ حق صالح بنتا ہے اس کی زندگی شائستہ ہو جاتی ہے اس کے تخیل میں بلند ی و خوبی اور کردار میں پاکیزگی پیدا کر دیا جاتی ہے جس کی علامت یہ ہے کہ انسان کا فطری جذبہ حکمرانی، کتاب و سنت کا تابع ہو جائے ایسی ہی زندگی کا نام "حیاتِ طیبہ" ہے۔

من عمل صالحا من ذكرا وانثى وهو مؤمن فلنجزيه حياة طيبة (النحل)
 مومن مرد و عورت جو بھی نیک کام کرے گا ہم اس کی زندگی پاکیزہ بنا دیں گے۔
 مرنے کے بعد خیر و ابقی، مرضی کے مطابق زندگی اسی ایمان و عمل صالح (حیات طیبہ) کا یقینی بدل ہے۔

ان الذين آمنوا وعملوا الصالحات لهم جنت النعيم خالدین فیہا وعد اللہ حقاً (لقمان)
 بے شک جو لوگ ایمان لائے اور انھوں نے نیک کام کیے ان کے لئے نعمتوں کے باغ ہیں جن میں وہ ہمیشہ رہیں گے اللہ کا وعدہ سچا ہے۔

آخرت کے انجام کے لحاظ سے صالحین کا دوسرا نام اصحاب الیمین ہے جس میں صالحین و شہداء دونوں داخل ہیں۔ مدت سے امر بالمعروف و نہی عن المنکر صالحین کا فریضہ نہیں سمجھا جاتا حالانکہ قرآن مجید سے ثابت ہے کہ یہ بھی صالحین کی صفت ہے۔

ثم کان من الذين آمنوا وتواصوا بالصبر وتواصوا بالمرحمة اولئک اصحاب الیمینۃ (البلد پتہ)
 پھر ان میں سے ہو گیا جو ایمان لائے اور صبر و رحمت کے ساتھ نصیحت کرتے رہے یہی لوگ اصحاب الیمین (البلد پتہ) ہیں۔

ہر مومن کا فرض ہے کہ اپنی ذات کے علاوہ ان لوگوں کو بھی جو اسکے زیر اثر ہوں ان اعمال سے دور رکھنے کی کوشش کرے جن سے آخرت کی ابدی زندگی ناری ہو جاتی ہے۔

یا ایہا الذین آمنوا قوا انفسکم و اہلیکم ناسراً (التحريم)
 یا مومن! اپنے کو اور اپنے متعلقین کو دوزخ کی آگ سے بچاؤ۔

انسان کی فطرت اور خالق فطرت کی ہدایتوں کو اچھی طرح سمجھ لینے کے بعد ہر طالب حق کی عقل کا یہی فیصلہ ہوگا کہ دین اسلام جمیع انسان کو انسانیت سکھائی گئی ہے۔ وہی دین فطرت ہے دین حق ہے۔ اس کے سوا جو کچھ ہے گمراہی ہے۔

فما ذابعد الحق الا الضلال (یونس)

فسق و بدعت - ایمان و عمل صالح کے بعد بے راہ روی کی دو صورتیں اور

ہیں (۱) فسق (۲) بدعت۔

(۱) فسق۔ بنیادی احکام (۱) ایمان باللہ (۲) نماز (۳) زکوٰۃ (۴) روزہ (۵) حج وغیرہ

کی پابندی کرتے ہوئے کوئی گناہ کا کام کرتے رہنا، مثلاً شراب پینا، سود کھانا، جھوٹ بولتے رہنا، غیبت کرتے رہنا، ڈارھی منڈانا وغیرہ فسق ہے۔ فسق کی یہ تعریف قرآن ہی سے ماخوذ ہے۔ سورہ بقرہ کے ۳۹ دین رکوع میں کاتب و گواہ کو ضرر پہنچانے سے منع کیا گیا ہے اس کے بعد یہ تنبیہ ہے **وَان تَفْعَلُوا فَاِنَّهُ فَسُقٌۢ بِكُم** (اگر تم ایسا کرو گے تو یہ تمہارے لئے فسق ہے) اور سورہ الحجرات میں مسخرہ پن، برے نام سے پکارنے، لعن و طعن سے منع کیا گیا ہے۔ اور اس کو فسق قرار دیا ہے۔ **يَسُّوْا اِلَاسْمِ الْفُسُوْقِ بَعْدَ الْاِيْمَانِ** (ایمان کے بعد فسق کا نام بھی پڑا ہے) ان دونوں مقامات پر مخاطب اہل ایمان ہیں جو اسلام کے بنیادی احکام کی پابندی کرتے تھے اس لحاظ سے اسلام کے بنیادی احکام کی پابندی کرتے ہوئے کسی بڑے کام میں مبتلا رہنا فسق ہے کیونکہ سرے سے بنیادی احکام ہی کی پابندی نہ کرنا منافقِ ایمان ہے فاسق سے اللہ تعالیٰ کا وعدہ مغفرت نہیں۔ آثار سے پایا جاتا ہے کہ عذابِ نار کے بعد انشاء اللہ تعالیٰ اس کی نجات کا ارکان ہی۔ عرض فاسق انجام کے لحاظ سے خطرہ میں رہتا ہے۔ اگر مرنے سے پہلے توبہ و اصلاح کرے گا تو صالحین میں شمار ہو جائے گا۔ **صالح و فاسق کا فرق**۔ گناہ صالح سے بھی سرزد ہو جاتے ہیں مگر صالح کے پاس گناہ کرنے کا عزم نہیں رہتا بلکہ گناہ نہ کرنے کا عزم رہتا ہے اور گناہ سرزد ہو جائے تو فوراً توبہ کر لیتا ہے، اس کے برخلاف فاسق کے پاس گناہ کرنے کا عزم رہتا ہے وہ گناہ کرتا رہتا ہے نہ توبہ کرتا ہے نہ نادم ہوتا ہے صالح و فاسق میں یہی فرق ہے۔

(۲) بدعت۔ بدعت کا مختصر مفہوم یہ ہے کہ ثواب و خیر و برکت و تزکیہ نفس کے لئے ایسے کام تجویز کرنا اور ایسے عقیدے پیدا کر لینا آنحضرت صلی اللہ علیہ وسلم نے جس کی تعلیم نہیں دی۔ اور نہ وہ آنحضرت صلی اللہ علیہ وسلم کے کسی عمل اور صحابہؓ کی روش سے ثابت ہوں۔ آنحضرت صلی اللہ علیہ وسلم نے فرمایا ہے کہ ایسے تمام امور جو آنحضرت صلی اللہ علیہ وسلم اور خلفاء راشدین کی سنت نہ ہوں بدعت ہیں، اور یہ بھی فرمایا کہ ہر بدعت گمراہی ہے۔

فانہ من یعش منکم بعدی فیوی ✦ واقعہ یہ ہے کہ جو میرے بعد زندہ رہیگا۔ وہ مختلف
اختلاف اکثر افعالیکم بسنتی وسنة ✦ باتیں پائے گا تم ان اختلافی باتوں پر نہ جاؤ
الخلفاء الراشدین المہدیہن تسکوا ✦ بلکہ تم میری سنت اور میرے ہدایت یافتہ نیکو کار
علیہا وعضوا علیہا بالنواجذ وایاکم ✦ خلفاء کی سنت (طریقوں) پر چلے رہو اس پر مضبوطی
ومحدثات الامور فان کل محدثۃ ✦ سے قائم رہو اپنے دانتوں سے مضبوط پکڑ لے رہو اور بچو
بدعة وکل بدعة ضلالة ✦ تم نئی باتوں سے ہر نئی بات بدعت ہے اور ہر بدعت
(احمد - ابو داؤد - ابن ماجہ - ترمذی) ✦ گمراہی ہے۔

اور گمراہی کا انجام آخرت نار ہے۔ کل ضلالة فی الناس۔

بدعات کی تفصیل۔ صدیوں سے مسلمانوں میں دانستہ یا نادانستہ بدعات کا رواج ہو گیا ہے۔ مثلاً محرم کے مہینہ کو غم و ماتم کا مہینہ سمجھنا، اہل بیت کا ماتم کرنا، محرم کے علم وغیرہ اور محرم کے دیگر رسوم، ماہ صفر کے سخوس ہونے کا عقیدہ، اسی ماہ کی تیرہ تاریخ کو صدقہ کا لزوم، آخری چہار شنبہ منانا، ماہ ربیع الاول، ربیع الآخر کی بارگاہیں و گیا رہیں کے نام سے مجلسیں و فاتحہ خوانی، میلاد مبارک و آثار مبارک اور رجب میں معراج کے جلسے، رجب کے کونڈے، شعبان میں روحوں کے آنے کا عقیدہ، اس مہینہ میں ان کے لئے ایصال ثواب کی خصوصیت، شب برات کی اجتماعی شب بیداری، رمضان شریف میں شعبین، ماہ ذیحجہ کی ۹ تاریخ کو عرفہ کی تقریب، موت کی تمام رسمیں، مثلاً پھول، پھول کی چادر، میت کے سینہ پر کلمہ طیبہ لکھنا، قبر میں توشہ و بیعت کے شجرہ رکھنا، فاتحہ سوم، وہم، چہلم و برسی، شادی کی تمام وہ رسمیں جن کو باعث برکت سمجھا جاتا ہو، حیرانی و پریشانی اور مصائب میں بزرگان دین کو پکارنا، ان کی نذر و منت، ان کی مزاروں پر چادر چڑھانا، صندوق مالی، سجدہ و طواف، سماع و قوالی کو ایمان کے بڑھنے اور بڑھانے کا ذریعہ سمجھنا۔ ذکر الہی کے مروجہ طریقے اشغال و مراقبات، دعدۃ الوجود

۱۔ اگر نہ گوں نے اس کو بدعت نہیں سمجھا تو یہ اجتہاد ہی غلطی ہے جو اللہ تعالیٰ کے پاس قابل معافی ہے۔
۲۔ حضرت مجدد الف ثانی و شاہ ولی اللہ مولانا اشرف علی علیہم الرحمہ کی بھی پوری رائے ہے کہ دعدۃ الوجود کی تعلیم قرآن و احادیث سے ملتی ہے۔

فنا، و بقاء کی تعلیم کو رضا و قرب کا ذریعہ سمجھنا یافت و شہود اور اناد واحد، وجود واحد کی مشق وغیرہ وغیرہ (تفصیل کے لئے ملاحظہ ہو مولانا اسماعیل شہید رحمۃ اللہ علیہ کی کتاب ایضاح الحق الصریح فی احکام المیت والضریح) رسالہ الحق کی جلد ۳ میں اس کا ترجمہ شائع کیا گیا ہے۔ فسق و بدعت میں مبتلا رہنے سے اصلاح حال کی توفیق نہیں ہوتی الا ماشاء اللہ اور صالحیت جو ہدایت کا ابتدائی مقام ہے وہ بھی حاصل نہیں ہوتا۔

خصوصاً بدعت فسق سے زیادہ خطرناک ہے کیونکہ بدعت اپنے غیر اسلامی اور غیر مسلموں انکار و اعمال و اشغال کو اسلامی اور مسنون سمجھ کر اس زعم میں مبتلا رہتا ہے کہ بڑے ثواب کے کام کر رہا ہے۔ جس کی وجہ سے اس کو توبہ کی توفیق نہیں ہوتی۔

صالحیت جو اخلاص کا بنیادی مقام ہے اس سے مافوق شہادت کا درجہ ہے جو بندہ مخلص ہوتا ہے وہی بندہ جاں نثار (شہید) بنایا جاتا ہے۔

شہادت شہادت کے معنی گواہی دینا ہیں۔ مومن جن حقیقتوں پر ایمان رکھتا ہے، یعنی اللہ ہی رب ہیں، ہمہ خیر ہیں، آخرت کی زندگی ہی اصلی زندگی ہے، دنیا امتحان گاہ ہے، یوم حساب حق ہے، النار حق ہے، الجنة حق ہے، دنیا کی ہر تکلیف میں آخرت کا خیر ہی خیر ہے۔ یہ تمام حقیقتیں غور و فکر اور اسلام کے بنیادی احکام پر عمل کرتے رہنے سے اتنی واضح ہوتی جاتی ہیں کہ کامل شاہدہ ہو جاتی ہیں۔ اور بندہ مومن میں راہ حق میں جان و مال قربان کرنے کا ایک والہانہ جذبہ ابھر آتا ہے اور وہ دنیا کی ہر تکلیف بہ طیب خاطر برداشت کرتے ہوئے حق پر قائم رہتا ہے اور دوسروں کو اس کی طرف بلاتا رہتا ہے۔ یہی شہادت کا مقام ہے۔ جس کی تفصیل یہ ہے۔ آسمان و زمین کی تمام مخلوق باذن الہی انسان کی ضرورتیں پوری کرنے میں مصروف ہے، اشیاء میں حرکت و تغیر، ان کے آثار و خواص، انسان میں قوت و فعل و اختیار، اشیاء کے مضرات سے حفاظت، انسان کی بقاء حیات، اس کے نشوونما کا سامان، دین حق نازل کرنا اور انبیاء علیہم السلام کی بعثت، ایمان و عمل کی توفیق یہ سب حق تعالیٰ ہی کی ربوبیت کا فیضان ہے۔

مومن پر غور و فکر سے جب اپنی محتاجی (مربوبیت) اور حق تعالیٰ کی حاجت (مدولتی) (مربوبیت) زیادہ واضح ہو جاتی ہے تو مومن اپنی ذات و کائنات ہر چیز کی حرکت و آثار و خواص میں حق تعالیٰ کی ربوبیت کا فیضان مشاہدہ کرتا ہے۔ اپنی قوت و فعل و اختیار کو بھی اللہ تعالیٰ کی عطا و فضل و رحمت سمجھتا ہے۔ تو اللہ تعالیٰ سے گرویدگی و شیفگی اور بڑھ جاتی ہے۔ اور ہر وقت اللہ تعالیٰ کی طرف توجہ رہتی ہے۔ ہر درد و تکلیف و ہر مصیبت و پریشانی اور ہر ضرورت و حاجت اپنے رب ہی سے عرض کرتا رہتا ہے۔ اور موقع و محل پر مخلوق نفس و شیطان کے شر سے محفوظ رہنے کی دعائیں کرتا رہتا ہے۔ اس کو یقین ہو جاتا ہے کہ حق تعالیٰ اس کے لئے ہمہ خیر ہیں اللہ تعالیٰ کا بیدار الخیر ہونا مشاہدہ کے طور پر ہو جاتا ہے جان و مال کے ہر ضرر میں ہر تکلیف و مصیبت میں وہ خیر ہی کا مشاہدہ کرتا ہے۔ جس کے بعد مصائب برداشت کرنا (صبر) آسان ہو جاتا ہے۔ حق تعالیٰ بندہ کے لئے جو خیر چاہتے ہیں وہ ایک توبہ ہے کہ بندے کے نفس کا تزکیہ اور قلب کی تطہیر ہو جائے۔

وَلِيَحْصِنَ مَا فِي قُلُوبِكُمْ (آل عمران) تاکہ تمہارے دلوں کی صفائی ہو جائے۔

دوسرا خیر آخرت ہے "واللہ یزید الاخیرۃ (الانفال ع) (حق تعالیٰ آخرت کی بھلائی چاہتے ہیں) جو لازوال و باقی رہنے والا ہے اس لحاظ سے ابدی راحت کی وہ پرمسرت زندگی جس کا نام "الجنۃ" ہے اور تکلیف و اذیت کی ابدی زندگی جس کا نام "الجہنم" ہے اس کا یقین بھی ایسا پختہ ہو جاتا ہے جیسے اپنے مشاہدہ کی ہوئی چیزوں کا یقین، جس کے بعد وہ دنیا کے ہر نقصان کی پروا کئے بغیر اپنی طرز و گفتار سے اس حقیقت کی گواہی دیتا رہتا ہے کہ آخرت کی زندگی ہی اصلی زندگی ہے۔ ایمان کے اس درجہ کو درجہ شہادت اور اس درجہ کے انسان کو شہید کہتے ہیں قرآن مجید میں دوزخ و جنت کے ذکر کے بعد ہی ارشاد ہے ان فی ذلک لکنز لمن کان لہ قلب (اس میں اس کے لئے نصیحت ہے جو دلی توجہ سے اور اوالفی السمع وهو شہید (اق ۲۶) کان لگا کر سنتا ہے اور وہ شہید ہے۔

یعنی عالم آخرت کے عقائد کو اس طرح ماننا ہے گویا ان کو دیکھ رہا ہے جب حیات آخرت کا یقین مشاہدہ کی طرح ہو جاتا ہے تو اس ابدی پرمسرت زندگی اور دید و لقاء رب کی

ایک تڑپ اور ایک شوق مومن کے دل میں پیدا ہو جاتا ہے اور اعلائے کلمۃ الحق اور دین حق کے قیام و اشاعت کے لئے تن من دھن کی باری لگانیکا جذبہ ابھر آتا ہے۔ یہیں سے مومن کی مجاہدانہ زندگی شروع ہوتی ہے اس جہاد، اعلائے کلمۃ الحق کی دو صورتیں ہیں ان المؤمنین مجاہد بسیفہ و لسانہ ۛ مومن جہاد کرتا ہے تنوار سے اور زبان (شکوۃ شریف باب) قرآن میں ان ہی دو جہادوں کی تفصیل ہے۔

جہاد بالسیف کا عنوان قرآن میں قتال فی سبیل اللہ ہے اور جہاد باللسان کا نام جان و مال قربان کرتے ہوئے اشاعت حق (امر بالمعروف و نہی عن المنکر) ہے دونوں کا مقصد علماً و عللاً اعلائے کلمۃ الحق ہے قرآن شریف میں اسی لسانی جہاد کو جہاد اکبر فرمایا گیا ہے۔ وجاہدھربہ جہاد اکبیراً (الفرقان)

مرتبہ صالحیت ہی میں مجاہدہ نفس سے نفس کی خواہشیں شریعت کے تابع ہوتی ہیں اس لئے جہاد نفس کو جہاد اکبر نہیں کہا جاسکتا۔

اپنے قول و عمل سے حق کی اشاعت، تقریر و تحریر سے باطل کی تردید کو جہاد اکبر قرار دینا حسب مفہوم آیت بالا صحیح ہے کیونکہ حق کی تبلیغ و اشاعت میں بھی نفس کا بڑا مجاہدہ ہے۔ مخالفین کی دلازار باتیں سننی اور مختلف قسم کی اذیتیں سہنی پڑتی ہیں اور نفس کو پوری طرح قابو میں رکھنا پڑتا ہے۔ اس لئے اعلائے کلمۃ الحق کے سلسلہ میں صبر کی تلقین و تاکید ہے۔ وتواصوا بالحق وتواصوا بالصبر۔ اور سورہ بلد میں ”بالمحرمۃ“ کی بھی ہدایت ہے۔

معلم حکمت صلی اللہ علیہ وسلم کا ارشاد ہے۔ من قتل فی سبیل اللہ فھو شہید ومن مات فی سبیل اللہ فھو شہید۔ انسان کا قتل تو آلات جنگ ہی کے جہاں میں ہو سکتا ہے۔ اس کے علاوہ فی سبیل اللہ مرنے کی صورت یہی ہے کہ دین کی تبلیغ و اشاعت، امر بالمعروف و نہی عن المنکر میں مال و جان کے نقصان کو خوش دلی و فراخوصلگی سے اہل باطل کی اذیت رسانی اور سختیوں کو ہمت و استقلال کے ساتھ گوارا کرتے ہوئے جان و جان آفرین کے سپرد کی جائے۔

یہ مقام عزیمت ہے، ان ہی سلیم القلب، قرآنی بصیرت رکھنے والوں کو حاصل ہوتا ہے جو ہر رحمت میں رحمت ہی کا مشاہدہ کرتے ہیں حق کی راہ میں ہر ضرر و اذیت برداشت کرتے ہوئے باطل کی گندگیوں سے اپنے آپ کو پوری قوت سے بچائے رکھتے ہیں یہی عزیمت ہے۔ وان تصبروا و تقوا فان ذلك من عزم الامور (آل عمران ۱۹۴)

امر بالمعروف، بنی عن المنکر انسان کا ایک فطری جذبہ ہے جس سے انسان قربت یا دوستی رکھتا ہے اُسے ضرر سے بچنے اور زیادہ سے زیادہ نفع حاصل کرنے کے مشورے و ہدایتیں دیتا رہتا ہے آخرت کی زندگی ابدی نفع و ضرر اور وہاں کے درجے جب مشاہدے جیسے ہو جاتے ہیں تو امر بالمعروف و بنی عن المنکر بندہ حق کا ایک فطری عمل ہو جاتا ہے اس راہ میں اسے جو دکھ اور اذیت پہنچتی رہتی ہے وہ اس کے ایمان کی لذت و حلاوت میں اضافہ کرتی رہتی ہے۔ عزیمت در اصل حق تعالیٰ سے گرویدگی و شیفتگی پیدا ہو جانے کی ایک یقینی علامت ہے باطل کے غلبہ کے زمانہ میں علم و عمل دونوں سے اسلام کی حقیقی نمایندگی، حق کو حق، اور باطل کو باطل ثابت کرنے کے لئے جان و مال کے ضرر کا خیال نہ کرنا بلا لحاظ لومۃ لا یم عزت و آبرو کی قربانی اہل عزیمت ہی کا کام ہے یہی حق کے حق ہونے اور باطل کے باطل ہونے کی گواہی دیتا ہے۔

صدیاں گزر گئیں کہ شہادت کی یہ قرآنی و نبوی تعلیم پس پشت ڈال دی گئی ہے۔ عوام ہوں کہ خواص، امیر ہوں کہ غریب ان کے قلوب مجاہدانہ جذبات، سرفروشانہ عزائم سے خالی ہو گئے ہیں جس کو دیکھئے رخصت ہی کے دامن میں پناہ گیر نظر آتا ہے۔ الاما شاء اللہ۔

شہادت سے مافوق قرب و صدیقیت کا درجہ ہے جو متبع رسالت کا انتہائی بلند مقام ہے۔

ہدایت کے مذکورہ دو مقام یا بندگی رب کے صدیقیت یا قرب (احسان) دو درجے صالحیت و شہادت سے بلند کمال بندگی کا جو مقام ہے اس کو صدیقیت یا قرب کہتے ہیں جہاں دین و ایمان کی تکمیل ہے۔

قرآن مجید میں انبیاء علیہم السلام کو صدیق و مقرب کہا گیا ہے۔ سورہٴ مریم میں ہے۔
 وَاذْكُرْ فِي الْكِتَابِ اِدرِيسَ اِنَّهٗ كَانَ
 صَدِيقًا نَّبِيًّا (۲۷)

اسی طرح حضرت ابراہیم علیہ السلام کو "انہ کان صدیقاً نبیاً" اور حضرت موسیٰ علیہ السلام کو "قوبناہ نجیا" (ہم نے ان کو مقرب بنایا) اور حضرت عیسیٰ علیہ السلام کو "من المقربین" (وہ مقربین سے تھے) فرمایا۔ حق تعالیٰ اپنے فضل و کرم سے کسی متبع رسالت، خدا و رسول ہی کے ارشادوں سے اپنے دل و دماغ و کردار کو منور رکھنے والے کو بھی بطورِ وراثت، قرب و صدیقیت کا درجہ عطا فرماتے ہیں۔

وَالَّذِينَ اٰمَنُوا بِاللّٰهِ وَرَسُلِهٖۤ اُولٰٓئِكَ
 هُمُ الصّٰدِقُوْنَ (الحجید ۲۴) ہیں وہی صدیق ہیں۔

اس ارشاد سے یہی ثابت ہوتا ہے کہ مقام صدیقیت کا علم و عمل وہی ہو جو کتاب اللہ اور سنت رسول اللہ صلی اللہ علیہ وسلم سے صراحتاً ثابت ہے اور انسان کے کشف الہام کو اس میں دخل نہ ہو۔
 اللہ و رسول پر ایمان لانے کا ذریعہ کلمہ طیبہ لا الہ الا اللہ محمد رسول اللہ ہے اس کلمہ کے ذریعہ فلاح دارین پانے کے لئے انسان کو اس کی فطری حیثیت، محتاجی و بندگی رب سے واقف کر کے بندگی رب کا شرف حاصل کرنے کی ہدایت دی گئی اور تمام انبیاء علیہم السلام کو بھی یہی تعلیم دی گئی۔

وَمَا اَرْسَلْنَا مِنْ قَبْلِكَ مِنْ رَّسُوْلٍ
 اِلَّا نُوْحِیْۤ اِلَيْهِۤ اِنَّهٗ لَا اِلٰهَ اِلَّا اَنَا
 فَاَعْبُدُوْنِ ۝ (الانبیاء ۲۶) ہم نے آپ سے پہلے کوئی ایسا پیغمبر نہیں بھیجا جس کے پاس
 ہم نے یہ وحی نہیں بھیجی کہ میرے سوا کوئی معبود و مستعان نہیں
 پس میری ہی عبادت کرو۔

حضرت نبی کریم صلی اللہ علیہ وسلم کو بھی یہی ہدایت فرمائی کہ اللہ ہی کی عبادت کیجئے۔ بندگی ہی کے شعور و ادراک میں رہیے اور اسی پر قائم رہیے۔

فَاَعْبُدُوْا وَاَصْطَبِرُوْا لِعٰبَادَتِہٖ (مریم ۷۷) اس کی عبادت کرو اور اسی کی عبادت پر قائم رہو۔
 تمام انبیاء علیہم السلام کی یہی خصوصیت بیان فرمائی "وَكَاٰنُوا لَنَا عٰبِدِيْنَ" اور حضرت نبی

کریم صلی اللہ علیہ وسلم اور صحابہ کرام کی زبان حقیقت ترجمان سے بھی یہی کہلوا یا غنّیٰ لِقُلُوبِکُمْ
(ہم اسی کے سراپا بندے بنے ہوئے ہیں) لفظ عابدون بہت پر معنی لفظ ہے جس میں بندگی کے اس
انتہائی مقام کی طرف اشارہ ہے جہاں بندگی میں حسن ہے، خوبی ہے، عظیم حق کے جن رموز و
نکات سے وہ حضرات مطلع کئے گئے تھے، اس کا لازمی اثر یہ تھا کہ وہ اپنے فقر و اقیانج
اور اپنے نفس کے شر سے پوری طرح واقف تھے، جس کی وجہ سے ان کے دل خشیتِ الہی
سے معمور رہتے تھے (جس کا اثر ان کی چال ڈھال بات چیت وغیرہ سے نمایاں رہتا تھا)
اور وہ بہر حال مرضی رب کی اتباع کرتے اور بڑی رغبت و پورے خوف کے ساتھ سراپا
دعا رہتے تھے۔

انھم کانوا یسارعون فی الخیرات و ۞ یہ سب نیک کاموں میں جلدی کرتے تھے امید و ہم کے
یدعوننا رغباً و سرھباً و کانوا لنا ۞ ساتھ ہماری ہی طرف متوجہ رہتے تھے اور ہمارے سامنے
خُشَعین ۵ (الانبیاء ۶۴) ۞ مودب رہتے تھے۔

عبادت اور الخیرات کے الفاظ قابلِ غور ہیں نہایت حسن و خوبی کے ساتھ اللہ تعالیٰ کے سامنے
تذلل و عاجزی، تضرع و زاری، اظہار حاجت، اللہ تعالیٰ ہی سے خوف و ہیبت، دعا،
دائمت، اللہ تعالیٰ کی اطاعت و انقیاد، تسلیم و رضا، اللہ تعالیٰ سے گرویدگی و شفقتگی
اللہ تعالیٰ کی راہ میں سرفروشی و جاں بازی، جہاد فی سبیل اللہ کی جو صورت ہو علماً و عملاً،
باللسان یا بالسیف، مخلوق کے حقوق کی کما حقہ ادائیگی یہ سب امور عبادت اور الخیرات میں
داخل ہیں۔ عبادت اور الخیرات میں حسن و خوبی پیدا ہو جانا کمالِ ایمان اور سراپا دعا و
سراپا عبادت ہو جانا کمالِ بندگی ہے۔ مختصر یہ کہ ان حضرات کی یہ حالت تھی کہ آیات اللہ
کا مشاہدہ ان حضرات کو آستانہ رب پر تضرع و زاری کے ساتھ سجدہ ریز رکھتا تھا۔

اذا قضا علیہم الایات الرحمن خرّوا ۞ جب ان کے سامنے اللہ رحمن کی آیتیں پڑھی جاتی تھیں
سجد اوبکیا (سورہ مریم آیت سجدہ) ۞ تو وہ سجدہ کرتے ہوئے روئے ہوئے زمین پر گر جاتے تھے۔

اس آیت کریمہ میں آیات الرحمن کا لفظ بتلاتا ہے کہ اللہ تعالیٰ کے اسم حسن "الرحمن" کا اثر و
فیضان جس سے انسان اور عالم کا ذرہ ذرہ فیضیاب ہے۔ حضرات انبیاء علیہم السلام جن کو

صدیق و مقرب فرمایا گیا ہے۔ ان کے علوم کا بنیادی و خصوصی شعبہ ہے اسی لئے یہ تاکید فرمائی کہ ”الرحمن“ کو کسی جاننے والے سے پوچھو۔ الرحمن فسطل بہ خبیروا (الفرقان) یعنی رحمانیت کی تحقیق کرو یہ معلوم کرو کہ رحمانیت کیا ہے۔ اسی سے قرب و صدیقیت کا مقام حاصل ہو سکتا ہے۔

رحمانیت کی مختصر تشریح :- انسان کی پیدائش، انسان کے لئے کائنات کی پیدائش۔ انسان کی بقاء حیات و نشو و نما کے لئے گونا گون اشیاء کی پیدائش۔ ان اشیاء میں حرکت، ان کے آثار و خواص، ان میں باہم توافق۔ انسان میں سمع و بصر عقل و تمیز کی قوت۔ تصرف و اختیار، سعی و محنت کا ملکہ، اشیاء اور ان کے آثار و خواص کا علم، ان کے استعمال کا طریقہ بتلانا اور غلط و صحیح استعمال کے مفید و مضر نتائج سے باخبر کرنا انسان کی فلاح کے لئے دین حق نازل کرنا انبیاء علیہم السلام کو مبعوث کرنا، دین و نعمت کو کامل و تمام کرنا ایک آخری نبی کو بھیجنا قیامت تک کتاب و سنت کی تعلیم کی حفاظت کا انتظام کرنا۔ انسان کو سعی و محنت کا عارضی وابدی بدل عطا کرنا، اہل ایمان کو صلاح و ہدایت کی توفیق اور نافرمانوں کو گمراہی میں مبتلا رکھنا، زمین میں خشکی و جاذبیت۔ پانی میں برود و روانی۔ آگ میں گرمی و احتراقیت۔ ہوا میں فرحت و سرعت۔ پرندوں میں پرواز وغیرہ وغیرہ اور پریشانی اعمال کے لئے یوم حساب، یوم قیامت مقرر کرنا۔ جزائے اعمال کے لئے عالم جزا۔ ”الجنة والرحیم“ پیدا کرنا۔ یہ سب رحمانیت کا فیض و اثر ہے۔ جو باذن الہی ہر آن جاری و ساری ہے۔ تمام اسمائے الہی جن کا تعلق انسان کی پرورش و حفاظت و عمل و بدلہ عمل سے ہے وہ سب ”الرحمن“ ہی کے شعبے ہیں۔ اور عفو و مغفرت اور رحمت خصوصی کا تعلق اسم ”الرحیم“ سے ہے رحمانیت و رحیمیت ہی سے تمام عالمین کی پرورش ہو رہی ہے اسی لئے فرمایا کہ جو رب العالمین ہے وہی الرحمن الرحیم ہے ”الحمد لله رب العلمین الرحمن الرحیم“ غرض حیات و ممات، سعی و عمل کی یہ تمام ہنگامہ آرائی، جزائے اعمال کا عالم آخرت، حیات بعد الموت، اللہ تعالیٰ ہی کے اسمائے حسن الرحمن الرحیم کے فیضان و آثار سے وابستہ ہے اسی لئے عرش الہی جہاں سے احکام الہی

صادق ہوتے ہیں اس کا ذکر ”الرحمن“ ہی کے ساتھ ہے ”الرحمن علی العرش استوی“ (طہ)
قیامت کا دن جو پریش اعمال کا دن ہے اس دن ”الرحمن“ ہی کی حکومت ہوگی۔

الملك يومئذ الحق للرحمن (الفرقان)

رحمانیت ہی کی یہ شان بھی بیان فرمائی کہ جو لوگ رحمانیت کو نہیں مانتے شیطان ان کا دوست اور ہم نشین بنا دیا جاتا ہے۔

ومن يعش عن ذكر الرحمن نقيص
له شيطاناً فهو له قرين (الزخرف) : جو شخص الرحمن کی نصیحت سے اندھا بن جائے ہم
اس پر شیطان مسلط کر دیتے ہیں جو ہر وقت اس کے
ساتھ رہتا ہے۔

نظام کائنات پر نظر ڈالنے سے یہی حقیقت واضح ہوتی ہے کہ سارے عالم میں محبت ہی
کار فرما ہے۔ ایک قانون کشش تمام عالم میں جاری و ساری ہے ہر شے انسان کی طرف
کھینچتی چلی آرہی ہے اور ہر شے کو انسان اپنی طرف کھینچ رہا ہے۔ یہ باہمی جذب و کشش
ساری مخلوقات میں یکساں بلا غلغل غایاں ہے جو رحمانیت ہی کا کرشمہ ہے۔

ما تروى في خلق الرحمن من تفوت (الملك)

رحمانیت کے یہی وہ رموز و نکات ہیں جن پر مطلع ہونے سے وہ حضرات ہر وقت
اپنے آپ کو اللہ تعالیٰ کے حضور میں سمجھتے تھے، جس کی وجہ سے اللہ تعالیٰ کا مد بھی زیادہ
ہوتا جاتا ہے۔ اور اللہ جل شانہ سے محبت و گرویدگی بھی بہت بڑھ جاتی ہے اس لئے
انبیاء علیہم السلام کو ”خاشعین“ بھی فرمایا اور ”عابدین“ بھی۔ عبادت جو بظاہر عبد و رب
کا ایک شرعی و عائنانہ تعلق سمجھا جاتا ہے وہ حقیقتاً عید و رب کا ایک جہی و حضوری
تعلق ہے اس تعلق کے اظہار کی ایک جامع صورت ”الصلوة“ نماز ہے۔ بندہ جو محتاج
رحمت ہے اس کو اپنے رحمن و رحیم سے ہر وقت عارضی و ابدی و خصوصی رحمت طلب
کرتے رہنے کا جو طریقہ اللہ رحمن و رحیم نے سکھایا ہے وہ نماز ہی ہے یہی انبیاء علیہم
السلام کا خصوصی عمل ہے۔

واوحينا اليهم فعل الخيرات و اور ہم نے ان کے پاس نیک کام کرنے اور نماز کی

اقام الصلوٰۃ (الانبیاء) • پابندی کا حکم بھیجا۔

حضرت ابراہیم علیہ السلام اپنے لئے اور اپنی اولاد کے لئے پابندی نماز کی دعا فرماتے ہیں
رب اجعلنی مقيم الصلوٰۃ ومن ذریعتی (ابراہیم)

حضرت موسیٰ علیہ السلام کو حکم دیا گیا۔

اقم الصلوٰۃ لذکرى (طہ)

حضرت عیسیٰ علیہ السلام فرماتے ہیں کہ اللہ تعالیٰ نے مجھ کو نماز اور زکوٰۃ کی نصیحت فرمائی جب تک میں زندہ رہوں، اوطنی بالصلوٰۃ والزکوٰۃ مادمت حیا (مریم)
حضرت نبی کریم صلی اللہ علیہ وسلم کو تاکید فرمائی گئی کہ اپنے متعلقین کو نماز کی تاکید کرتے رہیے اور خود بھی اس کی پابندی کیجئے۔ وأمر اہلک بالصلوٰۃ واصطبر علیہا (طہ)
نیز آخری نبی صلی اللہ علیہ وسلم پر تمام اہل ایمان سے زاید جو عبادت فرض کی گئی وہ بھی نماز ہی ہے۔

ومن الیل فتعبد بہ نافلۃ لك (نبی اسرائیل) اور رات کے حصہ میں تعبد پڑھا کیجئے جو آپ کے لئے زاید ہے۔
حضرات صحابہ کرام کے جو اوصاف بیان کئے گئے ہیں ان میں پہلے نماز ہی کا ذکر ہے۔

تراہم رکعاً سجداً یبتغون فضلاً • تم ان کو رکوع و سجود میں دیکھو گے اللہ تعالیٰ کا فضل
من اللہ ورضواناً سیماہم فی • ورحمت کے جو یا، ان کے آثار بوجہ تاثیر سجدہ ان
وجوہہم من اثر السجود (الفتح) • کے چہروں پر نمایاں ہیں۔

اہل علم کا خاص عمل جو وہ لوگوں کی نظروں سے چھپا کر رات میں کیا کرتے تھے، نماز ہی ہے۔
امن ہو قامتنا الیل • کیا جو شخص اوقات شب میں سجدہ و قیام کی حالت
ساجداً وقائمًا یحذر الخسرة • میں عبادت کر رہا ہو، آخرت سے ڈر رہا ہو، اپنے رب
یزجوا رجۃ ربہ اقل ہل یتوی • کی رحمت کا امیدوار ہو کیا اہل علم اور جاہل برابر
الذین یعلمون والذین لا یعلمون۔ • ہو سکتے ہیں۔ (الزمر ۱)

یعنی اہل علم وہی ہیں جن کا خصوصی شغل نماز ہے اور جو انجام آخرت سے ڈرتے ہیں اور
رحمت رب کے امیدوار رہتے ہیں۔ مصلحین کے خصوصی شغل دو ہی بیان کئے گئے

۱) تمسک بالکتاب - (۲) نماز کی پابندی -

والذین یسکون بالکتاب واقاموا : اور جو لوگ کتاب سے تمسک کرتے ہیں اور نماز کی پابندی الصلوٰۃ انا لا تضیع اجر المصلحین (الاعراف) کرتے ہیں ہم مصلحین کا اجر ضائع نہیں کرتے۔
یعنی مصلح وہی ہے جس کی ہر فکر و نظر اور ہر خیال و عقیدہ کا ماخذ کتاب اللہ ہو وہ تمام مسائل کتاب اللہ کی روشنی میں حل کرتا ہے۔ علم و حکمت کے انمول موتی وہ اسی چشمہ سے حاصل کرتا ہے کتاب اللہ کے آیاتِ حکمت ہی عمل و حکمت کا سرچشمہ ہیں۔ قرآن مجید سے یہ بھی پایا جاتا ہے کہ نماز ہی وہ عمل ہے جس سے اللہ تعالیٰ سے دلی لگاؤ بڑھتا ہے نفس کے تزکیہ کی منزلیں طے ہوتی ہیں۔ رب و مولا کے سامنے ذلت و عاجزی و نیاز مندی، الحاح و زاری، گردیدگی و شیفتگی، خوف و خشیت، شرم و ندامت کی تمام کیفیتیں جو بندگی کے لوازم ہیں نماز ہی میں پیدا ہوتی ہیں۔ نماز ہی ایک محتاج، سراپا محتاج کی ان دلی آرزوؤں و تمناؤں کے اظہار کا طریقہ ہے جو ایک بندہ حق کے دل میں پیدا ہوتی رہتی ہیں وہ یہ کہ اس کو ہر اس عمل کی توفیق ہو جو مرضی رب ہے اس کا دل خشیتِ الہی و حبِ الہی سے معمور رہے۔ اس میں سرفروشی و جاں نثاری کا غرم و حوصلہ پیدا کیا جائے، اس کو سراپا دعا و سراپا بندگی بنا دیا جائے دید و تقائے رب کا شوق، درجاتِ جنت کی حرص، تاکہ وہ زیادہ سے زیادہ ابدی خصوصی رحمتوں کا مستحق ہو جائے۔ غرض حضرات انبیاء علیہم السلام (صدیقین و مقربین) اہل علم، صحابہ کرام کے خصوصی علم و عمل کا یہ اجمالی نقشہ اس لئے پیش کیا گیا ہے کہ قرب و صدیقیت کو سمجھنے میں آسانی ہو۔

تقرب الی اللہ - اللہ تعالیٰ کا مقرب بندہ بنا رہنے کا مطلب یہ ہے کہ بندہ زیادہ سے زیادہ رحمتِ خاصہ سے سرفراز کیا جائے۔ حضرات انبیاء علیہم السلام جن کو صدیق و مقرب فرمایا گیا ہے۔ ان کے متعلق ارشاد ہے۔

ادخلناہم فی رحمتنا (الانبیاء) : ہم نے ان کو اپنی رحمت میں داخل کیا۔

سورہ توبہ میں اللہ تعالیٰ کا قرب چاہنے والوں کے متعلق ارشاد ہے۔

سید خلہم اللہ فی رحمۃہ (سورہ توبہ ۱۲) : اللہ تعالیٰ ضرور ان کو اپنی رحمت میں داخل کر لیں گے
حضرت رسول کریم صلی اللہ علیہ وسلم فرماتے ہیں کہ بندہ کو اللہ تعالیٰ سے قریب کرنے والی
قرآن سے زیادہ کوئی چیز نہیں ہے۔

ما تقرب العباد الی اللہ بمثل ما خرج منه یعنی القرآن (احمد و ترمذی)

قرآن مجید جو بندوں کے لئے ایک دستورِ رحمت ہے وہ اسی لئے نازل کیا گیا کہ
بندہ اس کی اتباع کر کے مستحقِ رحمت بنے۔

ہذا کتب انزلہ مبارک فاتبعوہ : یہ قرآن جو ہم نے نازل کیا ہے بڑی برکت والی کتاب ہے
واتقوا العکم ترحمون (الانعام) : پس اس کی اتباع کرو اور ڈرو تاکہ تم پر رحمت نازل کی جائے
قرآن مجید میں اللہ تعالیٰ کی ربوبیت اور الہ واحد ہونے کے مفصل دلائل ہیں۔ اللہ تعالیٰ کے
اسمائے حسنیٰ ”رحمانیت و رحیمیت کے فیضان و اثر کا بیان ہے تاکہ بندہ اپنے فقر و بندگی
کو پہچانے، اپنے انجامِ حیات اور اپنے فرائضِ حیات ”بندگی رب و خلافتِ الہی“ کو
سمجھے اور ان فرائض کو انجام دے کر حق تعالیٰ کی ابدی رحمت و مغفرتِ الہی و جنت
و درجاتِ جنت کا مستحق بنے یہی نیکو کار بندوں کی بڑی کامیابی ہے۔ سورہ حباشہ میں
روز قیامت کے بیان کے بعد ارشاد ہے۔

فاما الذین امنوا و عملوا الصالحات : پس جو لوگ ایمان لائے اور نیک کام کئے ان کو
فید خلہم بہم فی رحمۃہ ذلک : ان کا رب اپنی رحمت میں داخل کرے گا یہی
ہو الفوز المبین۔ (۲۶) : صریح کامیابی ہے۔

مقامِ صالحیت و شہادت کی تکمیل کے بعد اگر بندہ حق میں آگے بڑھنے اور اس
سے بلند مقام پر فائز ہونے کی طلب ہو اور اس طلب کے ساتھ وہ قرآنی آیات میں
غور و تدبر کرتا رہے تو حق تعالیٰ کی رحمانیت و رحیمیت کے فیضان و اثر پر اس کو باخبر
اور مطلع کیا جاتا ہے جس سے کائنات کا ذرہ ذرہ اور انسان کا روان رواں و البتہ
ہے۔ اس فیضان و اثر پر جب اس کی نظر جم جاتی ہے تو جن اسمائے حسنیٰ پر ایمان لاکر
وہ صادق ہوا تھا ان پر ایسا یقین ہو جاتا ہے جیسے کسی چیز کو دیکھ کر اس کے ہونے کا

یقین ہو جائے۔ جس کا یقین و صدق اسنا پختہ ہو جاتا ہے اس کو صدیق کہتے ہیں۔ لفظ صدق صادق کا صیغہ مبالغہ ہے۔ جس کا مطلب یہ ہے کہ ایمان خبر کے دائرے سے نکل کر مشاہدہ کی طرح ہو جاتا ہے۔ یہ بات اس کی سمجھ میں آ جاتی ہے کہ کائنات اور خود انسان کے اندر اللہ تعالیٰ کے اسماء حسنیٰ کا جو فیض و اثر باذن الہی ہر آن جاری و ساری ہے وہ بھی قرآن مجید کی اصطلاح میں آیات اللہ ہے ان آیات اللہ پر نظر جم جانے سے وہ ایسا محسوس کرتا ہے کہ گویا اللہ جل شانہ رب اعلیٰ و عظیم کو وہ دیکھ رہا ہے۔ گویا اللہ تعالیٰ اس کے سامنے جلوہ گر ہیں، اس کے حال پر متوجہ ہیں، اس کے محافظ و نگران ہیں اور اپنے کو ہر وقت اللہ جل شانہ کے سامنے حاضر و موجود سمجھتا ہے، حدیث شریف میں اس کیفیت کا نام "احسان" ہے۔

ان تعبد ربك كالذک تراء فان
لو یکن تراء فانہ یراک
انسان اللہ جل شانہ کا معلوم و مخلوق ہے مخلوق اپنے رب سے دور و پیشت
نہیں ہے بندہ ہر وقت آقا کے سامنے رہتا ہے۔ ایسے بندے کو رحمت خاصہ سے سرفراز کیا جاتا
یعنی اسکو در اثنا انبیائی علوم اور انبیائی بصیرت عطا کی جاتی ہے۔ اس کے الہامات
آیات محکمات کے مطابق ہوتے ہیں، دوسروں کے کشفی ارشادات سے وہ بے نیاز
کر دیا جاتا ہے۔ اس کا خصوصی عمل بھی نماز ہوتی ہے۔ نماز جس میں شروع سے آخر تک
بندگی کی مشق ہے، بندگی کا اظہار ہے، اس مقام پر بندگی کا اظہار و الہانہ ہوتا ہے۔
قیام، رکوع، سجدہ، نشست و برخاست۔ عرض حال (سورہ فاتحہ کی تلاوت) یہ سب
اس طرح مؤدبانہ ہو جاتے ہیں جیسے ایک غلام اپنے ایک بڑے اقتدار والے حاکم کے
سامنے مؤدب رہتا ہے، نماز ہی میں ادب و تمیز کی مشق سے اٹھنے میں بیٹھنے میں،
سونے میں، کھانے پینے میں، گفتگو میں، زندگی کی ہر حرکت و سکون میں بھی حضوری
کے آداب ملحوظ ہو جاتے ہیں، یہی ادب و تمیز بندگی کا حسن ہے، بندگی کی خوبی ہے
اس سے غفلت ہو تو استغفار کی توفیق ہوتی ہے، اور جس طرح حالت نماز میں بندہ

اپنے رب کے حضور میں رہتا ہے اس کی ہر حرکت و سکون سے بندگی ظاہر ہوتی ہے اسی طرح بندہ مقرب کی پوری زندگی کا ظاہری و باطنی یہی نقشہ ہوتا ہے۔ ہر وقت اپنے حقیقی حاجت روا کے حضور میں رہنے سے یہ حقیقت بھی آشکار رہتی ہے کہ وہی علم دے رہے ہیں۔ ہر بات سکھا رہے ہیں۔ چلا رہے ہیں۔ دکھا رہے ہیں۔ سنا رہے ہیں۔ کھلا رہے ہیں وغیرہ اور اپنے عمل میں جو خوبی و حسن پاتا ہے اس کو اسماءِ حسنیٰ کا فیض و اثر سمجھتا ہے جس کی وجہ قلب جذبہ شکرگزاری سے معمور رہتا ہے دعائے مسنونہ ”اللہم ما اصبحت فی من نعمة او باحدا من خلقك فمنك وحدك لا شریک لك فلتک الحمد ولک الشکر۔“ میں اسی جذبہ شکرگزاری کا اظہار ہے جس کی وجہ سے یاد الہی کا غلبہ ہو جاتا ہے رب و مولا سے شیفتگی و گرویدگی بہت بڑھ جاتی ہے۔ اس کی دوستی و دشمنی، منع و عطا، اللہ جل شانہ ہی کی محبت میں ہوتی ہے۔ عمل میں یہ حسن و خوبی اللہ تعالیٰ کو بہت پسند ہے۔

ان احب الی اعمال الی اللہ تعالیٰ الحب ۝ اللہ کے نزدیک تمام اعمال میں سب سے زیادہ محبوب فی اللہ والبغض فی اللہ (احمد و ابو داؤد) ۝ عمل اللہ ہی کے لئے محبت اور اللہ ہی کے لئے بغض دشمنی تکمیل ایمان کا یہی مقام ہے۔

من احب للہ والبغض للہ واعطی للہ ۝ جو اللہ ہی کے لئے محبت کرے اور اللہ ہی کے لئے رمتبع للہ فقد استکمل الایمان ۝ دشمنی کرے اور اللہ ہی کے لئے دے اور ہی کے لئے (ترمذی و ابو داؤد) ۝ کے بیشک اس نے اپنے ایمان کو مکمل کر لیا۔

یہ محبت بھی کتاب و سنت کے تحت ہوتی ہے شریعت کا وقار ایسی ہی محبت سے قائم رہتا ہے یہ محبت گم گم کرنے والی محبت نہیں ہوتی بلکہ حق کی حفاظت، حق کی اشاعت و تبلیغ میں تن من دھن کی بازی لگا دینے والی محبت، کتاب و سنت کی اتباع کے شوق میں ہر سب و شتم اور لعن و طعن بطیب خاطر گوارا کرنے والی محبت، راہ حق میں ہر تلخی کو شیریں، ہر زحمت کو رحمت، ہر تکلیف کو راحت سمجھنے والی محبت، باطل کے ہنگاموں میں حق کو حق، باطل کو باطل کہنے کا غم و حوصلہ پیدا کرنے والی محبت، خدا و رسول کی خوشنودی کو تمام دنیا کی خوشنودی پر مقدم اور بہر حال و بہر صورت خدا تعالیٰ و

رسول اللہ صلی اللہ علیہ وسلم کی خوشنودی کو پیش نظر رکھنے والی محبت، مرفعی رب کو اپنی ذات اور اپنے دائرہ اثر میں نافذ کرنے والی محبت، مصورتاً و سیرتاً متبع رسالت بنانے والی محبت، چونکہ صدیق خیر و خوبی کا حریص ہوتا ہے اور تمام خیر و خوبی کے جامع اللہ جل شانہ ہیں لہذا اسماء الحسنیٰ ”وہی مانگنے والے کو خیر و خوبی عطا کرتے ہیں۔ اس لئے صدیق کو اللہ جل شانہ سے گہری محبت ہوتی ہے۔ عربی زبان میں گہرے دوست کو صدیق کہتے ہیں۔

اس مقام قرب و احسان کے بندے پر یہ بات بھی واضح ہو جاتی ہے کہ مجھ میں چل ہی چل ہے، شر ہی شر ہے، اپنی کسی نیکی کو وہ نقص و خامی سے پاک نہیں سمجھتا۔ سجدہ پہ سجدہ کرتا رہتا ہے۔ اور عرض کرتا ہے ایک سجدہ بھی تیری شان کے شایاں نہ ہوا جس کی وجہ سے ندامت و خشیت الہی اس پر غالب رہتی ہے۔ حضرت ابو بکر صدیق رضی اللہ عنہ سے بڑھ کر امت میں کون صدیق ہو گا وہ حضرت نبی کریم صلی اللہ علیہ وسلم سے عرض کرتے ہیں کہ نماز میں پڑھنے کی کوئی دعا سکھائیے۔ نبی کریم صلی اللہ علیہ وسلم نے جو دعا سکھائی اس میں اپنے ذاتی شر و چل ہی کا ادراک ہے اور اللہ تعالیٰ سے مغفرت و رحمت کی طلب ہے۔

اللہم انی ظلمت نفسی ظلماً کثیراً ولا ۛ اے میرے اللہ میں نے اپنے نفس پر بڑی زیادتیاں
یغفر الذنوب الا انت فاغفر لی ۛ کی ہیں اور گنہوں کو تیرے سوا کوئی نہیں بخشتا پس
مغفرة من عندک وارحمنی انک ۛ تو ہی مجھ کو بخشدے۔ مغفرت و بخشا تیرے ہی اختیار
انت الغفور الرحیم ۛ میں ہے بیشک تو ہی غفور رحیم ہے۔

امت کے سب سے بڑے صدیق کی یہ دعا مقام صدیقیت کے جذبات و احساسات کا پتہ دے رہی ہے اس میں حضور بھی ہے (انت)، انتہائی ندامت کے ساتھ اعترافِ قصور بھی ہے اور صرف رحمت و مغفرت کی تمنا کا والہانہ و مؤویانہ اظہار و طلب ہے۔

بندہ مقرب کو پختہ یقین ہو جاتا ہے کہ اللہ جل شانہ بلا کیفیت و تشبیہ اس کے قریب و اقرب ہیں۔ اس کے ساتھ ہیں اس کے محافظ و نگران ہیں یہی یقین اس کے ہزاروں دکھ کی ایک دوا اور ہزاروں امراض کا ایک علاج ہے۔ انسان کے جو طبی

خواہشات میں مثلاً بھوک و پیاس وغیرہ یہ اللہ تعالیٰ کے حکیم کن سے پیدا ہوتے رہتے ہیں۔ ان طبعی امور کی تکمیل میں بھی بندہ مقرب کو حق تعالیٰ کی حاکمیت اور اپنی محکومیت مستحضر ہو جاتی ہے۔ اس کی حالت پادشاہ کے پیشی کے غلام کی سی ہوتی ہے اس طرح وہ سراپا اطاعت اور سراپا دغا بن جاتا ہے۔ یہی کمال بندگی ہے۔ اپنے تمام کار و بار و معاملات میں مرضی رب پہنچانے کی ایک خاص صلاحیت اس میں پیدا کر دی جاتی ہے اور وہ مرضی رب کو اپنی مرضی بنا لیتا ہے۔ اس طرح رحمت خاصہ سے سرفراز ہو کر بندہ مقرب بن جاتا ہے۔ اس کے مقرب حق، محبوب حق، داخل رحمت حق، ہونے کی علامت یہ ہے کہ اس کے علم و عمل ظاہر و باطن میں رسالت کی پوری پوری اتباع کے خط و خال نمایاں نظر آتے ہیں مثلاً اکفر و باطل سے اتنی بیزاری پیدا ہو جاتی ہے کہ اس کی بیخ کنی کے لئے انبیاء علیہم السلام کے عزائم اس کے دل میں پیدا کر دیے جلتے ہیں۔ اقامت دین و اشاعت حق میں رخصت کا ادنیٰ پہلو بھی اس کے لئے موجب تنگ و عار ہوتا ہے، اشاعت حق کو وہ زندگی کا اولین و محبوب ترین مشغلہ سمجھتا ہے اس کو یہی دھن رہتی ہے کہ اللہ سے بچھڑے ہوئے بندے اللہ تعالیٰ سے وابستہ ہو جائیں اور ہدایت کا بلند مقام حاصل کر لیں خلق کی یہی حقیقی خدمت ہے اور یہی خدمت حق بھی ہے اور اسی کا نام خلافت (نیابت) الہی ہے اور زندگی کے تمام کار و بار عدل و احسان سے انجام دینے کی قابلیت اس میں پیدا کر دی جاتی ہے۔

(۲) دنیا کی فارغ البالی اور بڑے سے بڑا اقتدار رکھ کر بھی وہ دنیا سے بے رغبت

رہتا ہے۔

(۳) کفر و شرک، حق سے روگردانی اور حب دنیا جیسے قلبی امراض کا وہ ماہر طبیب بنا دیا جاتا ہے۔ ان امراض کا کوئی بیمار اس کے پاس آتا ہے تو وہ دفع امراض اور تزکیہ و تطہیر کے لئے، وہی نسخے استعمال کرتا ہے جو کتاب و سنت میں متعین ہیں اس کی زبان پر حکمت کے چشمے جاری کر دیے جاتے ہیں وہ ذرا ذرا سی ظلمت کو پہچان لیتا ہے اور زندگی کے کسی گوشہ کو تاریک رکھنا پسند نہیں کرتا اس کی یہی کوشش و

تمنا ہوتی ہے کہ وہ اور اس کی اولاد امام المتقین ہو جائے۔ وہ دید و لقائے رب کا
اتحاد شاق رہتا ہے کہ موت کو تحفہ سمجھتا ہے۔

(۴۷) شیطانی وسوسے اس کی بصیرت میں اضافہ ہو جاتا ہے۔

ان الذین اتقوا اذا مسهم طائف من الشیطان تذکروا فاذا هم
مبصرون۔ (الاعراف ۲۳۶) ﴿ متقیوں کو جب شیطانی وسوسہ گھیر لیتے ہیں
تو وہ اللہ کو یاد کرتے ہیں تو یحکم ان کی
آنکھیں کھل جاتی ہیں۔ ﴾

(۵) اس کی نظر 'عبرت'، اس کی خاموشی 'فکر'، اس کی گویائی 'ذکر' ہو جاتی ہے۔
نظر عبرت ہونے کا مطلب یہ ہے کہ وہ زندگی کے حادثات سے اصلاح فکر و عمل کا سبق
لیتا ہے، یہ ہے صدیقیت و قرب و احسان۔ جو نہایت ادب و تمیز کا مقام ہے، پہلا
ذرا سی بے ادبی اور بے تمیزی ناراضی حق کا موجب ہو جاتی ہے مگر اللہ تعالیٰ اپنے
فضل سے بندہ مقرب کو اس پر مطلع کرتے رہتے ہیں اور استغفار کی توفیق عنایت
فرماتے ہیں۔ بندہ مقرب وارث بنی ہوتا ہے۔ اس میں ایک جامعیت ہوتی ہے وہ
اچھا مبلغ۔ اچھا عالم، اچھا عابد، اچھا بیٹا، اچھا باپ، اچھا شوہر، اچھا دوست، اچھا
ہمسایہ، اچھا مشیر، اچھا حاکم، اچھا مدبر، اچھا سپاہی، اچھا سپہ سالار، اچھا مفکر ہوتا
ہے اور شکر و استغفار، دنیا کی راحتوں سے ایک گونہ بے رغبتی، درجات آخرت کی
طلب، لقاء و دیدار کا شوق و تڑپ اور عزیمت، باطل نظام اور اہل باطل کی
روش سے بیزاری، اعلیٰ کلمۃ الحق، امر بالمعروف و نہی عن المنکر، علم و عمل
سے جہاد فی سبیل اللہ، فراست ایمانی، یہ تمام عبد کامل، خلیفۃ اللہ، صدیق و مقرب
کے امتیازی اوصاف ہیں۔ زمانہ 'فتن' ایسے زمانہ میں جب کہ عقاید میں باطل خیالات
شامل ہو جاتے ہیں۔ اور کتاب و سنت کی تعلیم پر بڑی حد تک پردہ پڑ جاتا ہے تو
قرب و صدیقیت کے اوصاف کے انسان کو ہدایت خلق کے لئے مامور فرمایا جاتا ہے
اللہ تعالیٰ کے ایسے ہی بندوں کو عوام کی اصطلاح میں مرشد و شیخ، بزرگ دین، ولی
کہتے ہیں۔

ولایت و بزرگی - ولایت و بزرگی کے متعلق ایک غلط فہمی یہ پیدا ہو گئی ہے کہ بزرگ و ولی جو بات کہتے ہیں وحی کے مطابق ہوتی ہے اور ان سے کسی غلطی کا امکان نہیں، ان سے اختلاف سوء ادبی ہے۔ اور یہ کہ بزرگ و ولی وہی ہے جو ایک نظر سے تڑپا دے غیب کی باتیں بتلا دے، اس کی توجہ سے دین و دنیا کے بگڑے ہوئے کام سنور جائیں۔ وغیرہ وغیرہ۔ یہ غلط فہمیاں دین کی صحیح تعلیم نہ پانے کا نتیجہ ہیں۔ حالانکہ بڑے سے بڑے بزرگ و ولی سے غلطی ہو سکتی ہے، اجتہادی غلطی سہی، مگر اجتہادی غلطی قابل اصلاح ہوتی ہے نہ کہ قابل اتباع۔ ان اجتہادی غلطیوں میں بزرگان دین سے کتاب و سنت کی روشنی میں اختلاف نہ سوء ادبی ہے اور نہ کوئی خطرے کی بات۔ جیسے امام ابوحنیفہ رحمۃ اللہ علیہ سے ان کے شاگردوں نے اور مسئلہ سماع میں حضرت نظام الدین علیہ الرحمۃ سے ان کے شاگرد رشید حضرت نصیر الدین چراغ دہلوی نے اختلاف کیا۔

نیز بزرگی و ولایت کی علامت صرف ایمان و تقویٰ ہے، مقام صدیقیت و قرب کا ایمان و تقویٰ باقی دوسری علامتیں انسانوں ہی کی گھڑی ہوئی ہیں۔ اللہ تعالیٰ کی نافروری - صالحیت و شہادت، قرب و صدیقیت، احسان کی یہی وہ تعلیم ہے جو کتاب و سنت سے ثابت ہے اسی سے نفس کا تزکیہ بھی ہوتا ہے اور قلب کی تطہیر بھی۔ دین و ایمان کی تکمیل بھی اور مقام احسان کی تحصیل بھی۔ زمانہ نبوت سے دور ہونے کا بہانہ تلاش کر کے تزکیہ نفس، تطہیر قلب، تکمیل دین وغیرہ کے لئے غیر مسنون طریقوں کو اختیار کرنا بڑی نادانی ہے بلکہ اللہ جل شانہ کی نافروری ہے۔ کیونکہ بندوں کی حقیقی اصلاح کرنے والے تو اللہ تعالیٰ ہی ہیں وہی ہر زمانہ میں طالبیہ حق کی تربیت فرماتے ہیں۔ عام ازیں کہ نبوت کا زمانہ ہو یا نہ ہو۔

ان ولئے اللہ الذی نزل الکتاب : میرا سرپرست وہ ہے جس نے کتاب نازل کی اور وہو یتولی الصالحین (اعراف ۲۳) : وہی صالحین کی سرپرستی کرتا ہے۔

یتولی الصالحین - صالحین کی سرپرستی کے مفہوم میں نفس کا تزکیہ، قلب کی تطہیر، دین و ایمان کی تکمیل سب کچھ داخل ہے۔ انسان کی اصلاح کو اشخاص سے متعلق کر دینا

ایک ایسا خیال ہے جس میں شرک کی بوہے۔ انبیاء علیہم السلام یا ان کے خالص متبعین اصلاح کے طریقے بتلاتے ہیں اور دعا کرتے ہیں اصلاح حال حق تعالیٰ فرماتے ہیں۔

اللہ تعالیٰ سے بے سند باتیں | یہاں یہ ایک بات ذہن نشین رکھنی چاہیے کہ اللہ تعالیٰ منسوب کرنے کا نقصان خالق و رب، عالم الغیب والشہادۃ، رحمن و رحیم،

رزاق و غفار، قوی و قدیر، عزیز و حکیم، غرض جمیع اسمائے حسنیٰ سے متصف الہ واحد ہونے اور اللہ ہی کی عبادت و اطاعت کی تعلیم طالبہ حق کو اس لئے دی جا رہی ہے

کہ انسان اپنی فطری حیثیت، بندگی رب کو پہچانے اور ہر وقت اسی شعور و ادراک میں رہے تاکہ اللہ تعالیٰ سے ہر آن جو احتیاجی نسبت ہے۔ اسم حسن "القیوم" میں جس

کی طرف اشارہ ہے وہ زیادہ سے زیادہ واضح ہوتی جائے اور عبادت میں حسن و خوبی اور دین و ایمان میں کمال پیدا ہو۔ بجائے اس کے اگر بندہ اس سوچ بچار میں پڑا رہے

کہ اللہ تعالیٰ نے مخلوق کو کس طرح پیدا کیا اور کس طرح مخلوق کی حاجت روائی کر رہے ہیں اور مخلوق کو پیدا کرنے کا راز کیا ہے؟ اور پھر اپنے کشف و الہام کی بناء

پر اللہ تعالیٰ سے ایسی باتیں منسوب کرے اور اس کو بڑی راز کی باتیں سمجھے جس کا ذکر اللہ و رسول کی تعلیم میں نہ ہو تو ایسی بے سند باتوں سے اللہ تعالیٰ کی شان یکتائی

میں نہ کوئی فرق آتا ہے اور نہ کوئی تبدیلی ہوتی ہے۔ البتہ ایسی باتوں سے بندگی کے شعور و ادراک میں خلل واقع ہو جاتا ہے۔ اور سوچنے سمجھنے کی قابلیت میں کمی

و خامی پیدا ہو جاتی ہے اور بندہ نقص کو کمال اور کمال کو نقص سمجھنے لگتا ہے۔ شاید اس آیت کریمہ "لا تقف ما لیس لک بہ علم" میں ایسی ہی باتوں کے پیچھے

پڑنے سے منع فرمایا ہے جسکی تعلیم اللہ تعالیٰ نے نہیں دی۔ اللہ تعالیٰ نے جو تعلیم بندوں کی درستی و بہبودی کے لئے دی ہے اس میں نہ اسرار ہیں نہ غوامض، اصلاح

کشف و الہام کی وہ تمام باتیں بے سند ہیں جو کتاب و سنت کے حکمت سے ثابت نہ ہوں۔ وہی کشف و الہام قابل قبول ہے جو قرآنی و نبوی تعلیم کے مطابق ہو۔

۱۳۵۔ اسرار کو علوم سینہ کہا جاتا ہے اور غیر صحیح روایات کی بناء پر یہ شہور ہو گیا ہے کہ علوم سینہ (بقیہ فیہ) ۱۳۵

عالی و ترقی درجات کے لئے ہر ہدایت نہایت واضح بیان فرمادی گئی۔ ہدی للناس و بینات من الہدی۔ اور دین کامل، نعمت تمام کر دی گئی۔

دین و نعمت۔ روایات اور بزرگوں کے ارشادات کی بناء پر بعض لوگ سمجھتے ہیں کہ دین الگ ہے اور نعمت الگ ہے۔ نعمت وہ اس تعلیم کو سمجھتے ہیں جو وحدۃ الوجود، فنا و بقاء اور علم سینہ کے نام سے صوفیاء و مشائخ میں رائج ہے۔ یہ بالکل جہل خیال ہے دین جس کا تعلق بندوں کی اصلاح سے ہے اسی کو اللہ تعالیٰ نے اپنی نعمت فرمایا مثلاً سورہ مائدہ میں وضو کے احکام بیان کر کے ”یستح نعتہ“ فرمایا۔ تحویل قبلہ کے حکم کے بعد ارشاد ہے ”ولا تم نعتی علیکم“۔ سورہ حجرات میں ایمان سے محبت، نافرمانی سے کراہیت پیدا کرنے کو اپنا فضل و نعمت فرماتے ہیں۔ اس سے ثابت ہے کہ دین و نعمت الگ نہیں ہے بلکہ دین ہی کو اپنی نعمت فرمایا۔ دین و نعمت کو الگ الگ سمجھنا قرآن کے خلاف ہے۔

غرض اختلافات کے زمانہ میں سلامتی کی راہ یہی ہے کہ اسوۂ حسنہ اور صحابہ کرام کی پوری پوری اتباع کی جائے۔ اس تحریر سے یہی مقصد ہے کہ حق طالباں حق کے سامنے آجائے۔

ز تحریر غرض عرض ہر نیست و دماغ را ازیں بویا خبر نیست
اور حق تو یہ ہے :-

اُن کے حسن و بیان کا ہم سے
اُن کے شایاں بیان ہو نہ سکا
”تبصرۃ و ذکر لکل عبد منیب“

(بقیہ حاشیہ ص ۱۳۴) بواسطہ حضرت رسالت پناہ صلی اللہ علیہ وسلم سیدنا علی رضی اللہ عنہ سے دنیا میں پھیلے اس کے خلاف محققین کی تحقیق یہ ہے کہ اسرار کی کوئی تعلیم نہ آنحضرت صلی اللہ علیہ وسلم نے سیدنا علی کو دی اور نہ کوئی راز کی بات سیدنا علیؑ نے دوسروں کو بتلائی۔ ملاحظہ ہو کتاب ”شفاء العلیل اور قرۃ العینین“ شاہ ولی اللہؒ

ناظرین سے!

آج کل کتاب و سنت کی وہ صحیح تعلیمات رواج پذیر
نہیں ہیں جو بندہ میں مرد مجاہد، خلیفۃ اللہ کی قابلیت
پیدا کریں۔ اِلا ماشاء اللہ۔

پس جو حضرات اس کتاب کو ملاحظہ فرمائیں ان کا
فرض ہے کہ یہ تعلیمات اشاعتِ حق کی نیت سے
دوسرے طالبانِ حق تک پہنچائیں۔

الحمد لله الذی بنعمتہ و جلالہ تتم الصالحات

”تاج پریس“ یوسف بازار حیدرآباد

۸۰۲
۱۰۶

مَنَکَکَیَت

”ادارۃ الحق“ - ڈیوڑھی شہر یار جنگ - محلہ سلطان شاہی
ڈاک خانہ جوہلی — حیدر آباد دکن ۲۔

تعداد طبع (ایک ہزار)

قیمت (عص) ایک روپیہ - علاوہ ۶ محمول ڈاک -

